

चिकित्सास्थानम्

प्रथमोऽध्यायः

अथात एकादशसर्पिष्कं व्यारूयास्याम इति ह स्माह भगवानात्रेयः

ऐतिहासिकी ज्वरोत्पत्तिः

अकल्पयन्न यज्ञाङ्गं पुरा दक्षस्त्रिशूलिने
तस्मात्प्राणाशयामास यज्ञं दक्षस्य शङ्करः १
तं च नाशयता यज्ञं देव्याः प्रियचिकीर्षया
क्रोधेनोष्णं विनिश्वस्य तान् लोकान् व्यापितो ज्वरः २

ज्वरप्रभावः

स एष सन्तापयति जगत्स्थावरजङ्गमम्
निधने चापि भूतानां नान्यो हेतुर्विना ज्वरात् ३
यावन्तोऽन्ये समारूयाता व्याधयस्तु शरीरिणाम्
संवत्सरेण ते घन्ति सद्यः प्राणहरो ज्वरः ४
रोगानीकस्य सर्वस्य ज्वरो राजा प्रकीर्तिः
ज्वरयत्येष भूतानि तस्माज्ज्वर इति स्मृतिः ५
शारीरमानसानां च रोगाणां प्रवरो ज्वरः
तस्मात्प्रथमतस्तस्य प्रवद्यामि चिकित्सितम् ६

ज्वरप्रभेदानुनिर्देशः

उक्तरूपसमुत्थाना ज्वराश्वाषौ प्रकीर्तिः

शीतोष्णज्वरौ तद्विकित्सासूत्रं च
शीतश्वोष्मश्च नियतः समासात् द्विविधो ज्वरः ७
शीतस्योष्णां क्रियां कुर्याद्वातश्लेष्मात्मकस्य तु
उष्णस्यैकान्तपित्तस्य शीतां कुर्यात्क्रियां भिषक् ८
वायुरामाशयात्पूर्वमूष्माणं समुदीरयेत्

त्वग्गतो रोम चापनः संहर्षयति मानवम् ६
 स तु पित्तानुबन्धेन तेजसा परिपाचितः
 प्राप्नोति विलयं श्लेष्मा सम्बन्धेनेव तोयदः १०
 शान्ते शीते पुनर्दाहं पित्तात्प्राप्नोति मानवः
 उत्पित्तमिन्धनीभूतं वपुर्दहति पावकः ११
 गतवेगेनिलः पश्चादूष्मणा परिपाचितः
 स्वमेव भजते स्थानमानुलोम्यं च गच्छति १२
 एवं ज्वरमवाप्नोति ह्येवमेव च मुच्यते
 एतद्वृद्धिमतां प्रोक्तं समासेन चिकित्सितम् १३
 दुर्लभा बुद्धिमन्तस्तु तस्माद्वद्यामि विस्तरम्

एकादशधा ज्वरचिकित्सा

एकादशप्रकारं हि ज्वरितानां चिकित्सितम् १४
 सर्पिंश्चैकादशं विद्यात् तन्मे विस्तरतः शृणु
 सिद्धास्स्वेदाः कषायाश्च लेहः पाचनकानि च १५
 चूर्णः प्रदेहास्सेकाश्च वटिका मोदकाः पयः
 सर्पिंश्चैकादशं प्रोक्तं सिद्धमाममथापि च १६
 एषां प्रयोगं वद्यामि वीर्याणि च पृथक् पृथक्

ज्वरसम्प्राप्तिः चिकित्सासंग्रहश्च
 श्लेष्माणमनिलं चैव जित्वा पित्तन्तु देहिनाम् १७
 करोति यस्मादूष्माणं तस्माज्ज्वरित उच्यते
 वायुः पित्तेन संसृष्टं श्लेष्मा वा पित्तमूर्च्छितः १८
 ऊष्माणं कुरुते यस्मात्ततः पित्तमुपाचरेत्

ज्वरे उष्णोदकप्रयोगविधिः

तृष्ण्यते चोष्णासलिलं देयं दोषविपाचनम् १९

ज्वरध्नं दीपनीयं च कफपित्तानिलापहम्
स्रोतसां शोधनं चैव रुचिस्वेदकरं नृणाम् २०
दीप्यमाने हि कायाग्नौ श्लेष्मा वायुश्च शाम्यतः
तयोश्चाप्यनुलोमत्वात्पित्तमप्युपशाम्यति २१
तस्मादुष्णोदकं पेयं श्रेष्ठमाहर्नवज्वरे २२

ज्वरे शीतोदकप्रयोगप्रतिषेधः
शीतं हि सलिलं पीतं कोपयेत्कफमारुतौ
कुर्याद् भूयोऽग्निमृदुतां स्तैमित्यमरुचिं तथा २३

सिद्धशीतपानविधिः
कामं तु तिक्तकैस्सिद्धं हितं क्वथितशीतलम्
तेषां सामिश्रूतं पानं ये चाप्येकान्तशीतलाः २४

पेयाविधिः
भोजनार्थं हि षडात्रं पेया देया बुभुक्षिते
क्षुत्पिपासापहा पथ्या शकृन्मूत्रानिलापहा २५
आैषायाद्वातकफौ हन्याल्लघुत्वात्परमेव च
हद्वयथां विधियुक्तां तु सा हन्यात्स्वेदमावहेत् २६
तस्माज्ज्वरेषु सर्वेषु ज्वरमुक्ते च मानवे
पाययेद्विधिवत्पेयाः यथास्वौषधसाधिताः २७
शीतज्वरहरं कृत्स्नमुक्तमेवं चिकित्सितम्

ज्वरे भोज्याभोज्यम्
अत ऊर्ध्वं प्रवद्यामि भोज्याभोज्यं सविस्तरम् २८
शालयः षष्ठिकाश्वैव नीवारास्सप्रमोदका
यवान्नविकृतिश्चापि भोजनेषु हितास्सदा २९
कपिञ्जलास्सहरिणा वर्तकाः कालपुच्छकाः

एणा वर्तीरकाश्चैव जाङ्गला ज्वरिते हिताः ३०
 मुद्राढकीमसूराणां सतीनानां तथैव च
 सिद्धास्सूपाः प्रशस्यन्ते यूषाश्च ज्वरनाशनाः ३१
 उष्णान् व्रीहीन् सयवकान् सक्तुकांश्चित्रकानपि
 माषांस्तिलांश्चोष्णवीर्यान् ज्वरितः परिवर्जयेत् ३२
 ग्राम्यानूपौदकं मांसं तथोभे गव्यमाहिषे
 छां सोरणवाराहं दधि शुक्तं वर्जयेत् ३३
 पिष्टान्नानि च सर्वाणि शाकानि विविधानि च
 विदाहीन्युष्णवीर्याणि ज्वरितः परिवर्जयेत् ३४
 बर्हिंशस्तित्तिरिक्रौञ्चान् कपोतानथ कुकुटान्
 पञ्चैतान्विष्करानुष्णान् ज्वरितः परिवर्जयेत् ३५

वमनादिकालानुनिर्देशः

वमने च विरेके च स्लेहने लङ्घने तथा
 प्रोक्ता मे ज्वरिणः कालाः सूत्रस्थाने सविस्तराः ३६

ज्वरितस्य विनोदनानि

अमात्याश्चालयश्चापि सुहृदश्चानुशासिनः
 छन्दशा मतिसम्पन्नाः शास्त्रज्ञानेषु कोविदाः ३७
 ते वदेयुः कथाश्चित्रा धर्मकामार्थसंहिताः
 आतुरस्य विनोदार्थं तन्द्राशोकविनाशनः ३८
 दारुणाश्चामनोज्ञाश्च न च प्रीतिविवर्धनाः
 पितॄव्याधिपरीतानां कथाश्च परिवर्जयेत् ३९
 उत्साहमेव जनयोदातुरस्य चिकित्सकः
 उदग्रस्य हि भैषज्यममृतत्वाय कल्पते ४०
 चान्द्राननाः पीनकुचाः सुगन्धाः शुक्लवाससः

रुजाक्लमविनाशार्थमुपासीत च योषितः ४१

ज्वरे वर्ज्यम्

अत्यशनमतिस्थानमतिचङ्गमणानि च
ज्वरितो वर्जयेन्नित्यं प्राणान् रक्षेद्व सर्वशः ४२
क्रोधं स्त्रियं चङ्गमणं दिवास्वप्रातिभाषणम्

ज्वरस्य पुनरावृत्तौ हेतवः

गुरुरग्यध्वा विरुद्धानि व्यायामो वेगधारणम् ४३
प्रदुष्टो मारुतः पानं निशि जागरणं च यत्
कारणान्युपशान्तस्य ज्वरस्य प्रभवे पुनः ४४
न चैनं स्नापयेज्ञातु सहसा ज्वरकर्षितम्
संदूषितां ह्यस्य तनुं पुनरावर्तते ज्वरः ४५

ज्वरे दैवव्यपाश्रयचिकित्सा

महेश्वरक्रोधभवो ज्वरः प्रोक्ता महर्षिभिः
तस्माज्ज्वरविमोक्षार्थं पूजयेत् त्रृष्णभध्वजम् ४६
स्नानानि शान्तयो होमव्रतानि नियमो यमः
शस्यन्ते चेष्टयः काम्या वेदोक्ता ज्वरनाशनाः ४७
रोगाधिपतिरुग्रौजाः व्याधीनां प्रसवो ज्वरः
सर्वभूतान्तको घोरो हुताशात्मा ज्वरः स्मृतः ४८
प्रसङ्गी दुश्चिकित्स्यः स्याद्विषगिभः पापसम्भवः
तस्माद्वेदोदिर्त्यर्मन्त्रैर्होमैश्च विनिवर्तयेत् ४९
भूतविद्यासमुत्पन्नं चरणकर्म ज्वरापहम्
तत्कार्यं भूतवैद्येन तथा नाविशति ज्वरः ५०
रुद्रभक्तेन शुचिना वैद्येनाथं तपस्विना
प्रयतेन प्रयोक्तव्यं चिरज्वरचिकित्सितम् ५१

इत्याह भगवानात्रेयः

इति भेले चिकित्सिते प्रथमोऽध्यायः

द्वितीयोऽध्यायः

अथातो विषमज्वरचिकित्सितं व्याख्यास्याम इति ह स्माह
भगवानात्रेयः

विषमज्वरोद्दवे भिषजां मतानि
केचिद्वातात्मकं प्राहुर्भिषजो विषमज्वरम्
सन्निपातोद्दवं केचिदपरे पित्तसम्भवम् १
श्लेष्मजं त्वपरे प्राहुरपरे भूतसम्भवम्
जन्मनक्षत्रपीडाभिरपरे देवचिन्तकाः २
ईदृशः शास्त्रकाराणां मतयोऽथ पृथग्विधाः

अत्र भेलाचार्यमतम्
सन्निपातोद्दवं ह्येतदहं वद्यामि हेतुभिः ३
पक्वाशयस्थपवनो ह्यस्थिमञ्जगतस्तथा
कुपितः कोपयत्याशु श्लेष्माणं पित्तमेव च ४
स गम्भीरसमुत्पत्तिस्थानतन्त्रत्रयो महान्
अन्येद्युष्कैकान्तरितौ कुर्याद्वापि चतुर्थकम् ५

विषमज्वरे दूष्यादिदूषणपरिपाटी
मज्जानमस्थि मेदश्च दूषयेत्प्रथमेऽहनि
द्वितीयेऽहनि सम्प्राप्ते दूषयेन्मांसशोणितम् ६
ततस्तृतीये दिवसे दूषयेत्कफमारुतौ
अभिगम्य ततः पित्तं दूषयेतु चतुर्थके ७
ज्वरोऽयं प्राणिनां देहे रौद्रो माहेश्वरस्तथा

प्रयतेत प्रशान्तौ तु तस्मादस्य विचक्षणः ८

चतुर्थकस्य दुश्चिकित्स्यत्वम्

गम्भीरस्थानसम्भूतो धातुसंकरदूषितः
तस्माद्वतुर्थको नाम दुश्चिकित्स्यतमो मतः ९

चतुर्थके शोषोपचारातिदेशः

शोषयत्येष भूतानि दारुणो विषमज्वरः
तस्माच्छोषोपचारेण कुर्यात्स्य चिकित्सितम् १०

विषमज्वरे स्नेहनशोधनचिकित्सा

त्रिफलाक्वाथसिद्धेन घृतेन मतिमान् भिषक्
स्नेहयेत्तं यथान्यायं युक्त्या वृषघृतेन वा ११
स्त्रंसयेत्तमधोभागं यथाव्याधिबलाबलम्
दोषेष्वामाशयस्थेषु कारयेद्वमनं भिषक् १२
आस्थापनं च कुर्वति तथा चाप्यनुवासनम्

महापञ्चगव्यघृतम्

एतन्महापञ्चगव्यं विरुद्यातं सर्पिरुत्तमम् १३
चतुर्थकं मोक्षयति मन्त्रसिद्धियुतो यथा
श्वयथुं पाराङ्गुरोगं च प्लीहानं सभगन्दरम् १४
उदराणि तथा गुल्मान् कामिलां चापकर्षति १५

पञ्चगव्यघृतम्

शकृद्रसं पयो मूत्रं दधि सर्पिश्च पाययेत्
तत्पञ्चगव्यं शमयेच्छवयथुं पाराङ्गुतां ज्वरम् १६

वृषघृतम्

समूलपत्रशारवस्य शतं कृत्वा वृषस्य तु

जलद्रोगे विपक्तव्यमष्टभागावशेषितम् १७
 गर्भेण वृषपुष्पाणामाढकं सर्पिषः पचेत्
 तत्सिद्धं पाययेद्युक्त्या मधुपादसमन्वितम् १८
 कासं श्वासं पारडुरोगं तृतीयकचतुर्थकौ
 रक्तपित्तं द्वयं चैव वृषसर्पिनियच्छति १९

नागरादिघृतम्

नागरं सैन्धवं चव्यं पिप्ली द्वारचित्रकौ
 एतेषां पलिकैर्भार्गैर्घृतप्रस्थं विपाचयेत् २०
 द्वीरप्रस्थेन संयोज्य शनैर्मृद्ग्रिना पचेत्
 एतेन गुल्मा: शाम्यन्ति कुष्ठानि जठराणि च २१
 ज्वरे च विषमे पेयं प्लीहश्वयथुमेहिनाम्
 शूले पारड्वामये चैव ग्रहणीदीपनेषु च २२
 ऊर्ध्ववाताश्व ये केचित्सर्वेषामौषधं परम्

ऋषणादिघृतम्

ऋषणं चित्रकं हिंस्रां विलङ्घनि हरीतकीम् १३
 विभीतकान्यामलकं चिरबिल्वत्वचं तथा
 दशैतानि समांशानि श्लक्षणान्यक्षसमानि च २४
 तैः पाचयेद्घृतप्रस्थं सम्यक् पयसि षड्गुणे
 ग्रहणी दीप्यते तेन वातगुल्मश्व शाम्यति २५
 अर्शसां शमनं चैव गुदशोफे च पूजितम्
 एतदेव हि वै श्रेष्ठमुदावर्ते घृतं भवेत् २६

महापद्मकतैलम्

दर्भवेतसमूलानि चन्दनं मधुकं बला
 फेनिला पद्मकोशीरमुभे च कमलोत्पले २७

किंशुकश्चेति भागाः स्युः पृथक् पञ्चपलोन्मिताः
जलद्रोणे विपक्तव्यं चतुर्भागावशेषितम् २५
जीवकर्षभकौ मेदां लोध्रं लामज्जकं तथा
कालेयकं सप्रियकं दद्यात्केसरमेव च २६
त्रिपुराङ्गरीकं लोध्रं च पद्मकं पद्मकेसरम्
सुरभिं कुङ्कुमं चैव मञ्जिष्ठां मदयन्तिकाम् ३०
माचिपत्रं च तुल्यानि द्विगुणं कुङ्कुमं भवेत्
चतुर्गुणां च मञ्जिष्ठां सौवीरं स्नेहसम्मितम् ३१
तैलप्रस्थं पचेत्तेन कषायेणार्धपैषितम्
एतदभ्यञ्जनं तैलं विषमज्वरनाशनम् ३२
महापद्मकमारुद्यातमेतत्सर्वज्वरापहम्
वातपित्तोद्धवं क्षिप्रं ज्वरमेतन्नियच्छति ३३

महापैशाचिकघृतम्
त्रायमाणां जयां वीरां नाकुलीं गन्धनाकुलीम्
कायस्थां च वयःस्थां च जीरकं सपलङ्घषम् ३४
छत्रातिच्छत्रजटिलां सूकरीं कर्कटीं तथा
चारटीं पूतनां केशीं वचां कटुकरोहिणीम् ३५
महापुरुषदन्तां च वृश्चिकालीं कटम्भराम्
स्थिरां पिष्टा तैस्सद्धं चतुर्थकविनाशनम् ३६
महापैशाचिकं नाम सपिरितज्ज्वरापहम्
भूतग्रहानपस्मारानुन्मादांश्चापकर्षति ३७

प्रदेहः धूमश्च

एतैरेवौषधगणैः प्रदेहं कारयेद्द्विषक
धूपयेज्ज्वरितं चैव तथा सम्पद्यते सुख्वी ३८

दैवव्यपाश्रयचिकित्सा

बलयः शान्तिकर्माणि होमस्वस्त्ययनानि च
 स्नानानि चोपवासश्च शमयन्ति चतुर्थकम् ३६
 स्त्रष्टारं चास्य रोगस्य भूताधिपतिमच्युतम्
 पूजयंश्वाभिगच्छेद्व श्मशाने वृषभध्वजम् ४०
 भूतविद्यासमुत्पन्नैर्बन्धनैस्साधनैरपि
 होमैर्बलिविधानैश्च नाशयेद्विषमज्वरम् ४१
 इत्याह भगवानात्रेयः

इति भेले चिकित्सिते द्वितीयोऽध्यायः

तृतीयोऽध्यायः

अथातो रक्तपित्तचिकित्सितं व्यारूप्यास्याम इति ह स्माह
 भगवानात्रेयः

रक्तपित्तभैदनिरूपणम्
 ऊर्ध्वं चाधश्च मर्त्यानां रक्तपित्तं प्रवर्तते
 अतस्तु द्विविधा प्रोक्ता चिकित्सा रक्तपित्तिः १

रक्तपित्तनिदानं लक्षणानि च
 अत्यम्ललवणाहारात् सततातपसेवनात्
 उपवासाद्भ्रमात्वासाद्विरुद्धाध्यशनादिभिः २
 तिलपिण्याकशाकानां तथा पिष्टकृतस्य च
 पित्तलानां च सर्वेषां मत्स्यादीनां च सेवनात् ३
 ऊर्ध्वं चाधश्च कुपितं रक्तपित्तं प्रवर्तते
 घ्राणकर्णाञ्जिमुखतः पायुतोमेद्रतस्तथा ४
 निष्ठीवति सरक्तं च तिक्तमम्लमथापि वा

न च तत्पतिं भूमौ भक्षयन्ति पिपीलिकाः ५
 मक्षिका वापि तिक्तत्वाच्छुष्कं पित्तं च लक्ष्यते
 सन्दह्यते दूयते च कराठस्तालु च शुष्यति ६
 लोहगन्धि मुखं चास्य कराठो धूमायते तथा
 एतान्येवं त्वधोभागे लक्षणान्युपलक्षयेत् ७

रक्तपित्ते साध्यासाध्यलक्षणम्
 ऊर्ध्वभागं तु साध्यं स्यादधो वै याप्यमुच्यते
 सर्वस्रोतःप्रवृत्तं तु रक्तपित्तं न सिध्यति ८
 रक्तपित्तमधोभागं छर्दनैस्समुपाचरेत्
 इति भेले चिकित्सिते तृतीयोऽध्यायः

चतुर्थोऽध्यायः
 यद्विमणां पूर्वरूपाणि
 स्वप्रेषु नित्यं पश्यन्ति शुष्कान्दग्धांश्च पादपान्
 मक्षिकातृणकेशाश्च सम्पतन्त्यस्य भोजने १
 रोमाणि मूर्धजाश्चास्य विवर्धन्ते विशेषतः
 अवगुणठनशीलश्च रहःकामोत्थकोपनः २
 जुगुप्सालुरमर्षी च स्त्रीकामो दुर्बलेन्द्रियः
 उचिता हीयते छाया तालुशोषश्च जायते ३
 नासास्त्रावः प्रतिश्यायः स्वरभेदशिशरोरुजा
 ऊरु च स्विद्यतोऽत्यर्थं हानिश्च बलवर्णयोः ४
 शिरसः परिपूर्णत्वं हस्तपादं च दह्यते
 अरुचिश्चाविपाकश्च मूर्च्छा श्वासो मृदुज्वरः ५
 क्षतोरस्कश्च कासेन निष्ठीवति सशोणितम्
 एतानि पूर्वरूपाणि यद्विमणां कीर्तितानि च ६

यद्दिमणां रूपाणि
षट्चैकादशरूपाणि शुष्यतस्तानि लक्षयेत्
साध्यासाध्यनिरूपणम्
उच्छ्रितोपद्रवं चैनं पूर्वरूपैरभिद्वतम् ७
प्रकीणबलमांसं च न चिकित्सेद्विशोषिणम्
अल्पोपद्रवसंयुक्तमचिरोपद्रवोत्थितम् ८
द्रव्यवन्तं वयःस्थं च प्रत्यारूपायारभेत वै

चिकित्साविधिः
अथास्यानुमतं पूर्वं प्रवद्यामि चिकित्सितम् ९
यदधीत्य भिषग्युक्त्या यशः स्वर्गमवाप्नुयात्
शोषी नित्यजुगुप्सालुः सुखशीलश्च मानवः १०
लोलो द्वेष्टा निकृष्टानां वैद्यभैषज्यकुत्सकः
तस्मात्स्यानुकूलेन भिषजाऽश्वसनेन च ११
असंभ्रान्तेन युक्तेन प्रयोक्तव्यं चिकित्सितम्

बलिनः पञ्चकर्म
शोषिणोऽथ बलस्थस्य पञ्चकर्म विधीयते १२
तदेव क्षीणमांसस्य प्रयुक्तं विषमं भवेत्

यद्दिमणः भोजनानि
तस्य संशुद्धकायस्य भोजनान्युपकल्पयेत् १३
कलमान् दीर्घशूकांश्च रक्तशालिं सषष्टिकान्
यवान्नविकृतीश्चापि जाङ्गलांश्च मृगद्विजान् १४
भोजनेषु प्रशंसन्ति मुद्दान् सूपार्थमेव च
संवत्सरस्थितं धान्यं भोजने शोषिणां हितम् १५
तद्वि वीर्यादहीनं स्यान्मांसं सद्योहतं च यत्

विशेषतश्च मांसानि क्रव्यादबिलवासिनाम् १६
शोषी नित्यं निषेवेत मद्यानि विविधानि च

शोषस्य शोषत्वम्

श्लेष्मा देहे विवृद्धोऽपि वायुना सुसमीरितः १७
पित्तं रक्तं च सन्दूष्य स्रोतांस्यूर्ध्वं रुणद्वि हि
ते परस्परसंरुद्धा धातवः पवनेरिताः १८
कफप्रधाना रुधन्ति सर्वा रसवहाः सिराः
तदा ता रसवाहिन्यः सिरा हृदयवाहिकाः १९
रसमाहारजातानां न वहन्ति यथा पुरा
तस्य भुक्तं न रक्ताय न मांसाय च कल्पते २०
न च मेदोऽस्थिमज्जभ्यो न शुक्लत्वाय देहिनाम्
तेषामवृद्धधातूनां बद्धानामयनेष्वथ २१
भुज्ञानानामपि सरोगाणि गात्राणि देहिनाम्
हेतुना तेन शुष्यन्ति शुष्यतां शोषवन्ति च २२
एतच्छोषस्य शोषत्वं मुख्यमाहुर्मनीषिणः

क्रव्यादमांसस्य मद्यस्य चाभर्हितत्वम्

सत्त्वेष्वतिप्रमाथित्वं व्यालकर्म यथापदि २३
मांसान्यपि तथा तेषां स्रोतांसि विकसन्त्यपि
शोधयन्ति प्रमाथित्वात्स्रोतांसि ग्रथितान्यपि २४
तस्माक्रव्यादमांसानि शोषी शक्त्यावशीलयेत्
रहस्यमेतद्वैद्यानामुपदिष्टं चिकित्सकैः २५
मद्यं क्रव्यादमांसं च शोषिणाममृतोपमम्

अपदेशेन मांसप्रयोगः

वृकाः शृगाला ऋक्षाः श्वसिंहव्याघ्रास्ससूकराः २६

एणशब्देन दातव्या नानाद्रव्याभिसंस्कृताः
 गृध्रान् सहंसानुलूकान्मरुदूकाज्ञयेनवायसान् २७
 दद्याद्वर्हिणशब्देन मद्यं च नियतं पिबेत्
 आखुमार्जारलोपाकान् द्विजिह्वाज्ञशल्यकानपि २८
 नकुलांस्ताम्रचूडांश्च भक्षयेद्द्व सुसंस्कृतान्
 अन्यमांसोपदेशेन मांसान्येतानि दापयेत् २९
 जुगुप्स्या वमति वा पाकेऽत्यवहितो भवेत्
 तस्माद्रहस्यसिद्धानि मांसान्येतानि भक्षयेत् ३०

बिलेशयघृतम्

बिलेशयक्रव्यभुजां भिषङ् मांसानि लाभतः
 तोयद्रोणेषु दशसु तुलामथ विपाचयेत् ३१
 अष्टभागावशिष्टन्तु रसं विस्त्रावयेद्विषक्
 गर्भेण जीवनीयानां सर्पिद्रोणं विपाचयेत् ३२
 तत्पिबेन्मात्रतः सर्पिर्मासं तेनैव साधयेत्
 कासं श्वासं सहद्रोगं ज्वरं पार्श्वरुजामपि ३३
 श्वयथुं स्वरभेदं च शोषिणामपकर्षति

रसायनीयसर्पिः सर्पिर्गुडा मोदकाश्च
 पञ्चमूलं महदध्रस्वं गोलोमीं मधुकं बलाम् ३४
 विपाचयेऽलद्रोणे चतुर्भागावशेषितम्
 तत्कषायं जलं पूतं घृतप्रस्थं विपाचयेत् ३५
 चतुर्गुणेन पयसा जीवनीयैश्च पेषितैः
 विदार्यामिलाकानां तु तथैवेक्षो रसस्य च ३६
 दद्याद् घृतसमान् भागान् तत्पचेन्मृदुनाऽग्निना
 रसायनीयमिति तत् रूयातं सर्पिर्बलावहम् ३७

हृद्रोगक्षतकासानां क्षयाणां च निवारणम्
 अतः सर्पिर्गुडं कुर्याच्छक्करामधुसंयुतम् ३८
 गोधूमचूर्णेन सह मोदकान्वापि कारयेत्
 पूर्वोक्तेषु विकारेषु शोषिणाममृतोपमम् ३९
 क्षीरानुपानं भद्र्यास्ते मोदका बलवर्धनाः
 मद्यानुपानास्सेव्यास्ते शोषः श्लेष्माधिको यदि ४०

तिलसर्पिर्मोदकाः

प्रस्थार्धं धौतलुञ्चिततिलानां कल्कपेषितम्
 तोयप्रस्थेन संयोज्य घृतप्रस्थं विपाचयेत् ४१
 अथ सिद्धं च पूतं च पुनस्तद्विपचेद्वृतम्
 सह क्रव्यादमांसेन क्षीरेणोह च सर्वशः ४२
 बिल्वमात्रेण पिण्डेन भावितेन सदाम्बुना
 जाङ्गलेन च मांसेन सुकृतेन विधानवित् ४३
 अथ सिद्धं च पूतं च पुनरग्रावधिश्रयेत्
 प्रस्थेन पयसा सार्धं सम्यगिक्षुरसाठके ४४
 विदारीं मुद्रपर्णीं च माषपर्णीं कस्सेरुकम्
 शृङ्गाटकमृणालानि पद्मबीजं सजीवकम् ४५
 क्षीरशुक्लां सत्रृष्टभां मेदां समधुकां तथा
 पयस्यां क्षीरकाकोलीं कन्दं नीलोत्पलस्य च ४६
 सह तालकदम्बेन कल्कांस्तानक्षसमितान्
 तस्मिन्नालोडय तत्सर्वं विपचेन्मृदुनाम्निना ४७
 तत्सिद्धं स्नावयित्वा तु निर्वातं स्याद्यथामृतम्
 ततः प्रातर्धनीभूतं खजेनाभिप्रमन्थयेत् ४८
 अथात्र शर्कराचूर्णं पञ्चाशत्पलसमितम्

मध्यमानं ततो दद्यादत्वा दत्त्वा च मन्थयेत् ४६
 गन्धार्थं चात्र देयं स्याद्वूर्णं त्वद्भागपुष्पयोः
 एकीभूतं तथा रात्रिमेकां परिवसेदथ ५०
 अद्वाप्रमाणसंस्थानाः कार्यास्तु मोदकास्तथा
 यवगोधूमचूर्णाभ्यां तु गाद्वीर्या च चूर्णितान् ५१
 भद्रयेन्मोदकान् काले द्वीरपानं पिबेत्पुनः
 यद्वमाणं शमयन्त्येते वृद्धमिन्द्राशनिर्यथा ५२
 असृगदरं द्वतं द्वीणं हृद्रोगं विषमज्वरम्
 उन्मादं रक्तपित्तं च कासं चैतेन साधयेत् ५३

अश्वत्थमूलादिमोदकः

अश्वत्थस्याथ मूलानि शुद्धानि सफलानि च
 शतावरीं पृश्निपर्णीं बृहतीं करटकारिकाम् ५४
 गोलोमीं श्रेयसीं कालां शारिवां सपुनर्नवाम्
 द्वीरद्रोणेषु दशसु कुद्वितानि विपाचयेत् ५५
 तच्छृतं शीतलं पूतं खजेनाभिप्रमन्थयेत् ५६
 ऐषज्यानि च पिष्टानि तत्रेमानि समाचरेत्
 मधुकं मधुलिं द्राक्षां मेदां वृषभजीरकौ ५७
 तालमज्जां सलामज्जं तथा पुष्करबीजकम्
 जीवन्तीं त्रायमाणां च मधुकानि कशेरुकम् ५८
 नीलोत्पलं पुण्डरीकं वार्ताकानपि चोद्धटाम्
 काशमर्यामलकेद्वूर्णां विदार्याः स्वरसं च वा ५९
 तत्सिद्धं दापयेत् पूतं कलशे राजते दृढे
 तुलार्धं शर्करायाश्च दत्त्वा चैवाभिमन्थयेत् ६०
 प्रक्षिपेद्व तुलाद्वीर्याः प्रस्थं प्रस्थं च माद्विकात्
 आत्मगुप्ता फलस्य स्याद् गुडस्य मरिचस्य च ६१

उच्चटीक्षुरसाभ्यां च द्वौ प्रस्थौ तत्र दापयेत्
 त्वगेलानागुष्पाणां चूर्णं तत्र प्रदापयेत् ६२
 पलिकान् मोदकान् कृत्वा स्थापयेन्मृगमये नवे
 अशनीयात्तपलं कल्यं सायं भूयः पलं नरः ६३
 शयनं मृदु सेवेत ब्रह्मचारी समाहितः
 कर्मणानेन नियतं यद्माणमपकर्षति ६४
 संबृंहयति शुष्कं च पुरुषं दुर्बलेन्द्रियम्
 वाजीकरणमप्येतन्नराणां क्षीणरेतसाम् ६५
 स्त्रीभिर्हता भारहताः जीर्णश्वातीतयौवनाः
 क्षीणमांसाः क्षीणबलाः ये चाथ क्षीणशोणिताः ६६
 पित्तरोगे रक्तपित्ते शोषे दोषज्वरे तथा
 हतेन्द्रिया नष्टशुक्लाः सक्तकराठाश्च ये स्मृताः ६७
 अशक्तमन्दका ये च रतिनष्टेन्द्रियानराः
 पुनर्नवांस्तान्कुरुते योगोऽयममृतोपमः ६८
 अपस्मारानथोन्मादान् हृद्रोगानपतन्त्रकम्
 तेजो वापहृतं येषां भूतधर्मेण केनचित् ६९
 क्षीरानुपानात्तन्वन्ति सद्यः पोषं हि मोदकाः
 व्याकुलाद्यल्पधातूनां शोषिणां मन्ददेहिनाम् ७०
 अपि योगशतेनापि दुःखमेव चिकित्सितम्
 तस्माद्रसायनविधिं वर्धमाने क्षये भिषक् ७१
 संवत्सरं परमृतुमयनं वा समाचरेत्

पिप्पलीवर्धमानविधिः

पिप्पलीवर्धमानं तु पञ्चपञ्चविवर्धितम् ७२

सुकुमारतैलम्

नस्ये चाभ्यञ्जने पाने प्रशस्तं बस्तिकर्मणि
 वातव्याधिषु सर्वेषु क्षतक्षीणे शिरोग्रहे ७३
 पार्श्वशूले प्रमेहे च गुल्मे साशोभगन्दरे
 च्युतभग्नाङ्ग्हीनानां कासे श्वासे च हृदग्रहे ७४
 ज्वरातिसारेष्वरुचौ वर्णभेदे स्वरक्षये
 सुकुमारमिदं तैलं बालवृद्धसुखावहम् ७५
 एतद्वि वृष्यं बल्यं च मासान्मांसविवर्धनम्
 स्वरवर्णकरं चैव शोषिणाममृतोपमम् ७६
 निष्पाकश्वास्य तैलस्य सम्यक् सिद्धस्य यो भवेत्
 उदश्विदिव दध्यर्थं सोऽपि कृत्यकरो भवेत् ७७
 एकादश च षट् चैव शोषजा य उपद्रवाः
 सुकुमारं प्रशमयेन्मेघोऽग्नीनिव वृष्टिमान् ७८

शतपाकमधुकतैलम्

लुञ्जितानां तिलानां तु तैलप्रस्थं विपाचयेत्
 पलं तु मधुकस्यात्र गर्भं क्षीरं चतुर्गणम् ७९
 मृदुपाकं च तत्सिद्धं भूय एव विपाचयेत्
 चतुर्गुणेन पयसा मधुकस्य पलेन च ८०
 एतेन विधिना चैव मधुकस्य शतं पचेत्
 शतकृत्वो विपक्वन्तु शतपाकमिति स्मृतम् ८१
 पानाभ्यञ्जननस्येषु बस्तौ व्यञ्जनसाधने
 भोजने चामृतप्ररूपं नराणां राजयद्विमणाम् ८२
 हृद्रोगं तालुशोषं च पार्श्वशूलं प्रतानकम्
 तृष्णामुन्मादवीसर्पं कासं श्वासमसृग्दरम् ८३
 रक्तपित्तं प्रवृद्धं च सर्वतो भागमूर्च्छितम्

कामलां पारङ्गुरोगं च पानादेतन्नियच्छति ८४
 मुखपाकाञ्जिपाकौ च बाधिर्यं कर्णवेदनाम्
 नक्तान्ध्यं तिमिरं काचं लिङ्गनाशं सिराचयम् ८५
 बिडालिकां पूतिनस्यं शिरोरोगं शिरोग्रहम्
 नस्तः कृतं प्रणुदति खालित्यं पलितानि च ८६
 अधोभागे रक्तपित्ते रक्तार्शस्सु भगन्दरे
 सर्वगात्रगते वाते रक्तपित्तसमुद्धवे ८७
 अप्रजस्सु च नारीषु पुंसां नष्टे च रेतसि
 जानुत्रिकादिकुञ्जेषु प्रशस्तं बस्तिकर्मणि ८८
 बहूपरोधाः स्त्रीनित्याः तेषां वृष्यतमं मतम्
 प्रयोगेण प्रयुक्तं च रसायनमनुत्तमम् ८९
 सहस्रपाकमित्येतत्कल्पेनैतेन साधयेत्
 रसायनमिदं प्राहुर्नृणां वर्षसहस्रकृत् ९०

क्षयोन्मर्दनकल्कः

अश्वगन्धा ह्यपामार्गो नाकुली गौरसर्षपाः
 तिला बिल्वं च कल्कं स्यात्तक्षयोन्मर्दनं परम् ९१

दैवव्यपाश्रयचिकित्सा

मङ्गलाचारसंयुक्तो भवेत्स्वस्त्ययनो नरः
 स्नानानि शान्तिहोमांश्च शोषी नित्यं समाचरेत् ९२
 इष्टयो वेदविहिता नाशना राजयक्षमणाः
 ताश्च नित्यं निषेवेत पूजयेद् वृषभध्वजम् ९३

उपद्रवाणां यथास्वं चिकित्सातिदेशः
 उपद्रवाश्च ये शेषे षट् चैकादश चोदिताः
 तेषां चिकित्सितं कुर्याद्यथा स्वे स्वे चिकित्सिते ९४

इत्येवं प्रयतेनोक्तं राजयद्मचिकित्सितम्
 यशः स्वर्गकरं पुरायं शिष्याणामर्थसिद्धये ६५
 इत्याह भगवानात्रेयः
 इति भेले चिकित्सिते चतुर्थोऽध्यायः

पञ्चमोऽध्यायः

अथातो गुल्मचिकित्सितं व्याख्यास्याम इति ह स्माह भगवानात्रेयः

गुल्मभेदनिर्देशः

पञ्च गुल्माः समुद्दिष्टा निदानेषु सविस्तरम्
 गुल्मत्वं तेषु वद्यामि चिकित्सां तु पृथक् पृथक् १
 मारुतः कुपितो देहे स्रोतांस्युन्नह्य सर्वशः
 अभ्यागत्य दूषयति पूर्वं पित्तं कफं ततः २
 दूषयत्यथ रक्तं च मेदो मांसं विधावति
 स सङ्घातस्थिरीभूतो गुल्मत्वमुपपद्यते ३
 दुष्टानां हन्तुकामानां परं प्राणभृतां यथा
 हस्त्यश्वरथयानानां संघातो गुल्म उच्यते ४
 एवं देहे रसादीनां धातूनां विप्रकर्षणम्
 संसर्गो गुल्म इत्युक्तः संघातो गुल्म उच्यते ५
 स्तम्बिनिस्तम्बिनीनां तु वल्लीनां वीरुधामपि
 संघातो गहनं गुल्मः तद्वद् गुल्मस्तु देहिनाम् ६
 अमूर्तत्वाद्वि वातस्य संवित्तिर्नोपजायते
 सन्धाय पित्तश्लेष्माणौ मारुतो गुल्मतां व्रजेत् ७
 मधूच्छिष्टमयं पिण्डं चिन्वन्ति भ्रमरा यथा
 तथा कोष्ठेषु पवनो धातुंस्तान्विचिनोत्यपि ८

वातादिगुल्मानां स्थानानि लक्षणं च
 स्थानानि तस्य गुल्मस्य शंसन्ति गुरुलाधवम्
 कुच्छिबस्तिगतो गुल्मो वातभूयिष्ठ उच्यते ६
 स वातगुल्मरूपाणि कुर्यात्स्थानवशेन तु
 तथैव पित्तस्थानस्थः पित्तरूपाणि दर्शयेत् १०
 एवं श्लेष्मणि रक्ते च सन्निपाते च सर्वशः
 सर्वेषां सन्निपाते तु स्वं स्वं रूपं निदर्शनम् ११
 आगन्तुर्दूषयत्यत्र धातुं स्थानस्थ उल्बणः

स्थानानुसारिचिकित्साविधिः
 चिकित्सितं तु स्थानस्य स हि तत्र बलाधिकः १२
 यदि बस्तिगतः पाकं वातगुल्मस्तु गच्छति
 हन्त्राभ्योरन्तर गुल्मः पाकं गच्छति पैत्तिकः १३
 हृदि च श्लेष्मगुल्मस्तु पाकं यात्यननुष्ठितः
 पच्यते सन्निपातात् गुल्मश्शोणितजस्तथा १४
 दोषद्वयेन संसृष्टाः सर्वे गुल्माः प्रमाथिनः
 तस्मात्तेषां भेदनीयाः क्रियास्सर्वाः प्रयोजयेत्
 अत्यर्थं स्निह्यमानोऽपि गुल्मो वृद्धिमवास्त्रयात् १५

वातगुल्मचिकित्सा
 अतस्तु वातगुल्मस्य प्रवद्यामि चिकित्सितम्
 प्रभुर्हि सर्वभूतानां वायुः प्राणेश्वरो बली १६

दशाङ्गघृतम्
 हरीतकी त्रिकटुकं वचा कटुकरोहिणी
 सौवर्चलं यवक्षारो विडङ्गं चित्रकस्तथा १७
 अक्षप्रमाणैरेतैस्तु घृतप्रस्थं विपाचयेत्

तत्सिद्धं स्नावयित्वा तु पाययेत् यथाबलम् १८
 वातगुल्मं क्रिमिं कासं श्वासं प्लीहानमेव च
 दशाङ्गं नाशयत्येतद्रोगानं वज्रमिवासुरान् १९

दाधिकघृतम्

द्वे पञ्चमूल्यौ सुषवीमश्वगन्धा पुनर्नवाम्
 कालां छिन्नरुहां रास्नां भाङ्गी गोक्कुरकं बलाम् २०
 शटि पुष्करमूलं च पलाशं गन्धसंज्ञकम्
 एतेषां द्विपलान् भागान् जलद्रोणे विपाचयेत् २१
 कोलानां सकुलुत्थानां माषाणां च यवैस्सह
 प्रस्थं प्रस्थं पृथक् कृत्वा तस्मिन्नेव समावपेत् २२
 तेन पादावशिष्टेन घृतप्रस्थं विपाचयेत्
 दध्यादिभिस्समं शुक्तमारनालं तुषोदकम् २३
 दाडिमाम्रातकरसं मातुलुङ्गरसं तथा
 चतुर्गुणं चात्र दधि गर्भे चैषां समावपेत् २४
 कारवीं त्र्यूषणं दन्तीं त्रीरयेव लवणानि च
 हिंस्नां रास्नां वचां चैव यवानीमम्लोवेतसम् २५
 विडङ्गं दाडिमं हिङ्गुं नीलिकां त्रिवृतामपि
 द्वौ च्चारौ चाजमोदां च पाठां पाषाणभेदकम् २६
 ऊषकं वृषकं भाङ्गी श्वदंष्ट्रां हपुषामपि
 त्रपुसोर्वारुबीजानि शतवीर्योपकुञ्चिके २७
 अजाजीं चित्रकं मूर्वा तुम्बुरुं गजपिप्पलीम्
 धान्यकं सुरसं चैव दद्यादक्षेण सम्मितम् २८
 गर्भेणानेन तत्सिद्धं पाययेत्सर्पिरुत्तमम्
 रक्तगुल्मादृते सर्वान् गुल्मानेतत्रणाशयेत् २९
 एकाङ्गे पक्षगते गृध्रस्यां प्लीहिं चैव हि

हृद्रोगे ग्रहणीदोषे वातगुल्मे च दारुणे ३०
 दाधिकं नाम विरूयातं सपिरेतन्महागुणम्
 उन्मादं कोष्टशूलानि चापस्मारं च नाशयेत् ३१

षट्पलघृतम्

यावशूकं तथा ज्ञारं सैन्धवं हस्तिपिप्पलीम्
 पिप्पलीं शृङ्खबेरं च मरिचं च समावपेत् ३२
 एषां षण्णां षडेव स्युः पृथग्भागाः पलं पलम्
 एषामर्धपलान् भागान् कषायमुपसाधयेत् ३३
 पेष्वैरर्धपलीनैस्तु घृतप्रस्थं विपाचयेत्
 स्नेहतुल्यं कषायं तु ज्ञीरं तद्दिद्वगुणं भवेत् ३४
 इत्येतत् षट्पलं नाम सर्पिर्गुल्मविनाशनम्
 प्लीहानमर्शासि तथा ग्रहणीदोषमेव च ३५
 बस्तिकुरुडलवर्ध्मानि पानादेवापकर्षति
 एषामन्यतमैः स्नेहैः स्नेहितं वातगुल्मिनम्
 विरेचनेन स्निग्धेन युक्त्या संशोधयेद्दिष्क ३६

ज्ञीरपाकः

घृतं च सकुं च तथा चित्रकं सैन्धवं वचाम्
 पिप्पलीं च पचेत्जीरं प्रशस्तं चावतारयेत् ३७
 ततो बिडालपदकं पिबेदुष्णेन वारिणा
 घृतेन पयसा वापि मद्येनोष्णेन वारिणा ३८
 वातगुल्मं नुदत्येष गुल्मशूलानि यानि च
 सप्लीहानमुदावर्तं श्लेष्मगुल्मं च नाशयेत् ३९

ज्ञारागदः

महौषधं देवदारु वासा कटुकरोहिणी

चित्रकः पिप्पलीमूलं पिप्पल्यो हस्तिपिप्पली ४०
 कुष्ठं च सर्पगन्धा च पञ्चैव लवणानि च
 द्वौ ज्ञारौ त्रिवृता दन्ती द्रवन्ती चोपकुञ्जिका ४१
 एषामर्धपलान् भागान् लवणानां पलं पलम्
 चूर्णानि दध्नः प्रस्थार्धे समालोड्य विपाचयेत् ४२
 वसातैलघृतानां च प्रस्थं प्रस्थं प्रदापयेत्
 प्रदीप्तं च यथाशान्तमथैनमवतारयेत् ४३
 ततो बिडालपदकं पिबेदुष्णेन वारिणा
 घृतेन पयसा वापि मद्येनाम्लेन वा पुनः ४४
 एष ज्ञारागदो नाम वातगुल्मविनाशनः
 प्लीहानमर्शः शूलानि वर्ध्मोदावर्तकुरुडलम् ४५
 क्रिमीन् सग्रहणीदोषान् विषान् वातापतानकौ
 सर्पमूषकदंशांश्च ग्रन्थितान् गदयोजितान् ४६
 वातश्लेष्मसमुत्थानं सन्निपातात्मकं तथा
 प्रसह्य नाशयेदुल्मं छिन्नाभ्राणीव मारुतः ४७
 वन्ध्या च लभते गर्भं गरानपि च नाशयेत्
 अपस्मारानथोन्मादान् -----
 इत्याह भगवानात्रेयः

इति भेले चिकित्सिते पञ्चमोऽध्यायः

षष्ठोऽध्यायः

कुष्ठसम्भवः

---- पित्तं भृशं देहे प्रकुप्यति
 तत्प्रदुष्टं दूषयति रक्तमांसमथोल्बणम् १
 तत्र कुष्ठानि जायन्ते देहे बहुविधानि तु

तेषां रूपाणि वद्यामि चिकित्सां च यथाक्रमम् २

कुष्ठद्रव्याणि

दोषाणां सञ्चितानां तु त्वज्जांसाच्छास्त्रचारिणाम्
प्रदूषणं हि सर्वेषां कुष्ठमित्यभिधीयते ३

कुष्ठनिदानसम्प्राप्ती

विरुद्धमाहारयतोऽप्यजीर्णध्यशनेन च
छर्दिमूत्रपुरीषाणां वेगानां च विधारणात् ४
ग्राम्यानूपौदकं मांसं शाकं हरितकानि च
मद्यमम्लमथात्यर्थं सेवित्वा यः पिबेत्पयः ५
भुक्त्वा वाप्युष्णमाहारं मधु मांसं च सेवते
मद्यं मधु च यः पीत्वात्युष्णमन्नं च सेवते ६
विदग्धभुक्तो यश्चापि ग्राम्यधर्मं निषेवते
उष्णातपाभ्यां सहसा यश्चाप्यप्सु निमञ्जति ७
तस्योष्मा सन्निरुद्धस्तु प्रकोपयति मारुतम्
उदीरयति वायुस्तु दूषितो दोषसंचयान् ८
दोषाश्शिशराः प्रपन्नास्ते रुधिरं दूषयन्त्यति
रक्तमांसनिरुद्धास्तु वातपित्तकफास्त्रयः ९
जनयन्त्याशु कुष्ठानि नृणामष्टादशैव तु
निदानेष्वपि निर्दिष्टं निदानं साप्तकुष्ठिकम् १०

तत्तदोषाधिककुष्ठलक्षणम्

अष्टादश तु कुष्ठानि तेषां वद्यामि लक्षणम्
यत्कुष्ठमरुणाभासं श्यामं रूक्षं सवेदनम् ११
पिपीलिकाकीर्णमिव कर्कशं चापि वातिकम्
क्षिप्रमुत्तिष्ठते यस्तु दूष्यते परिदह्यते १२

ताम्रं श्यावप्रकुपितं सज्वरं चापि पैत्तिकम्
 समुत्पन्नेषु वा तेषु स्तिमितं बहुलं गुरु १३
 पाराङ्गुं स्त्रिगं च गुरु च यत्कुष्ठं श्लेष्मसम्भवम्
 स्फुटितं स्नावबहुलं दाहरागरुजान्वितम् १४
 त्वग्रोमनखमांसैश्च दीर्घद्विस्सान्निपातिकम्

कुष्ठपूर्वरूपाणि

प्रादुर्भविष्यतां चैव पूर्वरूपाणि मे शृणु १५
 तानि संलक्ष्य मेधावी चिकित्सितमुपाचरेत्
 ऊष्मायणं परीतापः स्वेदो रौक्ष्यं विवर्णता १६
 सुप्रत्वं रोमहर्षश्च गात्राणां गौरवं क्लमः
 रागः पिपासा दौर्बल्यं दवथुः पिटकादयः १७
 ततः कुष्ठानि जायन्ते तेषां वद्यामि लक्षणम्

अष्टादशकुष्ठलक्षणम्

स्वेदनं काकणाभासं समुत्पन्नं सवेदनम् १८
 स्फुटितं नीलपर्यन्तं काकणं कुष्ठमुच्यते
 उदम्बरनिर्भैर्यन्तु मरणलैर्बहुभिश्चितम् १९
 निरास्त्रावैः स्त्रवद्विर्वा विद्यादौदुम्बरं तु तत्
 मरणलैर्बन्धुजीवाभैरुत्सन्नैश्च विदाहिभिः २०
 विद्यान्मरणलकुष्ठं तद्वेदनाचोषणान्वितम्
 ऋश्यजिह्वोपमं कुष्ठं ऋश्यजिह्वं विभावयेत् २१
 पुण्डरीकदलाभासं पुण्डरीकं तु तद्विदुः
 अलाबुपुष्पसदृशं सिध्मं कुष्ठमुदाहतम् २२
 कपालकुष्ठं कृष्णान्तु मरणलैः परुषं तथा
 चर्मकुष्ठं तु बहुलं हस्तिचर्मनिभं खरम् २३

सस्फोटका समन्तापा पामा करण्डूरुजान्विता
दृढः पुनः प्रस्ववति करण्डूरोधान्वितं च यत् २४
वर्तते च समुत्पन्नं किटिबं तत्प्रकीर्तिंतम्
श्यावा रक्ता समुत्पन्ना प्रक्षिलन्ना स्नाविणी तथा २५
मांसेनोपचिता युक्ता विज्ञेया सा विचर्चिका
परिशुष्काणि रूक्षाणि करण्डूराणि घनानि च २६
मरणडलान्युक्ताग्राणि दद्वकुष्ठं हि तत्स्मृतम्
अरुडिभश्चायमानं तु नीललोहितकैः खरैः २७
बहुभिश्च स्ववद्धिश्च शतारुष्कन्तु तद्विदुः
शालिशूकप्रतीकाशैर्लोमभिः शुक्ललोहितम् २८
अन्योन्यैर्मरणडलैर्विद्धं श्वित्रं तदुपपादयेत्
मीनमूषिककीटानां विषवेगेन दूषितम् २९
सकन्दूरागपिटकं विषजं श्याममेव वा
पाणिपादतलाङ्गुष्ठपाण्डिदेशेषु जायते ३०
स्फुटितं वेदनादाहयुक्तं वैपादिकं स्मृतम्
उदुम्बरसवर्णं तु समुत्पन्नं सवेदनम् ३१
पिच्छारागविवर्णं च कुष्ठं स्थूलारुरुच्यते
विसर्पैस्संपरिक्रान्तं विकूणं सपरिस्त्रवम् ३२
तदेककुष्ठमित्युक्तमेकं वीसर्पसम्भवम्
एतान्यष्टादशोक्तानि कुष्ठानीह स्वलक्षणैः ३३

साध्यासाध्य कुष्ठानि

नव तेषामसाध्यानि चिकित्स्यानि तथैव च
पुण्डरीकमथ श्वित्रं त्रृष्णजिह्वं सकाकणम् ३४
उदुम्बरशतारुष्कं चर्मकुष्ठं च यत्स्मृतम्

एककुष्ठं तु यत्प्रोक्तं कुष्ठं वैपादिकं च यत् ३५
 एतानि नव कुष्ठानि न सिध्यन्ति कदाचन
 सिध्मं विचर्चिका पामा ददुश्च किटिकानि च ३६
 कपालकुष्ठं स्थूलारुर्मण्डलं विषजं च यत्
 एतानि नव साध्यानि कुष्ठान्याहुर्मनीषिणः ३७

असाध्यसाध्यकुष्ठानां कर्मदोषजत्वम्
 कर्मजानि नव ह्येषां दोषजानि नवैव तु
 कर्मजानि न सिध्यन्ति सिध्यन्ति हीतराणि तु ३८
 आत्मवान्मुच्यते तेभ्यः कुशलेन स्वनुष्ठितः

कुष्ठे सिरावेधस्याभ्यहितत्वम्
 रक्तोद्भवानि कुष्ठानि सन्निपातोद्भवानि च ३९
 तस्मात्तेषां प्रथमतः सिराकर्म विधीयते

अल्पकुष्ठेषु प्रच्छनादि
 कुष्ठस्यात्यल्पतो न्याय्यं बहुशः प्रच्छनं स्मृतम् ४०
 जलूकालाबुशृङ्गैर्वा शोणितं तस्य निहरैत्

वातादिदुष्टशुद्धरक्तलक्षणम्
 शृणु रक्तविकारांस्तु पृथग्धातुसमाश्रितान् ४१
 सफेनमरुणं रूक्षं वातिकं शोणितं तनु
 नीलपीतासितं तस्मं रक्तं पित्तान्वितं स्मृतम् ४२
 विज्ञलं पारण्डुरं स्निग्धं तन्तुमञ्च कफात्मकम्
 सर्वेषां दर्शने विद्याच्छोणितं सान्निपातिकम् ४३
 इन्द्रगोपकसङ्काशमदुष्टं रक्तमुच्यते

शोधनविधिः सापवादः

नरस्य मुक्तरक्तस्य प्रतिभुक्तवतस्तथा ४४
 सिद्धैष्टैः स्नेहितस्य कुर्यात्संशोधनं ततः
 वमनं रेचनं चैव तथा शीर्षविरेचनम्
 आस्थापनं च कुर्वति न चैनमनुवासयेत् ४५

कुष्ठे पथ्यापथ्यम्

शालीन् सषष्ठिकांश्चैव जाङ्गलांश्च मृगद्विजान्
 यवान्नविकृतीश्चैव कुष्ठी नित्यं समाचरेत् ४६
 ग्राम्यानूपौदकं मांसमिक्षुस्तिलघृतं सुरा
 दधि दुग्धं दिवास्वप्नः फलान्यम्लानि मैथुनम् ४७
 मूलकं पिष्टविकृतिर्वसा हरितकानि च
 कफं पित्तं च रक्तं च सर्वमेतत्प्रकोपयेत् ४८
 एवंविधानि चान्नानि ह्यभिष्यन्दकराणि च
 अजीर्णाध्यशनं चैव कुष्ठी नित्यं विवर्जयेत् ४९

कुष्ठघ्नयोगनिर्देशः

धान्वन्तरं पिबेत्सर्पिः स्नेहनार्थेषु कुष्ठितः
 महद्वै पञ्चगव्यं वा तैलं शैरीषमेव वा ५०
 पिप्पलीवर्धमानं वा माक्षिकेण समाचरेत्
 अरिष्टमभयारिष्टं गरडीरारिष्टमेव वा ५१

खदिरकल्पः

मुष्टिं खदिरसारस्य कुट्टितं प्रतिभोजयेत्
 त्र्यहं शृतं पिबेत्तद्वा स्नायादुद्वर्तयेत्ततः ५२
 तेन सिद्धं च भुज्ञीत पानीयार्थं च कारयेत्
 पक्वं मासमृतुं वापि षणमासानेवमाचरेत् ५३
 प्रसह्य खदिरो हन्ति कुष्ठानि सुगुरुर्घयपि

संवृद्धो लोकपर्याये युगान्ताग्निर्नगानिव ५४

अभयाप्रयोगः

पञ्चाभयास्तु सव्योषाः सगुडा वापि चूर्णिताः
लिह्यात्पथ्याशनः कुष्ठशान्तिर्वा नचिराद्वेत् ५५

रसाञ्जनहरिद्राप्रयोगौ

गोमूत्रेण हरिद्रां तु रसाञ्जनमथापि वा
प्रयोगेण पिबेत्कुष्ठी तथा रोगात्प्रमुच्यते ५६

द्राक्षादिचूर्णम्

द्राक्षा हरिद्रा मञ्जिष्ठा त्रिफला देवदारु च
नागरं पञ्चमूल्यौ द्वे मुस्ता मधुरसा तथा ५७
सप्तपर्णो ह्यपामार्गः पिचुमन्दाटरूषकौ
विडङ्गं चित्रकं दन्ती पिप्पल्यो मरिचानि च ५८
तेषां तु समभागानां कुष्ठी चूर्णपलं पिबेत्
मासं गोमूत्रसंयुक्तं तथा कुष्ठात्प्रमुच्यते ५९

उष्ट्रीक्षीरविधानम्

उष्ट्रीक्षीरं पिबेजीर्णे क्षीरवृत्तिर्भवेन्नरः
जातक्रिमीणि कुष्ठानि च्युतरोमनखान्यपि ६०
अपि वा शीर्णमांसानि क्षीरमौष्ट्रं विनाशयेत्
एतास्त्वाभ्यन्तराः प्रोक्ताः क्रियाः कुष्ठनिर्बर्हणाः ६१

बहिःपरिमार्जनानि

बाह्यां क्रियां प्रवद्यामि विस्तरेण निबोध मे
आलेपनानि कुर्वीत मुक्तरक्तस्य देहिनः ६२
विघृष्य शस्त्रैः पत्रैर्वा गोमयैरपि वा पुनः

ततः कुष्ठानि लेप्यानि प्रलेपैः कुष्ठनाशनैः ६३
 स्वर्जकाकुष्ठतुथानि विडङ्गमरिचानि च
 मनःशिला च लोध्रं च लेपः कुष्ठविनाशनः ६४
 अवल्लुजफलं दन्तीं श्योनाकं गजपिष्ठलीम्
 चित्रकौ सर्षपौ द्वौ तु हरिंद्रे द्वे विपेषयेत् ६५
 मातुलुङ्गरसेनैतत्समालोऽय निखानयेत्
 सप्तरात्रात्परं चैव कुष्ठानां लेपनं परम् ६६
 दद्वुं कपालकुष्ठानि किटिकानि विचर्चिकाम्
 स्थूलारुष्काणि विषजं सिध्मानि च नियच्छति ६७
 करवीरो लाङ्गलिकी दन्ती हिंस्वा शुकानना
 चित्रकार्कस्त्रिकटुकं त्रिफला कटुरोहिणी ६८
 कोशातकी भद्रमुस्ता बृहती सर्षपा वचा
 करञ्जबीजं सुधा च स्वर्णकीरी निदिगिधका ६९
 पिचुमन्दश्च जात्याहः पीलुतिल्वकपल्लवम्
 सौधामलकबीजानि कर्णिकारोह्यवल्लुजः ७०
 --- भल्लातकम् ---

इति भेले चिकित्सिते षष्ठोऽध्यायः

सप्तमोऽध्यायः

प्रमेहे हिताहितम्

स्त्रियं च युक्त्या सेवेत दिवास्वप्नं च वर्जयेत्

दोषभेदेन चिकित्सासूत्रम्

कषायस्त्राननित्यस्य कषायोदकसेविनः १

विशेषतः श्लेष्ममेहान् तीक्ष्णैरेव समाचरेत्

सकषायं च तिक्तं च पैत्तिकेषु प्रयोजयेत् २

असाध्यवातजान्मेहांश्चतुरः परिवर्जयेत्

प्रमेहोपद्रवाः

अरुचिश्चाङ्गमर्दश्च तृष्णाकासौ भ्रमस्तमः ३

शूलानि पिटका करङ्गः प्रमेहाणामुपद्रवाः

प्रयोगातिदेशः

अक्रियाभिः प्रमेहेषु पिटकास्वपि कारयेत् ४

उपद्रवैश्च युक्तानां पिटकाभिस्तथैव च

प्रमेहिणामिदं प्रोक्तं मया भैषज्यमुत्तमम् ५

व्यस्तैरेत्स्समस्तैश्च योगैस्तु प्रविभागशः

चिकित्सां कल्पयेद्वैद्यो यथादोषं यथाबलम् ६

विंशतैर्मूत्ररोगाणां लक्षणानि निरीक्ष्य तु

दोषसंसर्गहेतूंश्च ततो योगान् प्रकल्पयेत् ७

उद्देशमात्रं तेषां तु तस्माद्वद्यामि भेषजम्

भूयो मूत्रप्रशान्त्यर्थं प्रविभागं च तच्छृणु ८

प्रमेहभेदानां पृथक् चिकित्सा

शतावरीमूलरसः समांशो मधुसर्पिषा

इक्षुमेहे तु पातव्यः कफपित्तप्रशान्तये ९

किराततिक्तस्वरसः पटोलारुकयोस्तथा

सक्षौद्रः शमयेन्मेहं क्वाथस्तूदकसंज्ञितम् १०

पिप्पली शृङ्गिबेरं च मरिचानि तथैव च

पिबेत्सुखाम्बुना ह्येतत्सान्द्रमेहात्प्रमुच्यते ११

चव्यचित्रकमूलानि पूतिकस्य त्वचस्तथा

खले यूषेषु संस्कृत्य भुज्ञानो वै सुखी भवेत् १२

क्षीरसिद्धैर्यवैर्भद्यैर्यच्छस्तं हिङ्गुसंयुतम्
 घृतं प्रसङ्गेन पिबन् भस्ममेहात्प्रमुच्यते १३
 कपित्थश्चाजमोदा च मरिचानि तथैव च
 ततो युतं तैर्लवणं काचप्रोक्तं प्रदापयेत् १४
 पिप्पलीकणसंयुक्तं मधुयुक्तं सशर्करम्
 जयेल्लवणमेहन्तु पीतं शीतेन वारिणा १५
 मेहयुक्तेन भोक्तव्यं सान्द्रप्रस्त्रवणेन वा
 एततु विजयेन्नित्यं मेहं लवणसंभवम् १६
 एलाप्रवालकं हिङ्गु लवणं च समं भवेत्
 मद्येनोष्णेन वा पीतं मेहं ससिकतं जयेत् १७
 तुबुरुणि कपित्थानां निर्यासं क्षौद्रसंयुतम्
 शुक्लमेहे प्रशंसन्ति यवान्नस्य च सेवनम् १८
 सकुलुत्थानि यूषाणि सद्रवाणि विशेषतः
 भोज्यानि शुक्लमेहेषु यवान्नविकृतिस्तथा १९
 श्वदंष्ट्रादर्भमूलैस्तु केवलं क्वथितं पयः
 सशर्करं पिबेञ्जन्तुः क्षारमेहात्प्रमुच्यते २०
 द्राक्षाशृतं वापि पिबेत् तथा क्षीरिशृतं नरः
 पित्तमेहात्प्रमुच्येत् क्षारमेहाद्व सर्वशः २१
 पीतामञ्जिष्ठाचूर्णौ द्वौ मेहनाद्व प्रयोजयेत्
 सक्षौद्रं शीतमेहे तु यवान्नोपहितं सदा २२
 मदयन्त्याश्च पत्राणां कल्कं क्षौद्रयुतं पिबेत्
 दर्भमूलस्य च तथा रक्तमेही सुखी भवेत् २३
 पिबेत् ते सपयसी नीलमेहात्प्रमुच्यते
 प्ररोहैः क्षीरिवृक्षाणां क्षीरं संक्वथितं पिबेत् २४
 सशर्करेण मुच्येत् नीलमेहात् पैत्तिकात्

कुमुदोत्पलदण्डैश्च सनालैः कवथितैस्तथा २५
 पिबेत्प्रायो यथाशक्ति वारिमेहात्प्रमुच्यते
 समां चीराशनश्चापि यवान्नमितभोजनः २६
 शर्करासमभागं तु चौद्रेण सह संसृजेत्
 शीतेन तोयेन पिवन्नम्बुमेहात्प्रमुच्यते २७
 इत्येतत् षोडशानां तु कफपित्तहरं पृथक्
 चिकित्सितं मया प्रोक्तं प्रमेहाणां विनाशनम् २८
 असाध्या वातजाश्वैव विज्ञेया भृशदारुणाः
 अवगाह्यातिसूक्ष्मत्वादाया प्रस्त्रवगं शृतम् २९
 आस्थापनैर्वात्तिहरैः सुकृतैश्चानुवासनैः
 मञ्जप्रमेहिणं दृष्ट्वा बहुशस्तमुपाचरेत् ३०
 प्रातः प्रातश्च सेवेत केवले मधुसर्पिषी
 कोरदूषयवान्नानि स्थितानि च विशेषतः ३१
 हस्तिमेहं जयेदेवं बस्तिस्वेदैः प्रयत्नतः
 यत्वान्वात्तमेहं हि बस्तमूत्राणि वा चरेत् ३२
 पाययेद्वारयेद्वापि गजमेहं भयावहम्
 कषायैस्तिक्तकटुकैः रसैरेतैः पिवेत्प्ययः ३३
 शास्त्रोक्तामथ संप्रेक्ष्य क्रियामेतां विचक्षणाः
 यथास्वं हि सम्प्रधार्य प्रमेहान् साधयेद्विषक् ३४
 एतत्प्रमेहिकं प्रोक्तं शिष्याणामर्थसिद्धये
 चिकित्सितं विस्तरेण यथावदनुपूर्वशः ३५
 इत्याह भगवानात्रेयः
 इति भेले चिकित्सिते सप्तमोऽध्यायः

अष्टमोऽध्यायः

अथात उन्मादचिकित्सितं व्यारूप्यास्याम् इति ह स्माह
भगवानात्रेयः

पञ्चोन्मादास्समारूप्याता निदानेषु सविस्तराः
सलिङ्गास्ससमुत्थानाः शृणु तेषां चिकित्सितम् १
चित्तबुद्धीन्द्रियाणां हि तेषामपि विचेष्टितम्

मनश्चित्तबुद्धीनां स्थानादि
शिरस्ताल्वन्तरगतं सर्वेन्द्रियपरं मनः २
तत्रस्थं तद्विषयानिन्द्रियाणां रसादिकान्
समीपस्थान् विजानाति त्रीन् भावांश्च नियच्छति ३
सुमनःप्रभवं चापि सर्वेन्द्रियमयं बलम्
कारणं सर्वबुद्धीनां चित्तं हृदयसंश्रितम् ४
क्रियाणां चेतरासां च चित्तं सर्वत्र कारणम्
सुचित्तास्सत्पथं यान्ति दुश्चित्तास्तु विमार्गाः ५
विदितं मनसा चित्तमालभ्य प्रभवेत्ततः
ततो बुद्धिः प्रभवति कार्याकार्यविचारिका ६
शुभाशुभं हि कुर्वाणा बोधनं बुद्धिरिष्यते
बोधनाद्वापि बोध्यस्य नरो बुध इहोच्यते ७
सा बुद्धिः परमात्मा च स शरीरे प्रकीर्तिः
यथा कृती कर्मकरः क्रियां योजयते नृषु ८
मनसश्चित्तबुद्धीनां स्थानान्येतानि कर्म च
सन्दूषितानां तेषां तु शृणु हेतुमतः परम् ९

उन्मादसम्प्राप्तिः

ऊर्ध्वं प्रकुपिता दोषाः शिरस्ताल्वन्तरे स्थिताः

मनः सन्दूषयन्त्याशु ततश्चित्तं विपद्यते १०
 चित्ते व्यापदमापने बुद्धिर्नाशं नियच्छति
 ततस्तु बुद्धिव्यापत्तौ कार्यकार्यं न बुध्यते ११

मदोन्मादनिरूपणम्

तस्माद्विशेषं वद्यामि ह्युन्मादमदयोरपि १२
 शोकात्कोपात्तथा हर्षाद् द्रव्याणां च विनाशनात्
 चलिते चित्तमनसि मदमाशु नियच्छति १३
 प्रध्यायति प्रस्त्रिपिति रोदितीहानिमित्ततः
 हसत्यकस्मान्निद्रालुरल्पवाङ् नित्यमुत्सुकः १४
 त्रस्तः शरीरी दीनाक्षः क्रोधनो निरपत्रपः
 पुरस्तादवलोकी च न यथावृत्त एव च १५
 परुषत्वं तथा लोम्नामाविलं चक्षुषेरपि
 एतानि यस्य रूपाणि स मदो नाम कीर्तिः १६
 विवर्धमानस्तु मद उन्मादत्वं नियच्छति
 सवातिकानि रूपाणि श्लेष्मपित्तोद्भवानि च १७
 उन्मादस्तूच्यते धीरैः सन्निपातात्मकानि च
 एतल्लक्षणमुद्दिष्टमुन्मादस्य निरुक्तिः १८

चिकित्सा

निदाने पूर्वमुद्दिष्टं शृणु तेषां चिकित्सितम्
 स्नेहितं स्वेदितं चैव योजयेत्यन्नकर्मणा १९
 दाधिकं वा पिबेत्सर्पिस्तैलं शैरीषमेव वा
 शतपाकं बलातैलं महापैशाचिकं घृतम् २०
 दाधिकं च महाक्षारमुन्मत्तः शीलयेत्तथा
 यद्विकित्सितमारुद्यातमपस्मारविनाशनम् २१

तदेव सर्वं निखिलेषून्मादेष्ववचारयेत्

उपायैश्चिकित्सा

घातयेत्तं कशाभिश्च बधीयात्ताऽयेत्तथा २२

गजेनाप्यथवाश्वेन त्रासयेत्प्रगेन वा

पुनस्तृणाग्निना वापि सर्वतस्समवाकिरेत् २३

अवकीर्याथवाङ्गारैः प्रदीप्तैः पारिभद्रकैः

प्रयुक्तं शीतलेनैव जलेनाभ्युक्तयेत्पुनः २४

प्रसारयेद्वा सरिति सरणे वा निरोधयेत्

बुभुक्तया शोषयेद्वा कूपे प्रक्षिप्य मानवः २५

अपूर्वा भीषयेयुस्तं पुरुषाः शस्त्रपाणयः

वित्रासयेयुर्वैद्यास्तं त्रासनैस्तु पृथग्विधैः २६

तीव्रत्रासप्रतिषेधः

त्रासास्तीवा हि कुर्वन्ति चित्तस्य विकृतिं भयात्

भयमेव तु चित्तस्य मानवानर्थमुच्यते २७

असाध्यलक्षणम्

प्रक्षिप्तचित्तो विचरेत् त्रास्यमानोऽपि शस्त्रतः

कुमारबृन्दानुगतस्तमसाध्यं विनिर्दिशेत् २८

दाहादि

तापनाञ्जननस्यैश्च क्षारैः क्षारागदैरपि

प्रोक्तैरपस्मारहैरुन्मादं समुपाचरेत् २९

पुराणं पाययेद्वैनं सर्पिरुन्मादनाशनम्

स्थितं वर्षशतं श्रेष्ठं कुम्भसर्पिस्तदुच्यते ३०

पानाभ्यञ्जननस्येषु हितमुन्मादिनां सदा

काञ्जिकं लशुनं चैव बस्तमूत्रेण पेषयेत् ३१

उन्मादिनां प्रयोगोऽयं पुराणघृतसंयुतः
एताः क्रियाः प्रयुज्ञीत वैद्यः कायचिकित्सकः ३२

दैवव्यपाश्रयचिकित्सा

शान्तिकर्माणि होमांश्च कुर्याद् भूतचिकित्सकः
इष्टयः शान्तिकर्माणि होमाः स्वस्त्ययनानि च
वेदोक्ताः कर्मविधयः कार्याश्चोन्मादनाशनाः ३३
इत्याह भगवानात्रेयः

इति भेले चिकित्सिते अष्टमोऽध्यायः

नवमोऽध्यायः

अथातोऽपस्मारचिकित्सितं व्याख्यास्याम इति ह स्माह
भगवानात्रेयः
उक्तं रूपं समुत्थानमपस्मारस्य कृत्स्नशः
निदानेषु चिकित्सां तु विस्तरेण निबोध मे १

अपस्मारनिदानादि

गजाश्वयानात्पतनादभिघातात् भ्रमादपि
इष्टद्रव्यविनाशाद्व चित्तं विभ्रममृच्छति २
तस्य चित्ते परिभ्रान्ते हृदयं परिशुष्यति
रुणद्वि वायुरुर्घ्माणं नाडीं प्राप्य जलावहाम् ३
भृशं तृष्णापरितः स मोहं गच्छत्यपस्मरन्
अपस्मरत्यपस्मारी फेनं मुञ्चति वेपते ४

अपस्मारचिकित्सा

सेवेत तैलं शैरीषं घृतं कल्याणकं तथा
महापैशाचिकं वापि महाक्षारं च दाधिकम् ५

शणबीजादिचूर्णम्

शणबीजानि कैडर्यं कुलत्थं चापलूनकम्
रूपस्था च वयस्था च पूतना केशमारिणी ६
त्रिफला त्र्यूषणं मुस्ता लशुनं पापचेलिका
एतानि समभागानि वसातैलघृतानि च ७
ऊर्णकं च तथैकध्यं पचेद् गोमूत्रसंयुतम्
यदा प्रज्वलितं शान्तमथैनमवतारयेत् ८
बिडालपदमात्रं तु ज्ञारस्यास्य सुखाम्बुना
पिबेदपस्मारहरमुन्मादस्य च नाशनम्
अशार्णि गुल्मान्मेहांश्च प्लीहानमुदरामयम् ९

दशमोऽध्यायः

अथातोऽतिसारचिकित्सितं व्याख्यास्याम इति ह स्माह
भगावानात्रेयः
भयाद्वा यदि शोकाद्वा योऽतिसारः प्रवर्तते

अतिसारे लङ्घनविधिः

अतिसारस्तु भूयिष्ठं साम एव स संभवेत्
तस्मात्सर्वमतीसारं लङ्घनैस्समुपाचरेत् १

दुर्बले विशेषविधिः

लङ्घयेद्वलवन्तं च
दीपनीयानि कारयेत्
दुर्बलस्य तु संसर्गीं कारयेत् विरिक्तवत् २

स्नंसनविधिः

स्तिमितं यस्य गुरु च पर्याध्मात्मिवोदरम्

दीपनीयोपपत्रं तु बहुदोषं तु देहिनम् ३
 स्तोकं स्तोकं स्वंसमानं निगृहीतं सवेदनम्
 दीपनीयसमायुक्तं पाययेत्स्वंसनं परम् ४
 विशुद्धस्त्रोतसस्तस्य दोषेषु स्वंसितेषु च
 सुखं तदग्रहणं कर्तुं पाचनं स्तम्भ एव च ५

आमश्लेष्मातीसारचिकित्सा

हरीतकीं त्रिकटुकं हिङ्गु सौवर्चलं वचाम्
 शुक्लामतिविषां चैव पाययेदुष्णावारिणा ६
 नियतं जनिताध्मानमतिसारं सवेदनम्
 स्थापयत्यतिसंवृद्धं वेलेव वरुणालयम् ७
 हरीतकी सातिविषा हिङ्गु सौवर्चलं वचा
 सैन्धवं चेति पिष्टानि पाययेदुष्णावारिणा ८
 आमातिसारे योगोऽयं विधितस्तु चिकित्सकैः
 युक्ते क्वाथे प्रयोक्तव्यो वैद्येनापि यशोऽर्थिना ९
 आमातिसारो यो ह्याभ्यां योगाभ्यां न निवर्तते
 न स साधयितुं शक्यो ह्यन्यैर्मार्गशतैरपि १०
 भूयिष्ठमामप्रभवः कुक्षिरोगः कफात्मकः
 प्रवर्तते नृणां तस्य शृणु सम्यक् चिकित्सितम् ११
 चित्रकः पिप्पलीमूलं वचा कटुकरोहिणी
 पाठा वत्सकबीजानि हरीतक्यो महौषधम् १२
 एतदामसमुत्थानमतिसारं सवेदनम्
 कफात्मकं सपित्तं च वर्चो बधाति च ध्रुवम् १३
 पाठा वचा त्रिकटुकं कुष्ठं कटुकरोहिणी
 तत् साधुपीतान्येतानि श्लेष्मातीसारनाशनम् १४
 भल्लातकं शक्रयवाः पाठा कटुकरोहिणी

यवान्यजाजीकुष्ठं च चित्रकोऽतिविषा वचा १५
 शटी पुष्करमूलं च तथा हिङ् हरीतकी
 सौवर्चलं शृङ्गवेरं गवां मूत्रेण पेषयेत् १६
 वटकानक्षमात्रांस्तान् छायाशुष्कान्निधापयेत्
 तेषामेकं पिबेदद्वौ वा सुखोष्णोनैव वारिणा १७
 एतद्व्यामसमुत्थानमतिसारं सवेदनम्
 नुदत्यशर्णसि च तथा तमांसीव दिवाकरः १८
 ग्रहणीदीपनीयाश्च ये योगाः परिकीर्तिताः
 श्लेष्मातिसारे ते कार्याः क्षारः क्षारगुडस्तथा १९
 एतदामातिसाराणां श्लेष्मातीसारिणामपि
 चिकित्सितं समाख्यातं पित्तातीसारिणां शृणु २०

पित्तातीसारचिकित्सा

अतिसारस्तु यः पित्तादुत्थोऽतिसरतीह सः
 पाचितं स्तम्भयेदेनं यथावत्तन्निबोध मे २१
 बिडं बिन्वशलाटूनि तिन्निणीकं सदाडिमम्
 सौवर्चलं धातकी च समझ्ञा चेति तत्समम् २२
 कल्कपिष्टं भवेत्पेयं काल्यमुष्णेन वारिणा
 पित्तातीसारशूलार्तं नरं सद्यश्चिकित्सते २३
 रसाञ्जनं सातिविषं कुटजस्य फलं त्वचम्
 धातकीं शृङ्गवेरं च पाययेत्तराङ्गुलाम्बुना २४
 माक्षीवयुक्तो नुदति पित्तातीसारमुल्बणम्
 मन्दं दीपयते चाग्निं शूलं चाशु निवर्तयेत् २५
 पाठा दारुहरिद्रा च पिप्पलीमूलमेव च
 फलत्वचे वत्सकस्य शृङ्गवेरं तथैव च २६
 एतानि कल्कपेष्याणि पाययेत्तराङ्गुलाम्बुना

अम्बष्टकी शिलोद्देदं धातकी चाम्लवेतसम् २७
 उशीरं बालहीबेरं दाडिमत्वङ् महौषधम्
 जम्बूफलं कपित्थस्य मध्यं बिल्वशलाटु च २८
 एतानि चैव तुल्यानि पाययेत्तरडुलाम्बुना
 माद्दीकयुक्तं नुदति पित्तातीसारलक्षणम् २९
 सवातां च समूलां च नाशयेत्परिकर्तिकाम्
 समझा निचुलं लोध्रं धातकी मधुकं तथा ३०
 बटलोध्रप्रवालाश्च दाडिमस्य फलं त्वचम्
 माषपर्णीशिलोद्देदं साम्बष्टाकमथापि च ३१
 पित्तातिसारे दातव्यं तरडुलोदकसंयुतम्
 समझा धातकीपुष्पं साम्बष्टाकमथापि च ३२
 पित्तातिसारे पद्मं च तरडुलाद्धिः पिबेन्नरः
 शशस्यैणस्य वा रक्तं मधुकं कृष्णमृत्तिका ३३
 पित्तातिसारे दातव्यं तरडुलोदकसंयुतम्

रक्तातिसारपरिचयः

दुष्टः पित्तातिसारस्तु गम्भीरस्थानमाश्रितः ३४
 अतीव सार्यते रक्तमतिसारस्स रक्तजः

रक्तातिसारचिकित्सा

नीलोत्पलं बिल्वतिला मधुकं गुडशर्करा ३५
 केसरं पुण्डरीकस्य कुमुदं द्वौद्रमेव च
 आजेन पयसा पीतं रक्तातीसारनाशनम् ३६
 निर्वाहि ---

पुरीषक्षये उपक्रमः

अथास्य वर्चोजननीमनुयुक्तिं प्रदापयेत्

दीप्ताग्निक्षीणमांसस्य सशूलस्यातिसारिणः ३७
 अजस्य महतो मध्याद्रेशवारं सशोणितम्
 दध्नाथ यावके सिद्धं गुडत्रिकटुकान्वितम् ३८
 तेन संभोजयेत्काले मृदुसुस्विन्नदेहिनम्
 कल्पेनैतेन वाराहं क्रौञ्चं मांसञ्च कारयेत् ३९
 एतेनैव च कल्पेन कारयेद्वरणायुधान्
 तित्तिरीन् कच्छपान् लाभान्मयूरान्ककरानपि ४०
 वातातिसारिणमेतत्समाख्यातं चिकित्सितम्

वातातिसारेऽर्शश्चिकित्सितातिदेशः
 वातातिसारे कर्तव्यं सर्वमर्शश्चिकित्सितम् ४१

भयशोकजातिसारचिकित्सा
 भयाद्वा यदि वा शोकाद्योऽतिसारः प्रवर्तते
 यः कुप्यति ततो दोषस्तस्य कुर्याद्विकित्सितम् ४२
 नित्यमाश्वासयेयुस्तं सुहृदश्च विपश्चितः
 मनः प्रहृष्टं कुर्याद्व तदा सम्पद्यते सुखी ४३

असाध्यलक्षणम्
 सर्वगात्रपरिस्तब्धो विवर्णः स्तिमितश्च यः
 न च दुःखं विजानीते परिवर्ज्यस्तथाविधः ४४
 यस्य केशाः प्रलुष्यन्ते बलं वर्णश्च हीयते
 परिशुष्कमुखो यश्च न स जीवति तद्विधः ४५
 विचेष्टमानो यश्शेते सर्वगात्राणि विक्षिपेत्
 स्तब्धगात्रो न संचारी परिवर्ज्यस्तथाविधः ४६
 हनुं दशति योऽभीक्षणं न वेदयति योऽसुखम्
 जिह्वां खादति चात्यर्थं गतायुरिति निर्दिशेत् ४७

संरक्षन्वै यशः प्राज्ञो न चैनं समुपाचरेत्
 अर्थग्नं च यशोग्नं च न कर्म समुपाचरेत् ४८
 दृष्ट्वा साध्यमसाध्यं च यः करोति स सिध्यति
 पूजां च लभतेऽत्यर्थं विद्वत्सु च विराजते ४९

विषूची

विषूच्यास्तु प्रवद्यामि चिकित्सां लक्षणानि च
 विरुद्धगुरुपिष्ठान्नशाकरूक्षरसाशिनाम् ५०
 अजीर्णभोजिनां नित्यं त्रयः कुप्यन्ति धातवः
 तद्वेषबलमुद्भूतमारुतेन विवर्धितम् ५१
 अधश्चोर्ध्वं च तिर्यक् च स्रोतांसि निरुणद्वयति
 रुद्धैश्च मारुते रुद्धस्रोतांसि निरुणद्वि च ५२
 तेषु दोषपरीतेषु दुष्टेनान्नरसेन च
 ऊर्ध्वं चाधश्च वेगोऽस्य कथंचित्संप्रवर्तते ५३

विलम्बिका

तां विलम्बीं विगर्हन्ति विषकल्पां विषूचीकाम्

अलसः

यथापथोत्पन्नरसो देहेषु विषमाश्रितः ५४
 नाडीस्स व्याकुलीकृत्य वर्धयेतु बलासकम्
 तस्य कासो ज्वरो मूर्छा भक्तद्वेषो विवर्णता ५५
 ग्लानिश्चैवाविपाकश्च श्लेष्मसेकः प्रवाहिका
 उरोघातस्तथात्यर्थं हृद्रोगश्चान्त्रकूजनम् ५६
 विबन्धो गात्रहानिश्च सोऽलसो नाम दारुणः

विषूचीपूर्वरूपाणि

उत्क्लेशो वेपथुश्छर्दिर्विदाहो वेष्टनं ज्वरः ५७

श्वासाध्मानं शकृद्देदो विद्विष्टाहारलक्षणम्
 श्लेष्मप्रचुरकासश्च जृम्भणं हृदयग्रहः ५८
 तथा श्वासश्च कासश्च पार्श्वशीर्षरुजान्वितः
 विषूच्याः पूर्वरूपाणि स्वेदो गात्रस्य शीतता ५९

अन्नविभ्रमलक्षणम्

उद्धारो गुरुकोष्ठत्वं मूत्रानिलशकूद्ग्रहः
 एतत्पञ्चविधं प्रोक्तमन्नविभ्रमलक्षणम् ६०

आमातिसारचिकित्सातिदेशः
 चिकित्सां तत्र कुर्वीत सर्वामामातिसारिणाम्

उपद्रवचिकित्सा

उपद्रवाश्च ये प्रोक्ताः विषूच्यामलसे तथा ६१
 तांश्चिकित्सेभ्दिषक सम्यग्यथास्वैश्च चिकित्सितैः
 एतद्विषूच्यामारूप्यातं समासेन चिकित्सितम् ६२

विस्तरेण चिकित्सा

कूरत्वादस्य रोगस्य भूयो वद्यामि विस्तरम्
 विषूच्याः पूर्वरूपाणि संनिशम्य चिकित्सकः ६३
 वमनं कारयेत्क्षिप्रमुष्णेन लवणाम्बुना
 यावत्स तिष्ठेतस्य स्यान्नान्यदुद्धरणात्सुखम् ६४
 कारकं च कषायं स्यादथवार्जुनसाधितम्
 पीतं कषायं वमनं सद्यो हन्ति विषूचिकाम् ६५
 तथा मुस्तादिकः कल्कः पिप्पलीकल्कसंयुतः
 पीतश्चोष्णेन तोयेन हन्यात्क्षिप्रं विषूचिकाम् ६६
 विरुद्धा हि रसा भुक्ता दूषिताः पवनादिभिः
 विषीभवन्ति देहेषु पूर्ववृद्धैर्मलाशये ६७

तस्माद्विषसमा ह्याशु क्रियास्सर्वाः हप्रयोजयेत्
 धूमान् कषायान् वर्तीश्च प्रदेहोत्सादनानि च ६८
 अवपीडान् प्रधमनमग्निकर्मोपनाहनम्
 संस्पर्शान्युपचारांश्च विषूच्यां कारयेत्क्रियाम् ६९

शिवावर्तिः

भल्लातकं त्रिकटुकं पूतिकं ज्ञवकं बलाम्
 फणिङ्गं लशुनं कुष्ठं करञ्जस्य फलानि च ७०
 त्रिफलां च यवानीं च कुटजस्य फलानि च
 वर्तिमेतां शिवां नाम बस्तमूत्रेण पेषयेत् ७१
 विषूचलाज्ञाज्ञारश्च जायते ---

अर्दितलज्ञाणम्

हनुभ्यां निगृहीताभ्यामव्यक्तं व्याहरत्यपि
 सुसंहतहनुर्वापि न व्याहरति किंचन १

अर्दितचिकित्सा

स्नेहपानानि नस्यं च स्वेदाः पथ्याशनानि च
 उपनाहश्च शास्यन्ते बस्तयश्चार्दिते हिताः २
 दध्यारनालयोर्द्रोणे वसा लाभेन चाढके
 आनूपौदकनित्यानां मांसान्यपि च लाभतः ३
 तिलान् कुलुत्थान्माषांश्च बदराणि यवान् बलाम्
 द्वे पञ्चमूल्यौ रास्त्रां च शतमूलां शतावरीम् ४
 एतत्सर्वं समाहत्य साधयेन्मृदुनाग्निना
 बाष्पेणोद्घरता तेन नाडीस्वेदेन स्वेदयेत् ५
 तैलमेभिश्च विपचेदभ्यञ्चाच्च पिबेद्यते तत्
 एतमेव च सम्भारमुपनाहं च कारयेत् ६

यद्यकित्सितमारुद्यातं वातव्याधिविनाशनम्
 तदेव सर्वं निरिविलमदितेष्वपि कारयेत् ७
 महास्नेहं बलातैलं तैलं शैरीषमेव वा
 पानाभ्यङ्गेषु नस्येषु बस्तौ वापि प्रयोजयेत् ८
 आनूपानि च मांसानि वेशवारं प्रकुट्येत्
 नातिस्त्रिंगधेन तेनास्य कारयेदुपनाहनम् ९

श्लेष्मोपष्टब्धार्दितम्

श्लेष्मणा समुपस्तब्धो यस्येह पवनो भवेत्
 मन्ययोर्मूर्ध्नि गराडे च शोषस्तस्योपजायते १०
 मूको निद्रापरीतश्च करण्ठनिश्वसितो भृशम्
 भृशं लालापरीतश्च जिह्मजिह्मीकृतो नरः ११
 श्लेष्मोपष्टब्धमेतादृगर्दितं परिकीर्तितम्

श्लेष्मोपष्टब्धार्दितचिकित्सा

तस्यानुवासनं कुर्यात्तथा शीर्षविरेचनम् १२
 तिल्वकेन विरेक्तव्यो भवेद् बिन्दुघृतेन वा
 पुराणं वा पिबेत्सर्पिर्धूमं तीक्ष्णं पिबेत्तथा १३
 श्लेष्मण्युपरते तस्य बृंहणैः समुपक्रमः
 वातव्याधिचिकित्सां च यथोक्तां समुपाचरेत् १४
 स्थानस्थस्तत्र च कफः वायुरागन्तुरुच्यते
 तस्मात्योर्गतिं दृष्ट्वा वातम्ब्रीं कारयेत्क्रियाम् १५
 इत्याह भगवानात्रेयः

इति भेले दशमोऽध्यायः

एकादशोऽध्यायः

अथातो ग्रहणीचिकित्सां व्यारूप्यास्याम् इति ह स्माह भगवानात्रेयः

अग्निमूलमायुः

अग्निर्वाऽयुर्मनुष्याणां प्राणास्तत्र प्रतिष्ठिताः
बलमारोग्यमायुश्च सुखदुःखं तदाश्रयम् १
म्रियते ह्युपशान्तेऽग्नौ युक्ते चोष्मणि जीवति
तस्मात्प्राणायुषी विद्यादग्निमूले शरीरिणाम् २

अग्नेः कर्म

सोऽग्निस्तमुचितं भुक्तं रसाय वितनोत्यधः
तेनेन्द्रियबलं पुष्टिं वर्णन्न लभते नरः ३
चतुर्विधं पचत्यग्निः समं तीक्ष्णं तथा मृदु
विषमं चेति तेषां तु यः समोऽग्निः स शस्यते ४

ग्रहणीदोषनिदानम्

भजतां गुरु रूक्षं च दिवास्वप्नं च नित्यशः
रात्रौ न वा संस्वप्तां तथा वेगविधारिणाम् ५
अध्यश्नतामजीर्णेऽन्ने ह्यतिस्नेहे विरेकिणाम्
ज्वरान्मद्यप्रसङ्गाच्च तथासात्म्यनिषेवणात् ६
मधुरक्षीरनित्यानां तथा जलविहारिणाम्
पिष्टान्नदधिशाकानामहद्यानां निषेवणात् ७
ईदृशैर्ग्रहणी जन्तोर्दृष्यतेऽति निषेवितैः
मन्दा तीक्ष्णातिविषमा त्रिविधं सा प्रकुप्यति ८

ग्रहणीदोषजा रोगाः

तथा रोगाः प्रवर्तन्ते ग्रहणीदोषजा नृणाम्
ज्वरः कासः पाराङ्गुरोगः श्वयथुः परिकर्तिका ९

अरुचिश्चाविपाकश्च गुल्मार्शसि भगन्दरम्
 अतिसारश्च कुष्ठं च शूलान्यलसको भ्रमः १०
 एतांश्चान्यांश्च जनयेद्रोगानस्यामिताशिनः
 ग्रहणी दूषिता जन्तोः सामा रोगान्निहन्ति वा ११

मन्दाग्निः

यस्याक्रान्ते हि कायाग्नौ श्लेष्मणा मधुराशिनः
 न पच्यतेऽन्नं कालेन स मन्दाग्निरिति स्मृतः १२
 अग्नौ मन्दे कफेनास्य शीघ्रं भुक्तं न पच्यते
 स भूयो मृदुतां याति गुरुभोजनदूषितः १३

विषमाग्निः

एवं रूपश्च वृद्धश्च कफे तस्य प्रशाम्यति
 एवं स विषमो नाम ग्रहणीदोष उच्यते १४

अत्यग्निः

अग्निस्सोमक्षयाद्यस्य भृशं देहे प्रकुप्यति
 भुक्तं भुक्तं जरयते न च वर्णबलाय च १५
 भुक्ते भुक्ते क्षुधाऽप्यस्य जायते न च पुष्यति
 अत्यग्निरिति तं विद्यात्स च दुःखतमः स्मृतः १६
 इत्येष रोगस्त्रिविधः ग्रहणीसंश्रितो मया
 प्रोक्तस्तस्य चिकित्सां तु विस्तरेण निबोध मे १७

ग्रहणीचिकित्सा

धान्वन्तरं पिबेत्सर्पिः प्राजापत्यमथापि वा
 ततोऽस्मै वमनं दद्यात्तत्थोर्ध्वं विरेचनम् १८
 पिप्पलीवर्धमानं वा पिबेत्क्षारागदानपि
 तत्रं मासं पिबेद्वापि गरडीरारिष्टमेव वा १९

दाधिकं च पिबेत्सर्पिस्तैलं शैरीषमेव वा
 महद्यत्पञ्चगव्यं वा --- २०
 इत्याह भगवानात्रेयः
 इति भेले एकादशोऽध्यायः

द्वादशोऽध्यायः
 अथातो मूत्रकृच्छ्रचिकित्सां व्यारूप्यास्याम इति ह स्माह
 भगवानात्रेयः

मूत्रकृच्छ्रचिकित्सा
 तालपत्रीकषायं तु मूत्राघातेषु दापयेत्
 भोजनं क्रौञ्चमांसेन मूत्राघातेषु शस्यते १
 पिष्ठा तु तस्य चैवास्थि क्षीरेण सह पाययेत्
 मूत्रकृच्छ्राणि शमयेदश्मरीं च भिनत्यपि २

शकरोद्धरणविधिः
 एभिर्यदि प्रयोगैस्तु शर्करा नोपशाम्यति
 तामुद्धरेच्छल्यहर्ता दृष्टकर्मा बहुश्रुतः ३

शुक्राश्मरीकृच्छ्रचिकित्सा
 प्रतीघातादिन्द्रियस्य यस्य कृच्छ्रं प्रवर्तते
 अनुसन्नं च शूलं च शृणु तस्य चिकित्सितम् ४
 बलातैलेन स्वभ्यक्तमुष्णाम्बुपरिषेचितम्
 आस्थापयेत्पाचनेन मुस्ताद्येन तु बस्तिना ५
 प्रत्यागते निरुहे तं भोजयेत्सिद्धमोदनम्
 तनुना मुद्रयूषेण जाङ्गलेन रसेन वा ६
 ततस्तु शुद्धाम्बरया नार्या स्नातानुलिपया

इष्टया संविशेत्सार्धं कल्याणगुणयुक्तया ७
 विशुद्धे रेतसो मार्गे मारुतः प्रगुणी भवेत्
 स्वं स्थानं मारुते प्राप्ते कृच्छ्रं तस्य निवर्तते ८

उपसंहारः

अष्टानां मूत्रकृच्छ्राणामेतदुक्तं चिकित्सितम्
 रूपाणि चैव सर्वेषां शिष्याणामर्थसिद्धये ६

इत्याह भगवानात्रेयः

इति भेले द्वादशोऽध्यायः

त्रयोदशोऽध्यायः

अथात उदरचिकित्सां व्याख्यास्याम इति ह स्माह भगवानात्रेयः

वातोदरनिदानम्

भाराभिहतदेहस्य कटुतिक्तोपसेविनः
 वायुस्सर्वशरीरस्थो दुष्टो वातहताः सिराः १
 गत्वा हि पूरयेत्कोष्ठं तथाध्मानं करोति च
 दृतिवद्ध समुन्नद्धमुदरं स्यात्समन्ततः २
 कृष्णराजीवनद्धं च कृष्णरोमाचितं तथा
 एतद्वातोदरं विद्यादेतैर्लिङ्गैस्समन्वितम् ३

पित्तोदरनिदानम्

उष्णाभितप्तो यो जन्तुर्विदाहीन्युपसेवते
 पित्तं तस्य शरीरस्थं दुष्टं पित्तहताः सिराः ४
 सम्प्राप्य पूरयेत्कोष्ठं तथाध्मानं करोति च
 दृति बस्त्यात्समुन्नद्धमुदरं तत्समन्ततः ५
 स्विन्नं किलन्नं मृदुस्पर्शं निप्रपाकं तथैव च

पीतराजिसिराबद्धं पीतरोम समाचितम् ६
 भवन्ति ज्वरतृद्दाहातीसारकटुकास्यता:
 विद्यात्पित्तोदरं चैतत् पित्तलिङ्गैः समन्वितम् ७

श्लेष्मोदरनिदानम्

योऽत्यन्तं मधुर स्निग्धपिञ्चिलानि निषेवते
 व्यायामोपरतश्चैव क्लान्तो यशोदकं पिबेत् ४
 तस्य देहे कफो दुष्टः सिराः कफवहा गतः
 उत्सन्नो दूषितश्चापि कोष्ठमभ्यन्तराश्रितः ५
 सर्वमाध्यमापयेत्कोष्ठं वेदनां च करोति सः
 शुक्लराजीऽवनद्धं च शुक्लरोमाचितं तथा ६
 तस्य सीदन्ति गात्राणि मुखस्नावश्च जायते
 दुर्गन्धितास्यमालस्यं सकफोदरिलक्षणम् ७

सन्निपातोदरनिदानम्

समश्नतः सर्वरसान् मिथ्याहारविहारिणः
 तस्यान्यार्धमिवात्यर्थमुदरं संप्रकाशते ८
 नानाराजीऽवनद्धं च नानारोमाचितं तथा
 तथा नानावेदनाढ्यमुदरं सान्निपातिकम् ९

दूष्योदरनिदानम्

आमनन्त्युदरं नार्यो गरमात्मोद्भवं यदा
 कर्णरोधकृतं चापि शुक्लं जिह्वामलं नरवम् १०
 मनुष्यमेदोरोमाणि स्त्रीणामार्तवशोणितम्
 पुरीषं च प्रयच्छन्ति भक्ते दुष्टोदरं भवेत् ११
 सर्ववर्णसिरानद्धं नीलपीतप्रभं तथा
 नृणां दूष्योदरं नाम जायते सान्निपातिकम् १२

तस्याङ्गमर्दः कासश्च श्वासो हिक्का च जायते
 निद्रा तन्द्रा तथालस्य दाहश्वाङ्गतो भवेत् १३
 सदनं सर्वगात्राणां शोषणं पाराङुवर्णता
 विषपीते च यल्लिङ्गं तच्च तस्योपजायते १४
 एवं दूष्योदरं त्वैर्लिङ्गैरणमृच्छति

उदकोदरनिदानम्

अभुक्त्वा यः पिबेन्नित्यमुदकं प्रातरुत्थितः १५
 वषहैमन्तकालेषु पिबेद्यश्वोदकं बहु
 तस्योदरेऽधिका पीडा चान्यतः सम्प्रपद्यते १६
 सदनं रोमहर्षश्च शीताग्नित्वं शिरोग्रहः
 तथा स्निग्धावभासञ्च स्निग्धरोमाचितं च यत् १७
 एतैर्लिङ्गैस्समस्तैस्तु नृणां तदुदकोदरम्

क्षतोदरनिदानम्

शङ्कुना स्नायुभेदेन मत्स्यानां वाथ कणटकैः १८
 शकृतृणाग्रैर्वा भुक्तैरन्त्रं यस्य विभिद्यते
 तेनान्नपानं छिद्रेण स्ववेत्तस्यान्तरोदरे १९
 उन्नतं जायते तस्मादुदरं स्यात्समन्ततः
 सिराऽयता जायते च त्वर्धे जठरसन्निधौ २०
 संस्नाविणि च जठरे लक्षणं परिकीर्तिम्

बद्धोदरनिदानम्

यः प्लवेल्लङ्घयेद्वापि यश्च व्यायच्छते नरः २१
 तेनास्यान्त्राणि तुद्यन्ते बध्यन्ते चाप्यथैकतः
 तथा मुञ्जैश्च बालैश्च भुक्तैरन्त्रं निवेष्टयते २२
 तेन बद्धं गुदं नृणां जायतेऽन्त्रनिपीडनात्

उत्क्षिप्तकुचिर्भवति तथा संक्षिप्तमेहनः २३

शूनाद्वः शूनवृषणः शूनहस्तस्तथैव च

शूनपादगुदश्वैव सुप्राङ्गश्वापि जायते २४

नतोन्नतः समश्वापि नरो बद्धोदरी भवेत्

प्लीहोदरनिदानम्

आमधान्ययवान् यस्तु नरो भुङ्गे निषेवते २५

सकेसरं फलं वापि भद्रयित्वोदकं पिबेत्

हस्त्यश्वरथयानं च भुक्तमात्रे निषेवते २६

तस्याभिवद्धते प्लीहा पृथक् तदुपदेद्धयते

सुवर्णसमकचूर्णम्

महौषधं समरिचं द्वौ ज्ञारो त्रिफला वचा

यवानी कुञ्चिका हिङ्गु तिन्त्रिणीकाम्लवेतसौ २७

धान्याजगन्धे त्रायन्ती दाढिमं सयवासकम्

कटुका कौटजं बीजं सैन्धवं च समान् भिषक् २८

त्रिवृता सप्तला दन्ती कम्पिल्लं नीलिकाऽभया

सुवर्णक्षीरी द्विगुणं सर्वाणियेतानि चूर्णयेत् २९

आजे गव्येऽथवा मूत्रे सप्ताहं परिभाव्य तम्

द्विगुणं शर्करां चात्र दापयेत्यङ्गुलं पिबेत् ३०

गोमूत्रत्रिफलाज्ञाररसैर्मद्यैः सुखाम्बुना

सुवर्णसमकं चूर्णं सर्वरोगार्तिभेषजम् ३१

सर्वोदरप्लीहशोषगुल्महद्रोगनाशनम्

वाताष्ठीलामथानाहः श्वयथुं सर्वगात्रजम् ३२

हलीमकामिलापाराडुप्रमेहान् सज्वरान् जयेत्

सर्पविषप्रयोगः

जीविते संशयं कृत्वा गरलं जठरी पिबेत् ३३
 त्रपुसोर्वारुकं वापि मूलकं वापि दंशयेत्
 क्रुद्धेन कृष्णासर्पेण जठरी तानि भक्षयेत् ३४

छिद्रोदरे शस्त्रचिकित्सा

कुक्षिं विपाटचमानेन छिद्रमन्त्रस्य वीक्ष्य च
 ततः पिपीलिकादंशं छिद्रे त्वन्त्रस्य दापयेत् ३५
 अन्त्रच्छिद्रे संगृहीते सीव्येत्कुक्षिं ततो भिषक्
 एवं छिद्रोदरं वैद्यः शल्यकर्तुरुपाचरेत् ३६

बद्धोदरे शस्त्रचिकित्सा

तथा बद्धगुदं चैव पाटयेच्छल्यशास्त्रवित्
 मुञ्जान् वालांस्तथोद्धृत्य बद्धं सीव्येत्ततो भिषक् ३७

उदकोदरचिकित्सा

दकवन्ति हि सर्वाणि जठराशयक्रियावताम्
 व्यधनं तेषु कुर्वीत शल्यकर्तुः प्रयोगवित् ३८
 वामे पार्श्वे त्वधः कुद्धोर्मुक्त्वा च चतुरङ्गुलम्
 नाभ्यां वा प्रणयेच्छस्त्रं मात्रायुक्तं चिकित्सकः ३९
 विस्त्रावयेद्व जठरं भिषगामयपीडितम्
 मर्दयेदुदरं चास्य वेष्टनेन तु वेष्टयेत् ४०
 वेष्टितं जठरं चास्य नाध्मापयति मारुतः

यवाग्वाद्याहारयन्त्रणाः

पिबेद्यवागूं च ततो लवणस्नेहवर्जिताम् ४१
 ततः परं तु क्षीरेण मासार्धं समुपाचरेत्
 ततः क्षीरयवागूं च त्रीन्मासांस्तु यवान्धिषक् ४२
 भुज्ञीतालवणं तस्मान्त्रीन्मासान् लघु भोजनम्

ततः सलवणं भोज्यमुच्यते तूदरेऽपि च ४३
के तूदराणामिच्छन्ति लवणं योगवाहतः

उदरे अग्निकर्म

केचित्तु जठरे प्राहुरग्निकर्म चिकित्सकाः ४४
अजाततोये जठरे पवनश्लेष्मसम्भवे

प्लीहोदरेऽग्निकर्म

प्लीहोदरं हिनस्त्यग्निः जयेत्स्माद्विशेषतः ४५
निवृत्तिर्वर्णिता तत्र सलिलोदरस्वेदिनः

उदकसम्भवलक्षणम्

--- यावत्पेया प्रकोदरम् ४६
मरणलं निर्मितं यज्ञं श्वयथुः स्पर्शने मृदुः
आकोठितमशब्दं च न च राजिसमाकुलम् ४७
आक्रम्यमाणं नाभ्यान्तु मृदुरेव हि सर्पति
ततश्च सलिलोद्भूतिं पच्छनैश्च विनिर्दिशेत्
क्रियायतीश्च सर्वाणि सक्रियापिश्च देहिनाम् ४८

भल्लातकयोगः

भल्लातकानां पवनाहतानां वृन्तच्युतानामिह चाढकं स्यात्
तदिष्टिकाचूर्णकर्णविर्घृष्य प्रक्षालयित्वा विसृजेत् प्रवाते ४६
शुष्कं पुनस्तद्विदलीकृतं च विनिक्षिपेदप्सु चतुर्गुणासु
पादावशिष्टं परिपूतशीतं क्षीरेण तुल्येन पुनः पचेत ५०
तदर्धया शर्करयावगाढं लोहाभयाव्योषकचूर्णयुक्तम्
एतत्समं शर्करपादयुक्तं ततः खजेनोन्मथितं निधाय ५१
प्रस्थद्वयेनामलकीमधूनां शीतेऽथ धान्येन पुनः पचेत
तत्सप्तरात्रादुपजातवीर्यं सुधारसादप्यधिकत्वमेति ५२

प्रातर्विशुद्धीकृतदेहभाजां मात्रां ददीतात्मशरीरयोग्याम्
 न चान्नपाने परिहार्यमस्ति न चोष्मवाताध्वनि मैथुने च ५३
 जन्तुर्निर्तान्तं नरसिंहवत्स्याद्वेन्नरः काञ्चनराशिसारः
 दन्ताश्च शीर्णाः पुनरुद्धवन्ति केशाश्च शुक्लाः पुनरेव कृष्णाः ५४
 विशीर्णकर्णाङ्गुलिनासिकोऽपि कृतान्तदन्तगतोऽपि कुष्ठी
 सोऽपि क्रमेणाङ्गुलिगात्रशाखस्तर्घ्यथा रोहति वारिसिक्तः ५५
 महामयूराञ्जयति स्वरेण बलेन नागांस्तुरगाञ्जवेन
 स्मृतिमतिबलमसत्य --- ॥

इति भेले त्रयोदशोऽध्यायः

चतुर्दशोऽध्यायः

अथात ऊरुस्तम्भ चिकित्सा व्यारूप्यास्याम इति ह स्माह
 भगवानात्रेयः

ऊरुस्तम्भे वंशकादिप्रयोगः

वंशको नक्तमालश्च मूर्वा कटुकरोहिणी
 तकर्त्तरी प्रग्रहश्चैव पीलूनि निचुलानि च १
 असनः सप्तपर्णश्च त्रिफला मरिचानि च
 एतानि समभागानि कषायमुपपादयेत् २
 एतान्येव च चूर्णानि माद्धिकेण पिबेन्नरः
 अनेनैव कषायेण भोजयेत्सिद्धमोदनम् ३

पिचुमन्दाद्युद्धर्तनम्
 पिचुमन्दस्य मूलानि चित्रको हस्तिपिप्पली
 त्वक्पत्रफलमूलानि करञ्जात्सर्षपास्तथा ४
 तुल्यान्येतानि सर्वाणि वल्मीकस्य च मृत्तिका

गवां मूत्रेण पिष्टानि श्लदणान्युद्धर्तनं वरम् ५

रास्ताद्युद्धर्तनम्

रास्ता वचा ह्यक्मूलं हिंस्ता दन्ती तथैव च
शतपुष्पा च कुष्ठं च द्वे हरिद्रे पुनर्नवा ६
अश्वमूत्री त्वपामार्गः शारिवा नक्तमालिका
वल्मीकमृत्तिका युक्तमेतैरुद्धर्तनं वरम् ७

करंजादिसेकलेपौ

करंजस्सुरसो बिल्वं देवदारु वचार्जुनः
तर्करी मेषशृङ्गी च शोभाञ्जनक आरणी ८
उभे बृहत्यौ श्योनाकः श्वदंष्ट्रा खदिरासनौ
जले सिद्धैरिमैस्तुल्यैः कषायपरिषेचनम् ९
एतैरेवौषधैस्तुल्यैः द्वीरपिष्ठं प्रलेपयेत्
अनेन विधिना शीघ्रमूरुस्तम्भः प्रशाम्यति १०

दशमूलादितैलम्

द्वे पञ्चमूल्यौ त्रिफला चित्रिको देवदारु च
एकाष्ठीला त्वपामार्गः श्रेयसी वायसी सुधा ११
काला भार्ज्ञा पृथक्पर्णा सुवहा मदयन्तिका
काशमरी च विशल्या च हिंस्ता हेम विदारिका १२
चिरबिल्वो ह्यशोकश्च बला चांशुमती तथा
वयःस्था पीलुपर्णा च पाठा चैव शतावरी १३
एषां पंचपलान् भागान् जलद्रोणेषु सप्तसु
अष्टभागावशेषं च पचेत्तैलाढकं शनैः १४
कुष्ठं च शतपुष्पा च चित्रकस्यूषणं तथा
देवदार्वगरु श्रेष्ठं विडङ्गं मुस्तमेव च १५

अश्वगन्धा च पाठा च मूर्वा श्योनाक एव च
 पिप्पल्यः शृङ्गबेरं च दन्ती हिङ्गवम्लवेतसौ २६
 गर्भेणानेन वैद्यस्तु कषायेण सुसाधयेत्
 सिद्धं पूतं च शीतं च क्षौद्राज्येनानुसंसृजेत् १७
 तदस्य दद्यात्पानार्थं तथैवाभ्यञ्जनादिषु
 ऊरुस्तम्भश्चिरोत्पन्नस्तैलेनैतेन शाम्यति १८
 इलीपदान्याढ्यवातं च खुडवातांश्च नाशयेत्

पिप्पलीवर्धमानादिप्रयोगविधिः

पिप्पलीवर्धमानं वा माद्दिकेण जलेन वा १६
 ऊरुस्तम्भे प्रशंसन्ति गण्डीरारिष्टमेव वा
 क्षाराः क्षारागदाश्वैव निरुहाश्च पृथग्विधाः २०
 हरीतक्याः प्रयोगो वा ह्यूरुस्तम्भे प्रशस्यते

भोजनविधिः

विलेख्यमानो हि यतः क्षीणमांसबलो भवेत् २१
 शरीरक्षणार्थाय भोजयेद् बृंहयेदपि
 भुज्ञीत षष्ठिकान् जीर्णान् पुराणांश्वैव शालिकान् २२
 जाङ्गलानि च मांसानि सेवेत मृगपक्षिणाम्
 ऊरुस्तम्भपरीतो यो यदा वाताधिको भवेत् २३
 सम्यक् प्रोक्तमिदं सर्वमूरुस्तम्भचिकित्सितम् २४
 इत्याह भगवानात्रेयः

इति भेले चतुर्दशोऽध्यायः

पञ्चदशोऽध्यायः

अथातो विसर्पवातशोणितं व्याख्यास्याम इति ह स्माह

भगवानात्रेयः

विसर्पभेदाः

वातात्पित्तात्कफाद्वैव सन्निपातादद्वयादपि
विसर्पाः पञ्च निर्दिष्टास्तेषां वद्यामि लक्षणम् १

वातविसर्पनिदानम्

कषायकटुरुक्त्वांश्च यो नित्यमुपसेवते
तस्य वायुः प्रकुपितः त्वग्रक्तं मांसमेव च २
सिराश्च समधिष्ठाय विसर्प जनयेद्भली
पिपीलिकां विसर्पन्तीं मन्यते तु घृतेऽपि च ३
जृम्भिका तालुशोषश्च पार्श्वशूलग्रहज्वराः
घोरश्चारुणवर्णाभः श्वयथुः कृष्ण एव च ४

वातवीसर्पचिकित्सा

तस्य कर्मविधिं शृणु
तस्य निर्वापणं कुर्यात्क्वारेण परिषेचनम् ५
पीत्वा च तैल्वकं सर्पिहरीतक्या विरेचनम्
अविदाहीनि चान्नानि भोजनार्थं प्रदापयेत् ६
क्षीरं च यवचूर्णं च घृतं चैवात्र साधयेत्
यष्टीमधुकसंयुक्तमेतदालेपनं वरम् ७
गवां मूत्रं च क्षीरं च गोशकृद्रस एव वा
पञ्चमूली च तत्सिद्धं जलं सेके प्रशस्यते ८
रास्त्रां च मधुकं चैव पेषयेद्धिमस्तुना
प्रदेहो वातवीसर्पे घृतात्कस्य प्रशस्यते ९
शुङ्गाणि क्षीरिवृक्ताणां मधुकं नीलमुत्पलम्
क्षीरसिद्धमिदं कोषणं वातवीसर्पनाशनम् १०

एतैरेवौषधैस्सर्वैः क्षीरपिष्टैः प्रलेपयेत्
 सुखोष्णैर्वातवीसर्पे तथा सम्पद्यते सुखी ११
 अथ वा दधिमण्डेन तैलक्षीरघृतेन वा
 सेचयन्ति सुखोष्णेन विसर्पे वातसम्भवे १२

पित्तविसर्पनिदानम्

कट्वम्ललवणक्षारतीक्षणं ह्युष्णानि चाशनतः
 तस्य पित्तं प्रकुपितं शिरामांसत्वगाश्रितम् १३
 रक्तेन सह संसृष्टं शरीरे देहवेष्टितम्
 ज्वलयित्वा ज्वरं पूर्वं ज्वलिताग्निशिखोपमम् १४
 विसर्पं जनयेत्तीव्रं दारुणं पित्तसम्भवम्
 स्फोटास्तस्योपजायन्ते वह्निनेव समीरिताः १५
 यत्र यत्र च जायन्ते स्फोटास्तत्र विलीयते
 हारिद्रं हरितं कृष्णं दोषं मुञ्चत्यभीक्षणशः १६
 एषोऽग्निकल्पो वीसर्पः पैत्तिको देहनाशनः

पित्तविसर्पचिकित्सा

चिकित्सां तत्र कुर्वीत प्रत्याख्याय चिकित्सकः १७
 विरेचनं स्नेहयुक्तं पाययेत्तं चिकित्सकः
 परिषेकांश्च कुर्वीत क्षीरिक्षुरसेन वा १८
 अभीक्षणं सेचयेच्चैव हिमकल्पेन वारिणा
 क्षीरिवृक्षकषायैर्वा कषायैर्मधुकस्य वा १९
 प्रदेहं त्वस्य कुर्वीत शतधौतेन सर्पिषा
 मधुकोत्पलकल्कैस्तु क्षीरपिष्टैः प्रलेपयेत् २०
 मञ्जिष्ठा पद्मकं पद्मं चन्दनं नीलमुत्पलम्
 पधूकं मधुकं द्राक्षा लामज्जकक्षेरुकौ २१

मृणालानि विदारी च समुद्रान्ता शतावरी
 सहस्रवीर्या नलदं बला दन्ती मधूलिका २२
 एतानि समभागानि जलद्रोणे विभावयेत्
 एतैरेव कषायैश्च पिष्टैश्चैव विपाचयेत् २३
 घृतं तस्य हितोऽभ्यङ्गः विसर्पे पित्तसम्भवे
 न्यग्रोधोदुम्बराश्वत्थप्लक्षवेतसजास्तथा २४
 कल्काः पञ्च प्रशस्यन्ते द्वीरपिष्ठाः प्रलेपने

श्लेष्मविसर्पनिदानम्

श्लेष्मलान्यन्नपानानि श्लेष्मलो यो निषेवते २५
 तस्य श्लेष्मा प्रकुपितो रक्ते तिष्ठति देहिनः
 ततोऽस्य श्लेष्मवीसर्पे जायते मन्दवेदनः २६
 स्फोटाश्च तस्य जायन्ते श्वयथुः पाण्डुरेव च
 तस्य तन्द्रा च निद्रा च ज्वरः कासः शिरोग्रहः २७
 चिराद्वा पाकं व्रजति विसर्पः श्लेष्मसम्भवः

श्लेष्मविसर्पचिकित्सा

वमनं रेचनं चैव कुर्यात्स्य यथाबलम् २८
 तैल्वकं वा पिबेत्सर्पिः पुराणं घृतमेव वा
 सर्जाश्वकर्णौ मुस्ता सल्लकी सोमवल्कलः २९
 द्वौ करञ्जौ कपित्थत्वक् शिरीषोशीरसारिबाः
 द्वीरिवृक्षप्रवालानि कुटजत्वग्धनञ्जयः ३०
 धवः पलाशः स्योनाकः खदिरो वेतसासनौ
 कषायं साधयेदेतं सुखोष्णेन च सेचयेत् ३१
 अजाद्वीरेण पिष्टैस्तु कल्कैरतैः प्रलेपयेत्
 तैलप्रस्थं पचेदेभिः कषायैरथ पेषितैः ३२

अभ्यञ्जनेन वीसर्पः इलैष्मिकस्तेन शाम्यति
 गोमांसरवरडैरुष्णैश्च विसर्पमुपनाहयेत् ३३
 मञ्जभिर्जाङ्गलानां च तदभ्यङ्गं प्रकल्पयेत्
 मांसोपनाहं कुर्वति इलैष्मिके वातिकेऽपि वा ३४
 जाङ्गलैर्गव्यमायूरैः कुकुटैश्छागलैरपि

सन्निपातविसर्पनिदानम्

यदा प्रकुपिता दोषास्त्रयस्त्वज्ञांसमाश्रिताः ३५
 रक्तेन सह संसृष्टाः शरीरोद्देशचेष्टिताः
 संश्यामं मण्डलं तत्र जायते कृष्णमेव च ३६
 अथ लोहितपर्यन्तं विसर्पति सवेदनम्
 ज्वरस्तृष्णा च दाहश्च छर्दिर्मूर्छा भ्रमस्तथा ३७
 यद्यद्य स्पृश्यते तेन तत्रोष्मा न निवर्तते
 दग्धे च शोणिते गात्रं शुष्कालाबुनिभं भवेत् ३८
 ----- यां तत्र कारयेत्

वातशोणितौषधनिर्देशः

सुकुमारं बलातैलं तैलं शैरिषमेव वा
 धान्वन्तरं चापि घृतं पाययेद्वातशोणिते ३९
 पिप्पलीवर्धमानं वा तक्रासवमथापि वा
 खादिरं वा निषेवेत वातशोणितपीडितः ४०
 नित्यमास्थापयेद्यैनं मुस्ताद्येन तु बस्तिना
 पाययेत वस्तिभ्याम् अथवा माधुतैलिकैः ४१

वातविसर्पचिकित्सातिदेशः

यद्युक्तिकित्सितमारव्यातं विसर्पे वातसम्भवे
 तद्वातशोणिते सर्वं कर्तव्यं शोणितोत्तरे ४२

वाताक्रान्तशोणितचिकित्सा
 यदि शोणितमाक्रान्तं गम्भीरे वातशोणिते
 वातवत्तद्विकित्सेत स्नेहपानानुवासनैः ४३
 मयूरक्रौञ्चलावानां वसा मज्जा च लाभतः
 पानेऽभ्यङ्गे च बस्तौ च बलतैलं प्रशस्यते ४४

शस्त्रकर्म

अक्रियाभिः क्रियाभिर्वा पक्वं पद्मातशोणितम्
 पाटनं तत्र कुर्वीत सुविकल्प्य प्रयोगवित् ४५
 इत्याह भगवानात्रेयः

इति भेले पञ्चदशोऽध्यायः

षोडशोऽध्यायः

अथातोऽर्शसां चिकित्सितं व्याख्यास्याम इति ह स्माह
 भगवानात्रेयः

अर्शोभेदपरिचयः

वातात्पित्तात्कफाद्वैव सन्निपातात्तथैव च
 सहजानि च रक्ताद्व षोढाशार्दस्यथ देहिनाम् १
 तेषां निदानं वद्यामि चिकित्सां चानुपूर्वशः
 अदृश्यानां च यत्प्रोक्तं दृश्यानां च यथाक्रमम् २

अर्शोनिदानं संप्राप्तिश्च

विदाहिगुरुरुक्षाणामानूपौदकसेवनात्
 दधिदुग्धगुडादीनां पिशितानां च भोजिनाम् ३
 यवानामुदकानां च दुष्टानामवचारणात्
 नित्यजीर्णभुजां चापि वेगानां च विधारणात् ४

प्रवाहणाद्वातिमात्रं मैथुनस्यातिसेवनात्
दुष्टपानप्रसङ्गाद्व कठिनात् पृष्ठपीडनात् ५
निरूहस्यातियोगाद्व बस्तीनां विभ्रमादपि
स्नेहपानाद्व विभ्रान्तान्मद्यदोषाछ्रमात्क्षयात् ६
एभिः प्रकुपिता दोषा वातपित्तकफास्त्रयः
एकशस्सर्वशो वाथ द्वन्द्वशः शोणितेन वा ७
गुदाभिष्यन्दमेवाशु कुर्वन्ति गुदमाश्रिताः
कीलास्तत्र प्ररोहन्ति सूक्ष्मसर्षपसन्निभाः ८
यवमुद्गादिनिष्पावककर्कन्धुबदरोपमाः
शरीराङ्गुष्ठमात्रा वा ताम्रा गोस्तनसन्निभाः ९

उदावर्तः

निरूढास्ते गुदे कीलाः स्तम्भयन्ति गुदं भृशम्
स्नोतसांगुदमानह्य मूलं बधन्ति वाप्यथ १०
निरोधात्स्नोतसां तेषामूर्ध्वं दोषास्समुत्थिताः
एकैकं दूषयित्वा तु रोगान् कुर्वन्ति चाशयान् ११

अर्शः सामान्यरूपाणि

पुरीषभेदो वैवर्यं शूलं निर्वाहिका तथा
अवदारस्तृषा दाहो गुदपृष्ठे मदो ज्वरः १२
अरुचिश्वाविपाकश्च गात्रक्षयबलक्षयौ
पाराङ्गुत्वं पर्वभेदश्च श्यथुश्वाक्षिकूटयोः १३
ग्लानिमैथुनहानिश्च गुदभ्रंशो गुदग्रहः
अर्शसां रूपसादृश्यं पृथक्त्वं तेषु वक्ष्यते १४

वातार्शः

कृष्णं पुरीषं भवति रूक्षं किंचित्सफेनिलम्

नित्यं गाढपुरीषश्च भिन्नवर्चाः पुनः पुनः १५
 ऊरुपृष्ठकटिग्राहो नित्यानद्वसुदुर्बलः
 जायते पर्वभेदश्च कर्णशूलस्तृषा भ्रमः १६
 अर्शो यकृद्धि पवनो जठरं वापि वर्धयेत्
 शूलाश्वास्योपजायन्त आध्मानं च पुनः पुनः १७
 ग्रहणी दूषिता चास्य वैवर्यं चोपजायते
 हत्पार्श्वकोष्ठशूलाश्च दुर्नाम्यनिलसम्भवे १८

पित्तार्शः

सज्जरं पिटकं तृष्णा तीक्ष्णवेगं सशोणितम्
 उष्णं द्रवं सदाहं च पित्तार्शस्सूपवेश्यते १९
 पाराङ्गुवर्णश्च भवति पीताभासश्च लद्यते
 दह्यते च गुदोऽत्यर्थं गुदपाकश्च जायते २०

श्लेष्मार्शः

श्लेष्मजेष्वपि चार्शस्सु पिच्छिलं शुक्लसंप्लवम्
 पुरीषं सकफं याति स्तोकं स्तोकं सवेदनम् २१
 उपविष्टश्चिरं चास्ते निःस्वनं चोपवेश्यते
 शूयते मेद्रवृषणं बस्तिश्च गुद एव च २२
 अरुचिश्वाविपाकश्च न च पक्वं विरिच्यते
 श्वयथुश्च विशत्येनं विशेषेणाक्षिकूटयोः २३
 एतच्छ्लेष्मसमुत्थानामर्शसां रूपमुच्यते

सन्निपातार्शः

सन्निपातसमुत्थानं जानीयात्सर्वलक्षणैः २४

रक्तार्शः

सङ्घातरक्तं विस्त्रं वा भिन्नं वा पित्तमिश्रितम्

चिरेण च प्रवाहोऽस्य प्रसक्तं वा कदाचन २५
 अभिष्यरणानि मुञ्चन्ति रक्ताशार्शस्यथ शोणितम्
 वहन्ति धारया रक्तं यथा विद्धा सिरा स्थिता २६
 रजस्वलेव युवती रक्तं मुञ्चन्त्यभीदणशः

इलेष्माशार्शश्चिकित्सा

अतीवमुः द्रं सुरां दन्तीं ककुभं समपूरकम् २७
 गवां च महिषीणां च मूत्रारायथ समाचरेत्
 भस्मीकृत्य तु तं ज्ञारं युक्त्या मद्येन पाययेत् २८
 इलेष्माशार्शसि प्रशमयेच्छवयथुं पारण्डुतामपि
 अर्शसां वातिकानां तु यदुक्तं वै चिकित्सितम् २९
 तदेव इलैष्मिकाणां तु स्नेहवर्जं समाचरेत्

रक्ताशार्शश्चिकित्सा

रक्तजेष्वपि चार्शस्सु ज्ञीरमाजं प्रशस्यते ३०
 ऋतुं वाप्ययनं वापि पिबेन्मासमथापि वा

बलादिघृतम्

बला बिल्वशलाटूनि त्रिफला हस्तिपिप्पली ३१
 करञ्जमधुपालाशमधुकोत्पलतिन्दुकैः
 कल्कैरज्ञासमैरेतैर्धृतप्रस्थं विपाचयेत् ३२
 अजाज्ञीरे दशगुणे तत्सिद्धं मात्रया पिबेत्
 एतद्रक्तसमुत्थानि पित्तजानि हि यानि च ३३
 अर्शासि नाशयत्याशु छिन्नाभ्राणीव मारुतः

रक्ताशर्शोन्नयोगाः

लोध्रं दारुहरिद्रा च मज्जा वैभीतकी तथा ३४
 तण्डुलोदकपीतानि मधुनाशर्शोविनाशनम्

लाक्षा हरिद्रा मञ्जिष्ठा मधुकं नीलमुत्पलम् ३५
 अजाक्षीरेण पीतानि रक्तजानां विनाशनम्
 शिरीषपुष्पं पुष्पं च कौटजं ककुभस्य च ३६
 दार्वी हरिद्रा लोध्रं च धातकी कट्फलं वृषः
 एतेषां पाययेत्कल्कान्युक्तिस्तरगुलाम्बुना ३७
 मधुयुक्तः प्रशमयेदर्शो वै रक्तपित्तजम्
 मधुकं बदरं द्राक्षा मूलं च कुशकाशयोः ३८
 तरगुलोदकपीतानि मधुनाशर्शेविनाशनम्

चाङ्गेरीघृतम्

न्याग्रोधोदुम्बराश्वत्थबदरीप्लक्षवेतसाम् ३९
 पृथक् प्रवालान्याद्राणि द्विपलीनानि संहरेत्
 अवाक्पुष्प्याः पलान्यष्टावष्टौ दाव्यास्तथैव च ४०
 शालिपर्णीपृश्नपरयोः पले द्वे द्वे समावपेत्
 द्वे रालशाकस्य पले सर्वमेतत्समावपेत् ४१
 द्विद्रोणे सलिले साध्यमष्टभागावशेषितम्
 घृतस्य चाढकः साध्यः सकषायः सुखाम्बुना ४२
 चाङ्गेर्याम्लिकया जातः स्वरसः स्नेहसम्मितः
 देवदार्वभया मुस्ता चित्रको बिल्वपेशिका ४३
 कट्फलं शृङ्गिवेरं च पिप्पली चन्दनं तथा
 सौवीरमञ्जनं मूलं पिप्पल्यास्तिकरोहिणी ४४
 प्रियङ्गुडपुष्पं च शाल्मलीपिच्छसाह्यया
 वत्सकस्य च बीजानि तथैवातिविषा वचा ४५
 एतानक्षसमान् भागान् पृथगदत्वा विपाचयेत्
 एतत्सिद्धं घृतं युक्त्या रक्ताशर्शो वै विनाशयेत् ४६

पित्तगुल्ममतीसारं शूलं ज्वरमरोचकम्
 स्त्रीणामसृगदरं घोरं रक्तपित्तं प्रवाहिकाम् ४७
 पाणडुरोगं विषं कासं कृमींश्चैवापकर्षति
 नाशनं श्लेष्मजातानां कायाग्रेदीपनं परम् ४८
 गर्भाधानं च वन्ध्यानां शोषिणां चामृतोपमम्
 चाङ्गेरीघृतमित्येतत् ख्यातमर्शोविनाशनम् ४९
 बलवर्णकरं चैव रक्तगुल्महरं तथा
 पित्तजेष्वपि चार्शस्मु हितं तद्रक्तजेष्वपि ५०
 सन्निपातसमुत्थेषु सर्वेष्वेव च पूजितम्

सहजार्शश्चिकित्सा

अर्शसां सहजानान्तु यथाप्रकृति चाचरेत् ५१
 चिकित्सितं स्वयं बुद्ध्या सम्प्रधार्य यथाबलम्

प्राणादवटकः

त्रिपलं शृङ्गवेरस्य चतुर्थं मरिचस्य च ५२
 पिप्पली कुडवार्धं च चव्यस्य पलमेव च
 तालीसपत्रस्य पलं पलार्धं केसरस्य च ५३
 द्वे पले पिप्पलीमूलं चित्रकस्य पलं तथा
 तथा त्वक्पत्रयोः कर्षो सूक्ष्मैलाकर्षमेव च ५४
 त्रिंशद्गुडपले शुद्धे चूर्णान्येतानि साधयेत्
 ततोऽक्षमात्रा वटिकाः प्राणदा इति विश्रुताः ५५
 तालीसपत्रवटकास्त एव परिकीर्तिः
 पूर्वं भक्तस्य पश्चाद्वा भक्षयेत् यथाबलम् ५६
 मद्यैर्मासिरसैयूषैः क्षीरश्चाप्युपभोजयेत्
 एतेन हन्ति कफजान्यशर्णसि सहजानि च ५७

वातपित्तसमुत्थानि रक्तजानीतराणि च
 मदात्यये मूत्रकृच्छ्रे प्रमेहे हृदयग्रहे ५८
 विषज्वरे पार्श्वशूले क्षते क्षीणे विरेचिते
 मन्दाग्निविषमाग्नीनां तथैव कृमिकोष्ठिनाम् ५९
 शूलगुल्मपरीतानां छर्द्यतीसारिणामपि
 हृद्रोगिणां कामलिनां शोषिणामूर्ध्ववातिनाम् ६०
 कासश्वासपरीतानां सेव्याश्व वटकाः शुभाः

सहजार्शसां शोषचिकित्सातिदेशः

भूयिष्ठं सहजानीह क्षपयन्ति शरीरिणम् ६१
 तस्माच्छोषोपचारेण कुर्यात्तस्य चिकित्सितम्

अर्शसि शस्त्रक्षारविधिः

रोगानीकस्य सर्वस्य परमर्शः सुकीर्तितम् ६२
 तस्मादशों विस्तरेण चिकित्सेतु चिकित्सिकः
 शस्त्रेण छेदनं तेषां क्षारेण दहनं तथा ६३
 शल्यकर्ता प्रयुज्जीत दृष्टकर्मा चिकित्सितम्

आलेपनादिचिकित्सा

आयुर्वेदविदा यत्तु प्रयोक्तव्यं चिकित्सितम् ६४
 आलेपनाभ्यङ्गविधिं स्वेदकर्म च तच्छृणु
 अभ्यज्य नाभिं कुक्षिं च बस्तिमुष्कौ गुदं तथा ६५
 अम्लैः क्षीरैश्च मूत्रैश्च सुखोष्णैः परिषेचयेत्
 तरुणैर्मूलकैः स्विन्नैस्तथा गृञ्जनकैरपि ६६
 सुखोष्णैः स्वेदयेद्युक्त्या पिण्याकैर्गोमयेन वा
 राठमेरणडमूलं च मधूकं देवदारु च ६७
 यवचूर्णनयुक्तानि क्षीरेणालोडय पाययेत्

तेनोपनाहं कुर्वीत स्वेदयेच्च पुनः पुनः ६८
 अशार्णसि शममायान्ति वेदना च निवर्तते
 वृषाकर्कनक्तमालानां काश्मर्यामरणडयोस्तथा ६९
 पत्रकवाथैः स्वेदयेत् तत्र चैवोपवेशयेत्

महानिम्बादितैलम्

महानिम्बं शृङ्गबेरं कुष्ठं कासीसमेव च ७०
 सैन्धवं चित्रकं दन्तीं करवीरं शिलां कणाम्
 पूतिकं वरुणाद्वल्कं विदारीं लाङ्गलाह्याम् ७१
 विडङ्गं हेमदुग्धां च हरितालं च पेषयेत्
 गर्भेणानेन विपचेत् तैलं मूत्रचतुर्गुणे ७२
 स्नुह्यक्कीरयोश्चात्र कुडवः कुडवो भवेत्
 एतदालेपनं युक्तमर्शसां शमनं परम् ७३
 क्षारकर्मकरं ह्येतन्न च दूषयते गुदम्

लेपादियोगाः

कुलीरशृङ्गी हस्त्यस्थि बला लाङ्गलिकी तथा ७४
 हिङ्गुं कुष्ठं च तुथं च बिल्वं भल्लातकानि च
 अर्शसां लेपनं तेन सप्तरात्रं पुनः पुनः ७५
 शिरीषबीजं द्वौ क्षारौ लाङ्गली सैन्धवं तथा
 स्नुहीक्कीरेण पिष्टानि गवां पित्तेन भावयेत् ७६
 अशार्णसि लेपयेत्तेन सप्तरात्रं पुनः पुनः
 एतेन लिप्तान्यशार्णसि विनश्यन्ति न संशयः ७७
 शिग्गु पिप्पलिका गञ्जा हरिद्रा कौकुटंशकृत्
 सर्वमेकत्र संहत्य स्नुहीक्कीरेण पेषयेत् ७८
 करवीरोऽनवद्यश्च मालती स्वर्णयूथिका

प्रक्षालनकषायोऽयमर्शसां हित उच्यते ७६
 सक्षौद्रं नवनीतं तु प्रलेपो व्रणरोपणः
 दह्यते सप्तरात्रेण पुंस्त्वं च न विनश्यति ८०
 सौर्मिकाविददं दंशत्वक पिप्पली सैन्धवं तथा
 कुष्ठं दूर्शार्त्रिकटुकं स्नुहीक्षीरेण पेषयेत् ८१
 एतदालेपनं श्रेष्ठं दुर्नामानं विनाशयेत्
 स्वर्णक्षीरी तुम्बिकायोर्बीजानि स वत्सकम्
 कुक्षुटस्य पुरीषं च स्नुहीक्षीरेण पेषयेत्
 एतदालेपनं श्रेष्ठमर्शसां क्षारसम्मितम् ८३
 दह्यन्तेऽशर्णसि सप्ताहात्पुंस्त्वं च न विनश्यति

धूपनयोगः

यवास्मिद्वार्थकाश्वैव भल्लातकमथो वसा ८४
 धूपनं चन्दनं कुष्ठं शिंशापासार एव च
 गवां शकृच्च वाराहं पत्रे वारिष्टशिग्रुजे ८५
 घृतमिश्रं प्रशंसन्ति श्रेष्ठं धूपनमर्शसाम्

बस्तिप्रयोगः

रक्तपित्तसमुत्थेषु प्रशस्ताः क्षीरबस्तयः ८६
 तीक्ष्णाः कफसमुत्थेषु वातिकेष्वनुवासनम्

साध्यासाध्याता

सन्निपातादसाध्यानि चिरोत्थानीह यानि तु
 रक्तजास्सहजा याप्याः साध्या अन्ये त्रयोऽपि ते ८७
 इत्याह भगवानात्रेयः

इति भेले षोडशोऽध्यायः

सप्तदशोऽध्यायः

अथातः श्वयथुचिकित्सितं व्यारव्यास्याम इति ह स्माह
भगवानात्रेयः

शोफनिदानं सम्प्राप्तिश्च

यः क्षीणमांसो मन्दाग्निः व्याधियुक्तस्सुदुर्बलः
गुरुणि सेवते अत्यर्थम्लपित्तकराणि च १
सद्यो वान्तो विरिक्तो वा गुरुणयन्नानि सेवते
उपोषितश्च योऽत्यर्थं शाकमूलफलाशनः २
मत्स्यान् दधि पयो भुङ्गे दिवास्वप्ररतिश्च यः
उपथ्याजीर्णभोजी च नरो व्यायामसेवितः ३
यश्च तिक्तकषायाणि क्षाराम्लकटुकानि च
लघूनि सेवते अत्यर्थं रूक्षाणि तु विशेषतः ४
तस्य वातः प्रकुपितः शिरा बाह्याः प्रपद्यते
स पित्तं कोपयत्याशु रक्तं श्लेष्माणमेव च ५
सिरास्ता दोषसम्पूर्णाः संविसर्पन्ति दारुणाः
समुपेत्यैकदेशे वा सर्वगात्रेषु वा पुनः ६
एवं तच्छवयथुर्नाम व्याधिर्भवति दारुणः
दोषैः पक्वाशयस्तैस्तैः सोऽधस्ताच्छवयथुर्भवेत् ७

शोफस्यासाध्यता

पादप्रवृत्तः श्वयर्थुर्नराणां नाशयत्यसून्
योषितां मुखसम्भूत उभयोरपि गुह्यजः ८

त्रिदोषजल्वेऽपि शोफस्य दोषौत्कटयेन व्यवहारः
भूयिष्ठमिह शोफस्तु दोषसङ्घातसंभवः
यस्तेषां त्वधिको हि स्यात्स स्वरूपं हि दर्शयेत् ९

वातशोफः

श्वयथुर्वातिको रूद्धः कृष्णवर्णस्सवेदनः
करोति पीडितो निम्रमनिमित्तं च नश्यति १०

पित्तशोफः

पैत्तिकश्वयथुर्नीलो लोहितः पीत एव वा
रुजादाहपरीतश्च ज्ञिप्रपाको ज्वरान्वितः ११

कफशोफः

शुक्लावभासो बहलः श्वेतपीतः स्थिरस्तथा
आलम्बश्वाप्यनाशश्च भृशं शोफः कफात्मकः १२

सन्निपातशोफः

वातपित्तकफानान्तु रूपं स्यात्सान्निपातिके

असाध्यशोफः

असाध्यः सोपसर्गश्च श्वयथुः प्रसृतश्च यः १३
नीलपीतारुणं ज्योतिर्दृश्यते श्वयथौ यदि
किञ्चित्क्षरत्यसलिलं तमसाध्यं विनिर्दिशेत् १४

आगन्तुशोफः चिकित्सातिदेशश्च

शास्त्रदण्डप्रहाराभ्यां प्रपातादस्थिभङ्गतः
श्वयथुः पञ्चमो दृष्टो भूयिष्ठं स तु रक्तजः १५
अभिघाताद्वा जातानां मांसमस्थि च पीडितम्
सिराः सन्दूषयत्याशु ततो रक्तं प्रदुष्यति १६
स दाहरागबहुलो वर्धते तीव्रवेदनः
ज्ञतवैसर्पिकीं तस्य क्रियां कुर्याद्विकित्सकः १७
एतल्लक्षणमुद्दिष्टं श्वयथूनां यथाविधि

शोफचिकित्सा

चिकित्सितं प्रवच्यामि यथावदनुपूर्वशः १८

कल्याणकं पिबेत्सर्पिर्महातिक्तमथापि वा

महद्यत्पञ्चगव्यं वा ततस्संशोधयेन्नरम् १९

शोफन्ना योगाः

हरीतकीं समधुकां सक्षोद्रं वापि लेहयेत्

मान्त्रिकेण च कृष्णां च लिह्यात्कीरेण वा पिबेत् २०

हरीतकी शृङ्गबेरं देवदारु च तत्समम्

एतत्सुखाम्बुना पीतं श्वयथूनां निवारणम् २१

अयोरजस्त्रिकटुकं त्रिवृता तिक्तरोहिणी

त्रिफलारसपीतं तच्छवयथूना निवारणम् २२

महौषधं देवदारु सुधा वर्षभुरेव च

एतैः क्षीरं समैः सिद्धं श्रेष्ठं श्वयथुनाशनम् २३

गोमूत्रस्य प्रयोगो वा श्रेष्ठः श्वयथुनाशनः

सक्षीरं वा पिबेन्मूत्रं माहिषं मूत्रमेव वा २४

आौष्ट्रं मूत्रं पिबेद्वैव तदुष्ट्रीक्षीरमेव वा

यथाबलं यथादोषं श्रेष्ठं श्वयथुनाशनम् २५

मूलकानि च सिद्धानि सानिले भद्रयेन्नरः

शोफे बहिःपरिमार्जनम्

रसेन मूलकानां तु कुर्वीत परिषेचनम् २६

नक्तमालार्कमूलानां वृषस्यारग्वधस्य च

कषायं परिषिक्तं तु श्वयथूनां निवारणम् २७

सुवर्चला व्याघ्रनखं कुष्ठं कटुकरोहिणी

काकमाचि ऋषभको रास्ना मूर्वा पुनर्नवा २८

वार्ताकी निचुलं मूलं त्रिफला चित्रको वचा
 कुठेरको हरिद्रे द्वे श्यामा मूषकपर्णिका २६
 विडङ्गं शिगुवल्कं च नक्तमालं महौषधम्
 गोमूत्रपिष्टं श्वयथौ मुख्यमुद्वर्तनं भवेत् ३०

दन्त्याद्यायसम्

दन्ती विडङ्गं त्रिफला त्र्यूषणं कटुरोहिणी
 चित्रकं देवकाष्ठं च त्रिवृता हस्तिपिप्पली ३१
 चूर्णन्येतानि तुल्यानि द्विगुणं स्यादयोरजः
 क्षीरेणालोडय पीतानि श्रेष्ठं श्वयथुनाशनम् ३२

अयोरजीयम्

त्रिफलायास्तु कुडवं पिप्पलीकुडवं तथा
 विडङ्गमरिचानान्तु द्वे द्वे चैव पले स्मृते ३३
 पलं पलं च कुर्वात दन्तीचित्रकयोरपि
 पलं च पिप्पलीमूलं तुष्टेभ्यश्च पलं तथा ३४
 शृङ्गबेरपले द्वे च गव्यात्पञ्च पलानि च
 शेषारयर्धपलीनानि यानि तानि निबोध मे ३५
 रास्ता बला गोक्कुरकं मधुकं देवदारु च
 वचा सातिविषा पाठा मुस्ता कटुकरोहिणी ३६
 कट्फलं सारिवे द्वे च श्यामा भल्लातकानि च
 पुनर्नवा सतेजोह्ना त्वक् च पत्रं शतावरी ३७
 निदिग्धिका व्याघ्रनखं मञ्जिष्ठा कुशशम्भली
 त्रिफला त्रिवृता भार्ङ्गी कुटजस्य फलत्वचः ३८
 एतदाहत्य सम्भारं द्विस्तावत्स्यादयोरजः
 तदैकथ्यं कृतं युक्त्या लेहयेन्मधुसर्पिषा ३९

क्षीरं चानुपिबेद्युक्त्या निरन्नक्षीरसेविता
 अयोरजीयमित्येतत् रूयातं सिद्धरसायनम् ४०
 संवत्सरप्रयोगेण शतवर्षाणि जीवति
 वर्षद्वयेन मनुजो द्वे जीवेच्छरदां शते ४१
 निहन्याच्छवयथुं घोरं वृक्षामिन्द्राशनिर्यथा
 पाण्डुरोगमथाशार्णसि मन्दमग्निं कृमीनपि ४२
 भगन्दरं कामिलां च कुष्ठानि जठराणि च
 सप्लीहानमपस्मारं शूलानि परिकर्तिकाम् ४३
 अतिसारं प्रमेहांश्च क्षतकासं क्षयं तथा
 यस्मिन्यस्मिन्विकारे तु योगोऽयं सम्प्रयुज्यते ४४
 तं तं निहन्ति वै रोगं देवारीन् केशवो यथा
 अनुप्रयोगो लाजानां सक्तवो मधुना सह ४५
 क्षीरानुपानं लेह्योऽयं दिवसान् सप्त पञ्च वा
 अर्शस्स्वामातिसारेषु विधिः स्यात्परिकर्तने ४६
 तथा क्षीणेषु कासेषु ज्वरेषु विषमेषु च
 वर्षोत्थितोऽपि श्वयथुस्तस्मान्मासेन शाम्यति ४७
 रसायनप्रयोगाद्य पूर्वोद्दिष्टाद्यथाविधि
 शालीन् सषष्ठिकांश्चैव नवान्नविकृतीस्तथा ४८
 क्षाराम्ललवणांश्चापि सदा धूमं विवर्जयेत्

शोफेषु सामान्योपक्रमः

आगन्तुश्वयथुर्वापि यो वा स्याद्वोषसम्भवः ४९
 लङ्घनैश्च विलेपैश्च रक्तसेकैः प्रशाम्यति

शोफोपद्रवाः

अविपाको ज्वरश्छर्दिदौर्बल्यं परिकर्तिका

श्वासोऽतिसारो हिक्का च शोफस्योपद्रवाः स्मृताः ५०
इत्याह भगवानात्रेयः

इति भेले सप्तदशोऽध्यायः

अष्टादशोऽध्यायः

अथात उदावर्तचिकित्सितं व्याख्यास्याम इति ह स्माह
भगवानात्रेयः

उदावर्तनिदानं संप्राप्तिश्च
प्रकृत्या वातलो यस्तु रूक्षाग्रयन्नानि सेवते
कषायं कटुकान्नित्यं रसांस्तिक्तांश्च सेवते १
कर्कन्धूनि कपित्थानि करीरलिकुचानि च
पारावतानि भव्यानि यज्ञान्यत्फलमीदृशम् २
शुक्तकानि च वल्लूरं पिरयाकं कोद्रवौदनम्
अभिष्यन्दीनि कटुकं वेत्रशाकं च सेवते ३
वातमूत्रपुरीषाणां विधृत्या मैथुनस्य च
एतैरन्यैश्च गुरुभिर्हेतुभिः कुपितोऽनिलः ४
निगृह्णानि गुदद्वारं शरीरं व्याप्य सर्वशः
स शोषयति तत्रस्थः शरीरं शोषयन् भृशम् ५
अधोवहानि स्रोतांसि पित्तश्लेष्मवहान्यपि
मूत्रान्नमलवाहीनि बघ्नाति पवनो भृशम् ६
वातसन्दूषितास्ते तु धावन्तो ह्यूर्ध्वमास्थिताः
आमपक्वाशयस्थानं उन्माद्यन्ति सुदारुणम् ७
ऊर्ध्वं ह्यपानस्सम्प्राप्य चोदानेन समागतः
उदावर्त इति प्रोक्तः शस्त्रसर्पविषोपमः ८

लक्षणानि

अथ शूलानि तीव्राणि दाहो मूर्च्छा विवर्णता
 शूयते बस्तिमूलं च मूत्रवर्चोग्रहस्तथा ६
 बस्तावथ च कुक्कौ च हृदि पार्श्वोदरे तथा
 वेदनाभिपरीतश्च निस्संज्ञो वेपतेऽसकृत् १०

उपद्रवाः

निश्चसित्यथ ताम्यंश्च तृष्ण्यत्यपि च हिक्ते
 उपद्रवा उदावर्ते शृणु तेषां चिकित्सितम् ११

चिकित्सा

सुस्तिग्राघमेनमभ्यज्य तैलेन लवणेन च
 संकरे प्रस्तरे स्वेदे द्रोगयां वा स्वेदयेत्ततः १२
 ततोऽस्य गुदमभ्यज्य निरूहं सम्प्रदापयेत्
 एकं द्वौ वा भिषक् कृत्वा यावद्वा साधु मन्यते १३
 सुनिरूढं च तं ज्ञात्वा सुखाम्बुपरिषेचितम्
 उष्णोदकानुपानं च भोजयेन्मृदुमोदनम् १४
 स्नुहायाः पत्रशाकेन त्रिवृच्छाकेन वा पुनः
 ताभ्यां यूषेण भुज्ञीत यद्यान्यद्देदनं परम् १५
 नित्यं भिन्नपुरीषैस्तु भोजनीयैरूपाचरेत्
 एवं गस्य पुरीषं हि वायुर्भूयो न शोषयेत् १६

इति भेले चिकित्सितेऽष्टादशोऽध्यायः

एकोनविंशोऽध्यायः

अथात हद्रोगचिकित्सितं व्याख्यास्याम इति ह स्माह भगवानात्रेयः

सन्निपातहद्रोगः

सर्वार्गयेतानि लिङ्गानि दृश्यन्ते मर्मरोगिणः
सन्निपातसमुत्थोऽसौ नैव सिध्यति कर्मणा १

क्रिमिहंद्रोगः

निर्भिद्यते वेदनार्त दह्यते मर्म दूयते
भक्तद्वेषो ज्वरो मूर्च्छा श्वासश्च परितप्यते २
भिन्नवर्णोऽथ दीनश्च हृदि करण्डूश्च जायते
हंद्रोगः क्रिमिजः प्रोक्तः पञ्चमस्स तु दुर्जयः ३

साध्यासाध्यता

साध्यास्त्रयस्तु हंद्रोगा वातपित्तकफात्मकाः
द्वौ चासाध्यौ स्मृतौ तत्र साध्यानां शृणु भेषजम् ४

हंद्रोगचिकित्सा

हंद्रोगिणं स्नेहयित्वा शमयेच्छेधयेत्तथा
लङ्घयेदचिरोत्थं तं हंद्रोगं वातिकाद्विना ५
हरीतकी वचा रास्ना पिप्पल्यौ विश्वभेषजम्
शठी पुष्करमूलं च चूर्णं हंद्रोगनाशनम् ६

पाठादिचूर्णम्

पाठावचायवक्षारा अभया चाम्लवेतसम्
दुरालभा चित्रकं च त्र्यूषणं लवणत्रयम् ७
शठी पुष्करमूलं च तिन्निरणीकं सदाडिमम्
मातुलुङ्ग्याश्च बीजानि सूक्ष्मचूर्णानि कारयेत् ८
सुखोदकेन मद्यैर्वा चूर्णन्येतानि पाययेत्
अर्शः शूलं सहंद्रोगं गुल्मं चापि व्यपोहति ९

हिङ्गुपञ्चमम्

सौवर्चलं शृङ्गवेरं दाडिमं साम्लवेतसम्
श्वासहद्रोगशमनमिदं स्याद्धिङ्गुपञ्चमम् १०

वल्लभकघृतम्

पञ्चाशदभयाकल्कं पले सौवर्चलस्य च
चतुर्गुणजले मुख्यं घृतप्रस्थं विपाचयेत् ११
एतद्वल्लभकं नाम प्राणिनां सर्पिरुत्तमम्
अमृतप्रतिमं सृष्टं श्वासहद्रोगनाशनम् १२

कल्याणकघृतादिप्रयोगनिर्देशः

पिबेत्कल्याणकं सर्पिर्धान्वन्तरमथापि वा
मातुलुङ्गस्य च रसं पिबेत्कारागदानपि १३
शतपाकं बलातैलं शैरीषं सुकुमारकम्
तैलान्येतानि सेवेत सदा हृदयपीडितः १४
पिबेद्रसायनं सर्पिः क्षीराणि च गुडानपि
पित्तहद्रोगशमना ये चोक्ता घृतमोदकाः १५

जीवकादिघृतम्

जीवकर्षभकौ द्राक्षा शर्करा श्रेयसी बला
द्वे मेदे द्वे च काकोल्यौ खर्जूर्यसितमुत्पलम् १६
घृतप्रस्थं पचेदेभिः तुल्यांशैर्माहिषं भिषक
चतुर्गुणेन पयसा पातव्यं युक्तितश्च तत् १७
वातपित्तसमुत्थाने हृद्रोगे नाशनं परम्

महास्नेहः

वसा लाभेन मज्जा च तुल्यं तैलघृतं तथा १८
अमूनि लाभतो दद्यादथ चापि चतुर्गुणम्
वचा त्रिकटुकं रास्त्रा जीवन्ती जीवको बला १९

निदिग्धिका चांशुमती नीली भार्ज्ञी पुनर्नवा
सिद्धमेभिर्महास्त्रेहं बलमालेक्य पाययेत् २०
हृद्रोगं वातिकं स्त्रेहः सद्य एव चिकित्सति

दोषभेदेन चिकित्सानिर्देशः

विचारयेत्स्वयं बुद्ध्या वैद्यो हृद्रोगभेषजम् २१
मधुरं पित्तहृद्रोगे स्त्रिग्धमुष्णं च वातिके
त्रयस्तु परिशेषा ये तीक्ष्णोष्णौस्तानुपाचरेत् २२
क्षारैः क्षारागदैश्वैव वमनैस्सविरेचनैः

क्रिमिहृद्रोगचिकित्सा

चिकित्सितं विस्तरेण यदुक्तं कृमिकोष्ठिनाम् २३
तदेव क्रिमिहृद्रोगे कर्तव्यमनसूयया

पथ्यापथ्यम्

आौदकानूपमांसानि दधि दुग्धं गुडो रसः २४
अभिष्यन्दकरं सर्वं वातहृद्रोगनाशनम्
एतान्येव तु शेषेषु हृद्रोगेषु विवर्जयेत्
लघूनि चान्नपानानि शस्यन्ते तेषु सर्वदा २५
इत्याह भगवानात्रेयः

इति भेले एकोनविंशोऽध्यायः

विंशोऽध्यायः

अथातः कासचिकित्सितं व्याख्यास्याम इति ह स्माह
भगवानात्रेयः

कासभेदाः

पञ्च कासाः समुद्दिष्टा वातपित्तकफात्मकाः

क्षतजः क्षयजश्चेति तेषां वद्यामि लक्षणम् १
 कासनिदानम्
 उदावर्तादभीघाताद्वयायामाद्वापि कर्शनात् २
 संभोजनाद्विवास्वप्नाद् द्रुतपानात्प्रलम्बनात् ३
 कर्शितानां च रोगेभ्यो दोषासात्म्यकृतात्क्षयात्
 तीदणोष्णगुरुसेवाभिर्नृणां कासा भवन्ति ते ४
 तेषां रूपाणि वद्यामि चिकित्सां च पृथग्विधाम्

वातकासः

मारुतात्कासते शुष्कं शूकपूर्णगलो यथा ५
 निष्ठीवति च शुष्कं च तत्र मुक्ते न कासते
 प्रताम्येत्कासमानस्य हृदयं चावकृष्यते ६
 पार्श्वं च रुजतोऽत्यर्थं श्वासेन च विकूजति
 शङ्खयोर्जायते शूलं तालुशोषस्तथैव च ७
 श्यावे नेत्रे च वीक्षयेते स्वरो वर्णश्च भिद्यते
 विशेषाद्रिक्तकोष्ठश्च कासते वातपीडितः ८

पित्तकासः

अम्लरुक्षान्नपानादिव्यायामोष्णनिषेवणात्
 कटुकक्षाररुक्षान्नतीक्षणमद्यनिषेवणात् ९
 सदाहः सज्वरश्चैव पित्तकासः प्रवर्तते
 हारिद्रं कटुकोष्णं च पीतं ष्ठीवति चाति सः १०
 मुखस्य कटुकत्वं च तृष्णा चास्योपजायते
 हारिद्रे चक्षुषी चास्य लक्षयेते पित्तकासिनः

कफकासः

अभिष्यन्दिगुरुस्त्रिग्धशीतमेद्यान्नसेविनः

दिवास्वप्रसक्तस्य वेगांश्चापि निरुन्धतः ११
 कफप्रसेको बहलः कासस्तस्योपजायते
 गुरुत्वं शिरसोऽत्यर्थं माधुर्यं वदनस्य च १२
 कफात् स्त्यानं च हृदयं भक्तस्यानभिनन्दनम्
 स्तम्भश्वैवाविपाकश्च कफकासस्य लक्षणम् १३

क्षतकासः

व्यायामाद्वारहरणान्निग्रहादश्वदन्तिनाम्
 निहन्यते यस्य वक्षः क्षतकासः स उच्यते १४
 सरक्तं पूतिपूयाभं ग्रथितं दोषसञ्चयम्
 निष्ठीवति स कासार्तो ज्वर्यते चातिसार्यते १५
 उरो निर्भिद्यमानं च मन्यते प्रश्वसित्यपि
 स ताम्येत्कासमानश्च तृष्णा शोषो मुखस्य च १६
 मुहुराशूयते कराठः स्वरभेदश्च जायते
 सघोषं कासते चापि विकृतं भिन्नविस्वरम् १७
 दुर्गन्धं च तथोद्वारं क्षतकासे विमुच्यति

क्षयकासः

सर्वेषां सन्निपाताद्व क्षयकासः प्रवर्तते १८
 तस्य ज्वरः पार्श्वरुजा हस्तपादं च दद्यते
 कासमानश्च निष्ठीवेत् कफपूर्वं स शोणितम् १९
 क्षीयते बलवर्णौ च गात्रं च परिहीयते
 न चास्य स्वदते भोज्य न भुक्तं च विपच्यते २०
 अतिसारो ज्वरश्छर्दिमूर्च्छा चास्योपजायते
 क्षयकासस्समारूप्यातः

साध्यासाध्यविभागः

स चासाध्यः प्रकीर्तिः २१
क्षतकासस्तु याप्यः स्यात्साध्यानां साधनं शृणु

कासोपक्रमः

बलवन्तं स्नेहितं च शोधनैस्समुपाचरेत् २२
शोधितं भोजयेद्वैनं पुराणान् शालिषष्टिकान्
जाङ्गलानां च मांसानि निषेवेन्मृगपक्षिणाम् २३
औदकानूपमांसानि गुरुणि च विवर्जयेत्
दशकल्कोपसिद्धं वा कल्याणकमथापि वा २४
रसायनं च सेवेत सर्पिः सर्पिगुडानि च
सर्पिर्मोदकयोगं वा रसायनविधिं तथा २५
यदुक्तं शोणिते पूर्वं तत्कासेष्वपि योजयेत्
पिप्पल्यामलकं द्राक्षा तुगाढीर्यथ शर्करा २६
लाजा घृतं माद्विकं च लेहः कासविनाशनः
पिप्पल्यामलकं रास्त्रा लेहो माद्विकसंयुतः २७
हरीतक्यास्सपिप्पल्याश्वूर्णं माद्विकसंयुतम्
प्रलेहः स्यान्मधुघृतं सक्षाद्रं शर्करान्वितम् २८

ऋषणादिचूर्णम्

ऋषणं त्रिफलां चैव पद्मकं देवदारु च
रास्त्रां बलां विडङ्गानि सूक्ष्मचूर्णानि कारयेत् २९
चूर्णं शर्करया युक्तं लेहयेन्मधुसर्पिषा
एष लेहः प्रणुदति पञ्च कासान् समुत्थितान् ३०

यवक्षारादिचूर्णम्

यवक्षारं विडङ्गानि हिङ्गं भाङ्गी महौषधम्
सैन्धवं पिप्पली रास्त्रा तुल्यान्येतानि चूर्णयेत् ३१

घृतमात्रायुतं चूर्णं पिबेत्कासविनाशनम्
मन्दाग्नितां तमश्वासं हिकां चैवापकर्षति ३२

कण्ठकार्याद्यवलेहः

समूलफलशाखां तु कुट्टयेत्कण्ठकारिकाम्
तां पचेत्सलिलद्रोणे चतुर्भागावशेषितम् ३३
कषायं तं परिस्त्राव्य पुनरग्नावधिश्रयेत्
घृतं च युक्त्या दातव्यं कल्कांश्चेमान्प्रदापयेत् ३४
दुरालभा छिन्नरुहा त्र्यूषणं चित्रकं तथा
रास्ता कर्कटकारव्या च पिप्पलीमूलमेव च ३५
एतान्यर्धपलीनानि तथा फाणितशर्करा
पलानि विंशतिं दत्वा तं लेहं सान्द्रमुद्धरेत् ३६
शीते दद्यात्पिप्पलीनां चूर्णस्य कुडवं मितम्
तुगाज्ञीर्याश्च कुडवं मधुनः कुडवं तथा ३७
तं लिह्यान्मात्रया लेहं पञ्चकासविनाशनम्
हद्रोगानथं हिकां च श्वासं चैवापकर्षति ३८
सिद्धं मन्त्रं यथा सर्पे नातिक्रामेदुदीरितम्
तथा लेहमिमं कासो नातिक्रामति देहिनाम् ३९

अगस्त्यरसायनम्

दशमूलीमपामार्गं शङ्खपुष्पीं शठीं वचाम्
चित्रकं चात्मगुसां च पिप्पलीमूलमेव च ४०
बलां पुष्करमूलं च तथैव गजपिप्पलीम्
द्विपलीनान् पृथग्दद्यात्प्रत्यग्रं चाभयाशतम् ४१
यवाढकं सहैभिश्च जलं पञ्चाढकं पचेत्
अवतार्य यवैस्सिद्धैरुद्धरेत्तु हरीतकीः ४२

भेदनं तासु कर्तव्यं ततो वंशशलाकया ४३

एकविंशोऽध्यायः

शिरोरोगचिकित्सा

शङ्खकचिकित्सा

एतदालेपनं कार्यं शङ्खकस्य विनाशनम्

एतान्येव तु सर्वाणि कषायमुपधारयेत्

तेन शीतेन कर्तव्यं बहुशः परिषेचनम् १

सूर्यावर्तः

नित्यं वेगप्रतीघातादजीर्णाध्यशनादपि

रक्तं वायुश्च कुपितौ मस्तके प्रतितिष्ठतः २

स मस्तकगतो वायुः रक्तं चैकत्र मूर्च्छितम्

उदयेऽर्कस्य संपातादादित्यकरदूषितम् ३

वेदनां जनयेत्तीवां शङ्खयोर्मूर्धिं गरण्डयोः

निघ्नन्निव शिरोऽत्यर्थं मुहुर्गृह्णाति पाणिना ४

निष्यन्दते हि मस्तिष्कमादित्योष्मसमुद्धतम्

वर्धते वर्धमाने तु सूर्ये शीर्षरुजा ह्यतः ५

स मस्तिष्कश्च निर्वाति दिवसस्य परिक्षयात्

सूर्यावर्त इति प्राहुर्मुनयोऽनेन हेतुना ६

चिकित्सा

कल्याणकं पिबेत्सर्पिः सूर्यावर्तनिपीडितः

विरेचनं च कार्यं स्यात् तथा शीर्षविरेचनम् ७

नस्यकर्म तथा कुर्यात् स्नेहश्वैत्तरभक्तिः

घृततैलवसाभिस्तु धार्याः स्युः शीर्षबस्तयः ८

मयूरान् कुकुटान् लावान् क्षीरेण सह साधयेत्

तत्क्षीरमन्थनोऽद्भूतं नवनीतमथोद्धरेत् ६
 तत्क्षीरे षड्गुणे साध्यं जीवनीयैस्सहौषधैः
 ततोऽस्य नस्य दातव्यं सूर्यावर्तविनाशनम् १०
 बिल्वमंशुमती रास्त्रा सहदेवा पुनर्नवा
 काला गुद्धूची सुषवी पद्मकं मधुकं बला ११
 एतान्याजेन दुग्धेन सिद्धानि परिषेचनम्
 एतैरेवौषधैस्सद्धं सर्पिराजं विनाशयेत् १२
 जाङ्गलानि च मांसानि कारयेदुपनाहनम्
 तेनास्य शाम्यति व्याधिस्सूर्यावर्तस्सुदारुणः १३

अनन्तवातः

पललं दधि मत्स्यांश्च पिष्टान्नविकृतीः पयः
 दिवास्वप्नं च भजतस्त्रयः कुप्यन्ति धातवः १४
 मन्यापाश्चात्यधाटासु तीव्रा कुर्वन्ति वेदनाम्
 ततश्चैवोत्थिता तीक्ष्णा भ्रुवोश्चाक्षणेश्च तिष्ठति १५
 स्पन्दयेद् गरुडपार्श्वे च हनूवास्थाय तिष्ठति
 नेत्रयोरामयान् कुर्याच्छङ्खौ चास्य प्रतोदयेत् १६
 अनन्तवात इत्येष शीर्षव्याधिः सुदारुणः
 सन्निपातसमुत्थानस्तस्य वद्यामि भेषजम् १७

चिकित्सा

ललाटस्थसिरां विध्येत् स्नेहपानं च कारयेत्
 कायं विरेचयेदस्य शिरश्चापि विरेचयेत् १८
 चिकित्सितं यथारव्यातं सूर्यावर्तशिरोग्रहे
 अनन्तवाते तत्कार्यं तदा सम्पद्यते सुखम् १९

अर्धावभेदः

सम्भोजनादिवास्वप्राच्छर्दिक्षवथुनिग्रहात्
 अभिधातात्प्रतापाद्य वेगसन्धारणादपि २०
 शिरोवहां भृशं गृह्य तस्योभौ कफमारुतौ
 शीर्षार्धं शङ्खमूलं च दारयन्तौ च तिष्ठतः २१
 श्वयथुर्जायते गरडे चक्षुश्वैव विरज्यते
 अर्धावभेदको नाम शीर्षव्याधिः सुदुस्तरः २२

चिकित्सा

विरेचनं च शिरसो नस्यकर्म च कारयेत्
 लाभतश्च वसा सर्वा घृतं तैलं च युक्तिः २३
 तस्यैव महतीं मात्रां पाययेत्तेन सिध्यति
 कार्पासबीजं माषांश्च गोधूमान् सर्षपान् यवान् २४
 पञ्चमूल्यौ तथा द्वे च क्षीरेण सह साधयेत्
 औष्टयमुद्ध्रहता तेन नाडीस्वेदेन स्वेदयेत् २५
 उष्णोश्च तैः क्षीरसिद्धैः कुर्यात्तस्योपनाहनम्

शिरोरोगेषु नस्यादि

करञ्जं शिग्रुबीजानि त्वक् पत्रं शर्करा तथा २६
 सर्वेषां शीर्षरोगाणामेतच्छीर्षविरेचनम्
 शिरसोऽन्ते ललाटान्ते शङ्खपर्यन्त एव च २७
 मन्ययोश्चापि पिप्पल्या दहेत्कारण्डेन वा पुनः
 तथैवार्धावभेदस्य तेनैव विधिना भवेत् २८
 वातिके शीर्षरोगे च दहनं श्लैष्मिकेऽपि च
 तस्मादतिप्रवृद्धेषु शीर्षरोगेषु बुद्धिमान् २९
 आरण्यपिप्पलीभिर्वा दहेत्कारण्डेन वा पुनः

शिरःकम्पनिदानम्

रुक्षान्नसेविनां नित्यं तथोदावर्तिनामपि ३०

ऊर्ध्वमुत्क्रम्य पवनः शिरःकम्पमुदीरयेत्

चिकित्सा

तं पाययेन्मृदु स्नेहं बलातैलमथापि वा ३१

नस्यकर्म स्नेहपानं नित्यं चैवानुवासनम्

मूर्धश्वयथुः

समश्नतः सर्वरसानजीर्णाध्यशनादपि ३२

कुर्वन्ति मूर्धिं श्वयथुं त्रयो दोषास्समुत्थिताः

चिकित्सा

तस्य पूर्वं शिरा विध्येत् पिबेज्जीर्णघृतं तथा ३३

विशोधनं धूमपानं शिरसश्च विरेचनम्

इत्येष शीर्षरोगाणां प्रदेशः परिकीर्तिः ३४

कराठरोगस्तद्विकित्सा च

अन्तःकराठगतान् रोगान् वद्यामि सचिकित्सितान्

उच्चैः प्रलापात्संरभादतीवाध्यशनादिभिः ३५

रुक्षान्नपानसेवाभिर्भिन्नति पवनः परम्

धूमायते गलस्तस्य तथा धुमधुमायते ३६

दूयते हृदयं चास्य स्वरभेदश्च मारुतात्

नस्यकर्मणि पाने च बलातैलं प्रशस्यते ३७

कफवातोत्तरे धार्यास्तथैव कवलग्रहाः

अरोचकचिकित्सा

पिघली पिघलीमूलं मरिचानि हरीतकी ३८

शृङ्खलेण यवक्षारो लोध्रं तेजोवती तथा

एतानि समभागानि चूर्णानि मधुना सह ३६
 अरोचके श्लेष्मभवे प्रधानं मुखधावनम्
 पिप्पल्यो मधुकं मूर्वा चन्दनं कमलोत्पलम् ४०
 उशीरं पद्मकं लोध्रमेला लामज्जकं तथा
 एतानि समभागानि द्वौद्रेण सह साधयेत् ४१
 द्विगुणं शर्करां दत्त्वा पित्तजायामथारुचौ
 अजाज्यौ मरिचं कुष्ठं बिल्वं सौवर्चलं तथा ४२
 मधुकं शर्करा तैलं वातिके मुखधावनम्
 जम्ब्वाम्रपल्लवं लोध्रं त्रिफला चव्यचित्रकौ ४३
 पटोलं नक्तमालं च शिरीषः खदिरासनौ
 दार्वी नक्तमालं च शिरीषः खदिरासनौ
 दार्वी हरिद्रा मुस्ता च तेजोद्वा मधुकं बला ४४
 एतानि समभागानि कषायमुपसाधयेत्
 इत्येष कवलग्राहः कर्तव्यो मधुसंयुतः ४५
 सार्वकश्च कपित्थो वा सव्योषमधुशर्करः
 अरोचकेषु सर्वेषु प्रशस्तो धारणो मुखे ४६
 अजाज्यो मरिचं द्राक्षा तिन्त्रिणीकं सदाडिमम्
 सौवर्चलं कारवीं च गुडमाक्षिकसंयुतम् ४७
 द्राक्षौघौतकय मुखविशोधनः
 अरोचकानां सर्वेषां प्रशस्तः कवलोत्तमः ४८

गलशुरुण्डी तद्विकित्सा च
 सम्भवन्ति त्रयो दोषाः गले नासौदनेरिणीम्
 गलशुरुण्डीं वर्धयन्ति घोरा गलविसारिणीम् ४९
 सिराव्यधः स्नेहपानं तीक्ष्णं शीर्षविरेचनम्

शस्त्रावचारो धूमश्च नाशयेद्गुलशुरिङ्काम् ५०

कर्णरोगः

वातिकः कर्णशूलश्च कर्णवातश्च वातिकः
बाधिर्यं च समारूप्यातं वातश्लेष्मसमुद्भवम् ५१

कर्णरोगचिकित्सा

स्नेहपानानि नस्यं च नाडीस्वेदोपनाहनम्
आनूपाश्च वसा मञ्जाः प्रशस्ताः कर्णपूरणे ५२
पिप्पल्यौ बिल्वमूलं च कुष्ठं मधुकमेव च
लोध्रो व्याघ्रनखं मांसी सूक्ष्मैला देवदारु च ५३
गर्भेणानेन तैलस्य प्रस्थं मृद्वग्निना पचेत्
मूलकस्याद्वकस्यापि रसौ स्नेहसमौ तथा ५४
तेन कर्णे पिचुं दद्यान्नस्यकर्म च कारयेत्
तेनोपशाम्यति क्षिप्रं कर्णशूलस्सुदारुणः ५५
शैरीषं शतपाकं च बलातैलं च मिश्रकम्
आशु कर्णगतं शूलं बाधिर्यं चापकर्षति ५६
छागसर्पमयूराणां नक्रशल्यकयोरपि
तुलां मांसस्य विपचेत् क्षीरद्रोणेषु सप्तसु ५७
पादभागावशिष्टन्तु शीतं पूतं विमन्थयेत्
तत्र यन्नवनीतं स्यात्तदेभिर्विपचेत्समैः ५८
क्षवः --- फणिञ्जको सैन्धवं बला
वचा व्याघ्रनखो मांसी देवदार्वगरु तथा ५९
जीवकर्षभक्तौ मेदा शृङ्गी कर्कटकस्य च
आत्मगुप्ताफलं द्राक्षा त्वक्पत्रमथ वालुकम् ६०
तत्सर्वं स्नावयित्वा तु स्वनुगुप्तं निधापयेत्

पिचुमध्यञ्जनं पानं बस्तिकर्म च कारयेत् ६१
 एतेन शीर्षरोगाश्च कर्णशूलानि यानि च
 कर्णस्त्रावाश्च शाम्यन्ति रोगा जत्रुगताश्च ये ६२
 एतद्वातोत्तरे प्रोक्तं कर्णशूले चिकित्सितम्

रक्तजक्रिमिजकर्णरोगनिरूपणप्रतिज्ञा
 अत ऊर्ध्वं प्रवद्यामि रक्तजं क्रिमिजं च यत् ६३

रक्तजकर्णरोगः

यदा दुष्टं पित्तरक्तं कर्णमेव प्रधावति
 क्षयथुश्च हि रागश्च कर्णशूलश्च जायते ६४

रक्तजकर्णरोगचिकित्सा

विध्येत्सिरां ललाटस्य दद्याद्वास्य विरेचनम्
 म्ले शिरपानं च तथा शीर्षविरेचनम् ६५
 अक्रियाभिः क्रियाभिश्च कर्णं पाकं नियच्छति
 तस्योपनाहं कुर्वीत व्रणतैलं च रोपणम् ६६
 तथा कर्णशलाकाभिः कर्णस्त्रावं विशोधयेत्
 त्रयूषणं सैन्धवं कुष्ठं मञ्जिष्ठा मधुकं तथा ६७
 रास्ता हरिद्रा तेजोद्वा वराङ्गं तिल्वकत्वचः
 लाक्षा मूर्वा रुबूकार्ककेसरासनवीरणाः ६८
 सूक्ष्मैला तगरं पत्रं त्वग्व्याघ्रनखमेव च
 आरनालतिला माषा भूर्जग्रन्थिर्निर्दिग्धिका ६९
 एतैस्तुल्यकृतैर्भागैस्तैलप्रस्थं विपाचयेत्
 भोगिनश्च वसां दद्यान्मांसं बभ्रोः खरस्य च ७०
 एतेन पूरयेत्कर्णं मुहूर्ताद्वावनामयेत्
 कर्णस्त्रावं कर्णशूलं बाधिर्यं कर्णवेदनाम् ७१

सर्वश्चैव शिरोरोगान् तैलमेतन्नियच्छति

क्रिमिजकर्णरोगः

कर्णस्नोतस्सु रुद्धेषु तालुके मस्तके तथा ७२
 वेदना जायते तीव्रा विदाहस्तोदविभ्रमौ
 एतानि कर्णशूलस्य कृमिजस्य मनीषिणः ७३
 रूपारायाहुः समस्तानि स चासाध्य इहोच्यते
 पतङ्गः शतपद्यश्च तथा कीटपिपीलिकाः ७४
 प्रविश्य कर्णस्नोतो वै भृशं कुर्वन्ति वेदनाम्
 कर्णौ निस्तुद्यतस्तस्य तथा घुरघुरायणम् ७५
 कीटे चरति रुक् तीव्रा निष्पन्देन भवेदरुक्

क्रिमिजकर्णरोगचिकित्सा

मधुशुक्तेन पयसा सुरया वाऽऽसवेन वा ७६
 उष्णेन पूरयेत्कर्णं मुहूर्ताञ्चावनामयेत्
 स्तुते कीटे तु यद्यस्य कर्णस्नावः प्रवर्तते ७७
 यथोक्तं तस्य कुर्वीत कर्णस्नावचिकित्सितम्

द्वाविंशोऽध्यायः

अजीर्णे भुक्तस्यावस्थावशात्परिणामः

अजीर्णे यद्विवा भुक्तं न दुष्यति यथा नृणाम्
 व्युषितं दूष्यते वापि तत्र हेतुं निबोध मे १
 व्यायच्छतो विचरतः व्याक्रिप्तमनसस्तथा
 मन्दे रसप्रसेके च दिवाभुक्तं न दुष्यति २
 कमलप्रतिमं प्राहर्षदयं दिवसक्षयात्
 संवृतं विवृतं चैव भवत्यादित्यरशिमभिः ३

विबुद्धे हृदये चास्य स्रोतस्सु विवृतेषु च
 हृदयप्रभवाश्वास्य स्रोतोभिर्विवृतैर्दिवा ४
 न क्लेदमुपगच्छन्ति दिवा तेनास्य धातवः
 अजीर्णे प्रातराशे तु तृप्तस्यापि दिवा तथा ५
 अनेन विधिना भूयः सायमाशो न दुष्यति
 व्युषितं दूष्यते चापि रोगान् सञ्जनयत्यपि ६
 संवृतेष्वयनेष्वेवं वायुश्चाग्निश्च देहिनाम्
 व्यायामिनं विनैवेह तौ ह्यन्नं पचतो निशि ७
 म्लाने तु हृदये रात्रावुत्क्लेशैकपदेषु च
 संवृतेष्वपि स्रोतस्सु व्यायामं च न सेवते ८
 यदन्नशेषं हृदये तिष्ठत्यामाशयेऽपि च
 तेनास्यामप्रलम्बेन देहे पक्तिमगच्छता ९
 हृदये व्याधिते रुद्धे विरामूत्रेऽस्य निशात्यये
 उपस्थिते चान्नरसे पित्तश्लेष्मसमुद्धवे १०
 अन्नसंपुटरुद्धे च मारुते चोर्ध्वमास्थिते
 हृदयग्रहमुत्क्लेशं हृल्लासं गुरुगात्रताम् ११
 तदन्नशेषं जनयन्मूर्छा परिकिनी तृषाम्
 ज्वरं छर्दिमतीसारं हिकां भक्तस्य वारुचिम् १२
 अजीर्णे व्युषितं कुर्याद्रोगानेतान् विषोपमान्
 तस्मादजीर्णे व्युषितं भोजनं प्रतिषिध्यते १३
 इति भेले चिकित्सिते द्वाविंशोऽध्यायः

त्रयोविंशोऽध्यायः

निद्रादिनिरूपणप्रतिज्ञा

निद्रा चैवातिनिद्रां च मूर्छा चैव निबोध मे

निद्रासम्भवः

तमसा हि समाक्रान्ते सत्त्वे दिवससंक्षयात् १
 इन्द्रियारायस्य कर्मभ्यः क्रमात्प्रविरमन्त्यथ
 भुक्तेऽन्ने पच्यमाने च श्लेष्मणा हृदयेन तु २
 विवृद्धेन निरुद्धेषु चक्षुःश्रोत्रवहेषु च
 कर्मक्रियासूर्यपादैश्छेदिता प्राणिनो दिवा ३
 शारीरमानसैश्चैव तैस्तैरुक्तैरुपाहता
 एवंक्रियान्नसंज्ञानि तन्द्रा विशति तामसी ४
 एवं सर्वेषु भूतेषु निद्रा नामोपजायते
 चिन्ताशोकश्रमहरी ब्रह्मणा विहिता पुरा ५
 स्वपतस्तस्य देहेऽस्मिन् प्राणापानौ सहोष्मकौ
 जागृतः जीवसंयुक्तस्तेनासौ न विनश्यति ६
 इन्द्रियारणामुपरमे मनस्सूपरतं यदा
 सेवते गोचरं तेषां विद्धि तं स्वप्रनामकम् ७
 पितृदेवमनुष्येषु संभाषणमुपैति च
 परं च लभते स्वप्रभेदस्स हि न वात्मनः ८

अतिनिद्रा

अतिनिद्रा तु जन्तुनां श्लेष्मण्युच्छ्रायमागते

निद्रानाशस्तद्विकित्सा च
 वातोत्तराणां नियतं निद्रा नाशं व्रजत्यपि ९
 बस्तयः स्नेहपानानि ग्राम्यानूपौदका रसाः
 गुडदुग्धस्य पानं च निद्रासंजननं परम् १०
 अभ्यङ्गोद्वर्तनं स्नानं मद्यं मधु घृतं तथा
 मनःप्रसादौ निर्वाणं नष्टनिद्रस्य भेषजम् ११

अतिनिद्राचिकित्सा

धूमपानं विरेकश्च कायस्य शिरसस्तथा
 प्रच्छर्दनं लङ्घनं च निद्रासङ्गं निवर्तयेत् १२
 अयानयानं व्यायामो गूढार्थपरिचिन्तनम्
 यवान्ननित्यसेवाथ निद्रासङ्गं निवर्तयेत् १३

मूर्च्छासम्प्राप्तिः

इन्द्रियाणां प्रसन्नत्वं मनस्ताल्वन्तराश्रितम्
 हृदि सन्तिष्ठते चित्तं बुद्धिसर्वेन्द्रियाश्रयम् १४
 सन्निपत्य च रक्तं च त्रयो दोषाश्च दूषिताः
 सम्पीडयन्तीह नृणां हृदयं शोषयन्त्यपि १५
 आशुष्यमाणं हृदयं प्रमादाद्धि विमुह्यति
 संपीडितं च हृदयं मनश्चित्तं च मोहयेत् १६
 सदनाच्चित्तमनसोः सम्प्राप्नोति विसंज्ञताम्

चतुर्विंशोऽध्यायः

अथ वातव्याधिचिकित्सिताध्यायः

वातरोगचिकित्सता

पाङ्गुल्यं खञ्जतामूरुस्तम्भमा क्षेपमर्दितम्
 हनुग्रहं पादहर्षं पार्श्वशूलं ज्वरं क्षयम्
 वर्ध्यकुरुगडलिकृच्छाणि हृदग्रहं गात्रजं क्लमम् १
 अशीतिं वातिकान् रोगान् तैलमेतद्धयपोहति
 सन्निपातसमुत्थांश्च संसृष्टाश्वैकजांस्तथा २
 योनिव्यापत्तिवन्ध्यात्वं प्रवृद्धं यदसृग्दरम्
 बलवर्णकरं चैव कासक्षयनिबर्हणम् ३

बलादितैलम्

बलामूलात्पलशतं दशमूलाच्छतं तथा
 शतावर्या गुदूच्याश्च रास्नामधुकदारुणः ४
 कुर्याद्विषपलान्धागान् कुलुत्थान् बदरान् यवान्
 माषांश्च कुडवांशेन जलद्रोणेषु पञ्चसु ५
 क्वाथं द्रोणावशिष्टन्तु तैलाढकसमायुतम्
 घृतप्रस्थेन विपचेत् क्षीरद्रोणेन चाप्यथ ६
 पेष्यान् प्रदद्याद्वैद्यो वै तगरोशीरवालकम्
 कुष्ठधान्यकमुस्तैला वचाञ्चागुरुचन्दनम् ७
 परिपेलवकालीयं मांसीं श्रीवेष्टकं रसम्
 कुन्दुरुष्कं च तक्कोलं सरलं नलिकां नखम् ८
 स्पृक्काकुंकुमकर्पूरं जातितिन्दुकयोः फलम्
 पत्रं चोरकनागाह्वं शताह्वां सहरेणुकाम् ९
 सतुरुष्कं जीवनीयं प्रियंगुं हृपुषां तथा
 स्थौणेयकमुशीराणि शैलेयं च समं घृतम् १०
 कल्कपिष्टैः पचेतैलमेतद्वातामयापहम्
 पाने चाभ्यञ्जने नस्य बस्तौ चापि प्रयोजयेत् ११
 सर्वदेहाश्रया वाताः संसृष्टाश्वैकजाश्च ये
 तेषां निग्रहणे युक्तिमित्युवाच पुनर्वसुः १२
 तैलेनानेन सततं विधिवत्तर्पितं नरम्
 सर्वामया वर्जयन्ति सिङ्गावासं यथा मृगाः १३

बलातैलम्

बलाया जातसारायास्तुला कुर्यात्सुकुट्टिताम्
 पचेत्तोये चतुर्दोणे चतुर्भागावशेषितम् १४
 पलानि दश पिष्टानि बलायास्तत्र दापयेत्

लुञ्जितानां तिलानान्तु दद्यात्तैलाठकद्वयम् १५
 चतुर्गुणेन पयसा पचेत्तन्मृदुनाग्निना
 वातव्याधिषु सर्वेषु रक्तपित्ते क्षतक्षये १६
 व्यापन्नासु च योनीषु शस्तं नष्टे च रेतसि
 तालुशोषं तृष्णां दाहं पार्श्वशूलमसृगदरम् १७
 हन्ति शोषमपस्मारं विसर्पं सशिरोग्रहम्
 आयुर्वर्णकरं प्रोक्तं बलातैलं प्रजाकरम् १८

रास्तातैलम्

रास्तामूलस्य कुर्वात द्वे शते च बलाशतम्
 शतावरीगुडूचीभ्यां वरणाद्व शतं शतम् १९
 आठकीशिगुकैरणडशिरीषारग्वधादपि
 श्वदंष्ट्राभूतिकाभ्यां च पृथक् पञ्चपलं न्निपेत् २०
 तोयद्रोणेषु दशसु साधयेत्सूक्ष्मकुट्टितम्
 द्रोणावशेषे तस्मिंस्तु तैलस्यार्धार्मणं पचेत् २१
 द्रोणान् दश च दुग्धस्य घृतस्यार्धाठकं तथा
 तदैकध्यं विपक्तव्यं गर्भे चात्र विपाचयेत् २२
 मधुकं मालतीपुष्पं मञ्जिष्ठां मदयन्तिकाम्
 काशमर्यामजमोदां च शृङ्गीं कपिलमुस्तकम् २३
 आत्मगुप्ताठकीमूर्वावार्ताकानि मधूलिकाम्
 सहदेवामथैरण्डां रोहिणं नवमालिकाम् २४
 फणिञ्जकं मधूकानि वीरानीरकदम्बकम्
 फलं च पीलुपालाशं कुमार्याश्वत्थतैन्दुकम् २५
 हीवेरं पिप्पलीकुष्ठं द्राक्षां कटुकरोहिणीम्
 कायस्थां च मधुपर्णीं सचित्रकाम् २६
 महापुरुषदन्तां च मोदकीं सल्लकीमपि

देवदार्वगुरु श्रेष्ठं चन्दनं परिपेलवम् २७
 नीलोत्पलमुशीराणि मृद्गीकां साम्लवेतसाम्
 एतैः पलसमैः पिष्टस्समं तैलं विपाचयेत् २८
 भोजनेऽभ्यञ्जने पाने बस्तौ नस्ये च शस्यते
 वातव्याधिषु सर्वेषु ज्ञातकीणे शिरोग्रहे २९
 स्वरक्षये रक्तपित्ते हिक्काश्वासेष्वसृग्दरे
 मारुते पित्तसंसृष्टे संसृष्टे शोणितेन च ३०
 विषमज्वरहृद्रोगे गात्रकम्पे तथैव च
 अपस्मारे रक्तगुल्मे पुंसां नष्टे च रेतसि ३१
 रास्त्रातैलमिदं श्रेष्ठं बलमांसविवर्धनम्

सहचरतैलम्

समूलपत्रशाखस्य शतं सहचरस्य च ३२
 चतुर्षु तोयद्रोणेषु साधयेत्सूक्ष्मकुट्टितम्
 द्रोणावशेषपूते च पचेत्तैलाढकं शनैः ३३

आवस्थिकविधिः

अम्बुजानूपमांसैश्च शिरस्तस्योपनाहयेत्
 नस्यकर्म च कुर्वीत पिचुं मूर्धिं च दापयेत् ३४
 मुखं विघटयेत्स्य सन्दंशेन यथासुखम्
 भृङ्गारेण प्रयच्छेच्च स्नेहमांसरसं तथा ३५
 अव्याददानस्य तथा दन्तानुद्धाटय संहतान्

आमाशयगतवात्चिकित्सा

आमाशयगते वाते स्नेहैर्नोपचरेद् भिषक् ३६
 लङ्घनं तस्य कुर्वीत तथा संशोधनानि च
 आमप्रलेपसम्भूतः श्लेष्मस्थानगतोऽनिलः ३७

स्नेहैर्मासिरसैश्वैव स्नेह्यमानो विवर्धते
 तस्मात्स्य विरुद्धाणि भोजनानि कटूनि च ३८
 आहारे चौषधार्थे च विदध्याच्छास्त्रकोविदः
 आमाशयस्थे वमनं द्वाराः द्वारगुडास्तथा ३९
 अरिष्टाशशीधवश्वैव हितं मांसं च जाङ्गलम्
 श्यामाकाः कोरदूषाश्च मुद्दा लोहितशालयः ४०
 स्वेदो यवान्नं च हितमामाशयगतेऽनिले

पक्वाशयादिगतवातचिकित्सा

यदा पक्वाशयगते रूपाणि कुरुतेऽनिलः ४१
 सिरासु सर्वगात्रेषु मञ्जस्वस्थिगतोऽपि वा
 निरूप्य रूपमुक्तस्य तस्य कुर्याद्विकित्सितम् ४२
 कृत्स्नं यदुपदिष्टं तु वातव्याधिचिकित्सितम्

रक्तस्थानगते वायौ चिकित्सातिदेशः
 रक्तस्थानगते वायौ पूर्वमुक्तं चिकित्सितम् ४३
 वातशोणितके ततु कुर्याद्रक्तगतेऽनिले

गृध्रसीचिकित्सा

समुत्थितायां गृध्रस्यां बलातैलं प्रशस्यते ४४
 श्रेष्ठं मूलकतैलं वा तैलं सहचरस्य वा
 बस्तयः स्नेहपानानि स्नेहश्वोन्मर्दनानि च ४५
 गृध्रस्यां तु प्रशस्यन्ते शोणितस्य च मोक्षणम्

अशीतिवातरोगेषु चिकित्सातिदेशः

अशीतिर्वातजा रोगाः ये ये पूर्वं प्रकीर्तिताः ४६
 तेषामेषा चिकित्सा तु वायोः स्थानेषु सप्तसु
 साध्या ये चाप्यसाध्यास्तु रोगा मारुतसम्भवाः ४७

उत्पतन्त्यथ तिष्ठन्ति वायोः स्थानेषु सप्तसु

अस्थिमज्जागतवातजा रोगाः

अस्थिमज्जागतो भङ्गं कम्पनं गात्रशोषणम् ४८

पक्षग्रहमपस्मारमुन्मादमपि चार्दितम्

हनुग्रहं कुणिं कुञ्जं पाङ्गुल्यं सन्धिविच्युतिम् ४९

करोति मारुतोऽन्ये च वातरोगा भवन्त्यपि

स्थानवशात् चिकित्सातिदेशः

साध्यान् स्थानवशादेव तांश्चिकित्सेद्यथाक्रमम् ५०

इतीयं विस्तरेणोक्ता चिकित्सा वातरोगिणाम्

वातप्रभावः

वातो हि जीविते हेतुः प्राणिनां च तथात्यये ५१

सन्तत्या गमयेन्नित्यं सूर्यं चन्द्रमसं तथा

वर्षणं वायुना लोके तथैव च निवारणम् ५२

वहते च विमानानि सर्वशः स्वर्गवासिनाम्

सागरे कुरुते वेलां वायुर्मेघान् सृजत्यपि ५३

विगतिर्वायुना मेघो विद्युद्भवति वायुना

त्रैलोक्यधारी पवनस्सर्वं वातात्प्रवर्तते ५४

निर्वर्तयेत्पुष्पफलं वायुर्धारयते जलम्

उल्कापातान् महीकम्पान् धरणीधारणानि च ५५

आकाशे धारयेदङ्गां वायुस्त्वतिबलान्वितः

एताश्चान्याश्च बहवो वायोर्गुणविभावनाः ५६

तस्मात्प्रयत्नतस्तस्य चिकित्सां भिषजां वरः

कुर्याच्छास्त्रानुसारेण तथा सिद्धिमवाप्नुयात् ५७

इत्याह भगवानात्रेयः

इति भेले चतुर्विंशोऽध्यायः
पञ्चविंशोऽध्यायः

अथातः प्लीहहलीमकचिकित्सितं व्याख्यास्याम् इति ह स्माह
भगवानात्रेयः

प्लीहनिदानम्

अभिष्यन्दीनि भोज्यानि भुज्जीतातीव यो नरः
लङ्घितो वा विरित्तो वा व्यायाममुपसेवते १
भुक्त्वा पीतोदको यस्तु सहसा संप्रधावति
पृष्ठयानाद् द्रुताद्यापि प्लवनात्स्वेहविभ्रमात् २
रोगैरन्यैश्च किलन्नानां दुर्बलानां च देहिनाम्
प्लीहा स्थानात्प्रवर्धेत तस्य रूपाणिमे शृणु ३

वातजप्लीहरूपाणि

करोत्यग्रेमार्दवं च शूलं कठिन एव च
महापरिग्रहश्चैष प्लीहा वातसमुद्भवः ४

पित्तजप्लीहरूपाणि

सज्वरः सपिपासश्च स्वेदनस्तीव्रवेदनः
पीतकः स्तब्धगात्रश्च प्लीहा पित्तात्मको भवेत् ५

श्लेष्मजप्लीहरूपाणि

नित्यानाहितकोष्ठश्च नित्योदावर्तपीडितः
वेदनाभिपरीतश्च प्लीहा श्लेष्मात्मको मतः ६

सान्निपातिकप्लीहरूपाणि साध्यासाध्यविभागश्च
त्रयाणां यत्र रूपाणि दोषाणां लक्षयेद् भिषक्
असाध्यमिति तं विद्यात् प्लीहानं सान्निपातिकम् ७

मुष्टिमात्रस्सुसाध्यस्तु परमस्तमुपाचरेत्
अतिप्रमाणवृद्धस्तु न सिध्यति कथञ्चन ८

प्लीहसामान्यलक्षणम्

सर्वेषु तेषु दौर्बल्यमानाहो गात्रसादनम्
अरुचिश्चाविपाकश्च वर्चोमूत्रग्रहो जवरः ९
मार्द्वकं च पिबेद्युक्त्या गणडीरारिष्टमेव वा
चन्द्रप्रभं शार्करं वा पाययेत्तु हलीमके १०
अयोरजीयं क्षीरेण पाययेत्तु रसायनम्
अगस्त्याभयलेहं वा सेवेत प्रयतः शुचिः ११
इत्याह भगवानात्रेयः

इति भेले पञ्चविंशोऽध्यायः

षड्डिवंशोऽध्यायः

अथातोऽपतन्त्रकचिकित्सितं व्याख्यास्याम इति ह स्माह
भगवानात्रेयः

अपतन्त्रकनिदानं सम्प्राप्तिश्च
रुक्षान्नपानसेवाभिर्वेगसन्धारणेन च
कर्शितस्यातिमात्रन्तु चेष्टितस्य तथैव च १
विरिक्तयुक्तनस्यस्य बस्तिना कर्शितस्य च
अपतन्त्रितभक्तस्य भक्तस्याप्यतिसेविनः २
शुद्धः पक्वाशयगतो वायुर्वृद्धः प्रपद्यते
स पीडयित्वा हृद्यं धमनीर्दश संस्थितः ३
ऊर्ध्वमापूर्य स्नोतांसि शिरशशङ्कौ च धावति
आक्षेपात्तस्य गात्राणि नाम्यन्ते च धनुर्यथा ४

निमीलिताक्षः स्तब्धो वा निरुच्छवासो विचेष्टते
 कृच्छ्राच्छ्रवसिति सर्पीव कूजत्यपि कपोतवत् ५
 मुक्ते च हृदि वातेन पुनः स्वास्थ्यं नियच्छति
 भूयस्तु शेते स्वस्ताक्षो मुह्यत्यप्रयतो यथा ६
 घोरस्स वातिको रोगो धमनीहृदयाश्रितः
 सन्निरोधाद्व नाडीनां यन्त्रितानां च वेगतः ७
 स्रोतसां व्याकुलीभावान्त्रित्यं स्यादपतन्त्रकः

अपतन्त्रके वमनादिनिषेधः
 न चैनं वामयेद्धीरो न चाप्येनं विरेचयेत् ८
 न चास्यास्थापनं दद्यान्नं चैनमपतर्पयेत्

अपतन्त्रके नस्ययोगाः
 पिप्पल्योऽथ विडङ्गानि शिगृणि मरिचानि च ९
 एतानि सूक्ष्मपिष्टानि कुर्याच्छीर्षविरेचनम्
 श्वसतो यस्य संवृद्धिः इलेष्मणो मारुतस्य च १०
 तस्य इलेष्मणयुपहते संज्ञा समुपजायते

सौवर्चलादिचूर्णम्
 सौवर्चलं दाढिमं च तथा हिंगम्लवेतसम् ११
 महौषधं च पीतानि नाशयन्त्यपतन्त्रकम्

हिङ्गवादिचूर्णम्
 हिङ्गुं पुष्करमूलं च तुम्बुरुणि हरीतकी १२
 यवक्वाथोदकेनैतदातव्यं लवणैस्त्रिभिः
 हृद्रोगं पार्श्वशूलं च प्रवृद्धं चापतन्त्रकम् १३
 योगोऽयं शमयत्याशु शूलं गुल्मं च वातिकम्

विभीतकादिचूर्णम्

विभीतकं चातिविषां भद्रमुस्तां सपिष्पलीम् १४
 भार्ज्ञी सशृङ्खेरां च सूक्ष्मचूर्णानि कारयेत्
 तानि चूर्णानि मद्येन पीतान्युष्णोदकेन वा १५
 नाशयन्ति नृणां क्षिप्रं श्वासकासापतानकम्

हरीतक्यादिचूर्णम्

हरीतकी वचा रास्ता सैन्धवं साम्लवेतसम् १६
 घृतमात्रासमायुक्तं नाशयत्यपतानकम्

शुकनासादिघृतम्

शुकनासा महावल्ली द्वे बृहत्यौ महौषधम् १७
 निचुलश्वैव भार्ज्ञी च कालिका
 पुनर्नवा चेति समैरक्षमात्रैः पचेद्विषक् १८
 तोयाठके घृतप्रस्थं तत्सिद्धं चापि पाययेत्
 श्वासकासा महाहिका हृद्रोगश्वापतन्त्रकः १९
 नातिक्रामेदिदं सर्पिः वेलामिव महोदधिः

काकादन्यादिघृतम्

काकादनी बला लम्बा द्वे बृहत्यौ महौषधम् २०
 कदम्बपुष्पी काला च चन्द्रवल्ली तथा वृषा
 आदारी च विदारी च सुवहा केशवत्यपि २१
 एतेषां द्विपलान् भागान् जलद्रोणे विपाचयेत्
 एतैरेवाक्षमात्रैश्च घृतप्रस्थं विपाचयेत् २२
 द्विगुणेन कषायेण तत्सिद्धं युक्तिः पिबेत्
 असाध्या महतीं हिक्कां श्वासं चैवापकर्षति
 अपतानं सहद्रोगं श्वयथुं पारदुतामपि २३

हरीतक्यादिधृतम्

हरीतक्याश्च पञ्चाशद् द्वे च सौवर्चलात्पले
 विपाचयेद् धृतप्रस्थं द्विगुणकीरसंयुतम् २४
 अपतानं सहद्रोगमेतत्सर्पिव्यपोहति
 हिक्षाश्वासौ च संवृद्धौ सद्य एव चिकित्सति २५
 अपतानकनाशार्थमेतदुक्तं चिकित्सितम्

अर्दितनिरूपणप्रतिज्ञा

अथार्दितानां वद्यामि चिकित्सां लक्षणानि च २६

अर्दितनिदानम्

शस्त्रकाष्ठप्रहाराद्व ग्राम्यधर्मातिसेवनात्
 छर्दनान्मद्यपानाद्व धनुषश्च विकर्षणात् २७
 नित्यं व्यायामशीलानां पतनाल्लङ्घनादपि
 अवस्त्रंसितभक्तस्य व्याधिना कर्शितस्य च २८
 नरस्य कुपितो वायुरुर्ध्वमेव प्रपद्यते
 हनुमूलं शिरश्चापि ग्रीवां चैवार्दयत्यपि २९
 स जिह्वं कुरुते तस्य वदनं चक्षुरेव च
 कम्पतेऽस्य शिरोग्रीवं नासा वक्रीभवत्यपि ३०
 तस्याक्षिणी निमील्येते निष्पन्दे विषमे तथा
 ऊर्ध्वं विप्रेक्षतेऽत्यर्थं तिर्यगाकेकरेक्षणः ३१
 ओष्ठौ श्वयथुमन्तौ च चिबुकं च विनाम्यते
 ष्ठीवत्यथातिमात्रं हि कला सज्जति चास्य वाक् ३२

सप्तविंशोऽध्यायः

अथ व्रणचिकित्साध्यायः

आदितस्तु यथासन्नं शोधनं व्रणनाशनम्

व्रणो उपक्रमाः

व्रणस्य काले सम्पश्यन् ततः कुर्यादुपक्रमम्
भेदनं पाचनं चैव स्तम्भनं शोषणं तथा १
स्नावणं रोपणं चैव व्रणे कुर्यादुपक्रमम्

पीडनीयलेपः

उदिता कर्णमोटश्च रास्ना मूलकपर्णिका २
शुकनासा सुगन्धा च समझा चैव कुष्ठकम्
कालेयकं बला दन्ती पाठा शतपदी स्थिरा ३
पीडनीयः प्रलेपोऽयं व्रणश्वयथुनाशनः

व्रणरागहरलेपः

उदुम्बरः शिरीषश्च मधुकं चन्दनं तिलाः ४
इन्दुकान्तं समुद्रान्ता तथैव च शतावरी
नीलोत्पलं पद्मकं च त्वचा द्वे चापि सारिवे ५
एष प्रलेपो रागं व्रणानां तु विनाशयेत्

व्रणरोपणलेपौ

तिलकल्कस्समधुकः पिचुमन्दस्य कल्कवान् ६
पूर्वाभ्यां सर्पिषा युक्तो व्रणेषु व्रणरोपणः

व्रणरोपणतैलम्

त्रिफला धातकी लोध्रं समझा मधुकं बला ७
द्वे बृहत्यौ समुद्रान्ता तथैव च शतावरी
नीलोत्पलं कट्फलं च मालती स्वर्णयूथिका ८
एषां कल्कैस्समैस्सद्धं तैलं स्याद् व्रणरोपणम्

व्रणनिबर्हणतैलम्

निम्बाम्रामलकीनां च पल्लवं मधुकं बला ६
एतैशशकृद्रसे सिद्धं तैलं व्रणनिबर्हणम्

व्रणशोधनकषायाः

न्यग्रोधोदुम्बराश्वत्थप्लक्षपाठावरार्जुनाः १०
शमीबदर्या एतेषां कषाया व्रणधावनाः

व्रणिनः पथ्यानि

यवान्नं शालिका रक्ता मुद्गा नीवारषष्टिकाः ११
जाङ्गलानि च मांसानि व्रणितशशीलयेत्सदा

व्रणिनः वर्ज्यानि कायचिकित्सकक्रियानिगमनं च
अम्लं दधि च शाकं च मांसं चानूपवारिजम् १२
क्षीरं गुरुणि चान्नानि व्रणितः परिवर्जयेत्
एतानुपक्रमान् कुर्याद्वरणे कायचिकित्सकः १३

व्रणे शल्यकृतां कर्म

शल्यकृद्घापि कुर्वीत व्रणे शेषानुपक्रमान्
छेद्यं भेद्यं च लेख्यं च सीव्यं प्रच्छनमेव च १४
पाचनं यद्य तैस्तुल्यं भवेदन्यद्य किंचन

व्रणदोषादयः

द्वादश व्रणदोषाश्च परीक्षा चैव षड्वधा १५
उपक्रमाश्च षट्टित्रिंशन्नियताः शल्यहेतुके
उद्देशतः क्रियाश्वेताः कुर्यात्कायचिकित्सकः १६

व्रणरोपणचूर्णम्

त्रिफला मधुकं लोध्रं मञ्जिष्ठा बिल्वशुगिठका

समझा धातकी लाक्षा निर्यासः शाल्मलेरपि १७
 पालाशस्य च निर्यासो निर्यासः ककुभस्य च
 सूक्ष्मान्येतानि चूर्णनि व्रणानां रोपणं परम् १८
 गुग्गुलोः सल्लकीनां च सर्जस्य तिनिशस्य च
 निर्यासा रोपणाः प्रोक्ताः समस्ताः पृथगेव वा १९
 व्रणे धूमक्रमा ये च प्रत्युत्पत्तौ च या क्रिया
 एतच्छेषं शल्यकृता कर्तव्यं दृष्टकर्मणा २०
 इत्याह भगवानात्रेयः

इति भेले सप्तविंशोऽध्यायः

अष्टाविंशोऽध्यायः

अथातः पानात्ययचिकित्सितं व्याख्यास्याम इति ह स्माह
 भगवानात्रेयः

मद्यगुणदोषाः

सर्वे लवणवर्ज्यास्तु रसा मद्ये प्रतिष्ठिताः
 तीक्ष्णं चोष्णं तथा सूक्ष्ममाशुकारि व्यवायि च १
 दीपनीयं च हृद्यं च सर्वभूतहितं लघु
 चिन्ताशोकक्लमहरं रतिप्रीतिविवर्धनम् २
 हर्षस्थाने हर्षकरं भयस्थाने भयापहम्
 रतिविहारजननं द्युतिशौर्यकरं परम् ३
 शरीरावयवान् सर्वाननुगच्छत्यगूनपि
 तैक्ष्णायान्मोहयते चित्तमौष्ण्यात्प्रित्तकरं च तत् ४
 हृद्यं वैशद्यभावाद्वा रौक्ष्यान्मारुतकोपनम्
 श्लेष्मग्नं तीक्ष्णभावाद्वा हर्षणाद्वष्यमुच्यते ५

अतिपानजतृष्णा

मद्यावचारणात्तस्य कुपितौ पित्तमारुतौ
 शोषयेतां रसवहाः सिराः क्लोम च तालु च ६
 तृष्णापरीतस्सोऽत्यर्थं पानमेवाभिनन्दति
 पीतं पीतं शोषयतो देहे तस्याग्निमारुतौ ७
 गच्छत्याशु जरां देहे सिकतायामिवोदकम्
 तस्मादहोरात्रमपि पिबतः पानसेविनः ८
 तृष्णा नोपशमं याति पानं जीर्यति चाशु च

मद्यजब्यापदः

भ्रामितस्य तु मद्येन पित्तं वायुश्च देहिनः
 विहीने चित्तमनसि बुद्धिं पीडयतस्ततः
 सरोदिति प्रहरति विसृजत्यति धावति १०
 पतत्युत्पतते हन्ति बह्बद्धं च भाषते
 गच्छत्यगम्यामन्यां च कार्याकार्ये न बुध्यते ११
 तथा श्वभ्रे च पतति शेते च मृतशायिकाम्
 नग्नो विशेष्विचैतन्यं विचरेद्धि विचेतनः १२
 ईदृशोऽपि भवेन्मत्तः पानेनोन्मथितेन्द्रियः

युक्त्या पाने गुणाः

प्रमाणेन पिबेन्मद्यं नातिसेवेत परिडतः १३
 युक्त्या तु सेव्यमानं तत्पानं चामृतमुच्यते
 पानं तद्दोजनेऽत्यर्थं रुचिमन्तं करोति च १४
 हर्षं जनयते स्त्रीषु तज्जरोगं चिकित्सकः
 पानेनैव प्रशमयेन्नान्यत्तस्य चिकित्सितम् १५
 तस्मान्मद्यं निषेवेत

उपचाराः

शुभ्राणि वचनानि च
 भजेल्लघूनि चान्नानि जाङ्गलान्न मृगाद्विजान् १६
 स्नानं सुगन्धैः स्नानीयैः कृत्वा त्वग्नुलेपनम्
 शब्दान् मनोज्ञान् शृणवंश्च मनोज्ञैस्सह बन्धुभिः १७
 गृहेऽत्यन्तसुखे ह्येतत्कुर्यात् प्रस्थोत्तरोत्तरम्
 कान्तास्सुमध्यवयसः तनुमध्याशशुचिस्मिताः १८
 चन्द्रपादान्मनोहष्टाश्चित्रमाल्याम्बरस्त्रजः
 चतुराः क्षौमवसना मुक्तामणिविभूषिताः १९
 रक्तचन्दनदिग्धाङ्गा मनोज्ञा मणिमेखलाः
 ताः समालिङ्ग्य शयने शयीताप्रतिमाः स्त्रियः २०
 योषितो वै प्रधाना वै शीतस्पर्शः स्वभावतः
 नृणां स्वभावतश्चैव नार्यो हर्षविवर्धनाः २१
 सोमो हे शिशिरो धातुर्हृदि हर्षात् प्रवर्धते
 तस्मादालाप संलापैस्संवाहनविनोदनैः २२
 नारीं प्रहर्षजननीं सेवेताशु मदात्यये
 गीततूर्यस्वनास्त्र सुहृदश्च मदोत्कटाः २३
 प्रियानुवर्ति गायन्तो हर्ष कुर्युर्मदात्यये
 निर्दोषाणि च मद्यानि युक्तानि शिशिरैर्जलैः २४
 तानि तानि शुभैर्मांसैः सोपदंशानि पाययेत्
 पानकानि च मुख्यानि षाडवांस्तर्पणानि च २५
 तवक्षीरीं सचुक्रीं च सेवेतासौ मदात्यये
 तत्रं द्राक्षारसस्सीधुस्तैत्तिरीको रसो मधु २६
 आरनालं च शुक्रं च कोलदाढिमयो रसौ
 लाजाः सन्तर्पणश्चैव सूक्ष्माश्च यवतर्पणाः २७

सौवर्चलमजाज्यश्च सैन्धवं लवणं तथा
 शिशिरेण जलेनैतत्तर्पणं पानवत्पिबेत् २८
 मातुलुङ्गोपदंशं च हन्यात्पानात्ययं नृणाम्
 लाक्षारसस्तैत्तिरीको दाढिमस्य रसो मधु २९
 पूर्वकल्पेन पातव्यं सम्पन्ने पानविभ्रमे

कर्कन्ध्वादिपानकम्

कर्कन्धुबदराणां च प्रस्थं कुर्यात्सुकुष्ठितम् ३०
 द्विप्रस्थे गालयंस्तोये सप्तकृत्वः पुनः पुनः
 मृगमये तत्र वै भारडे स्वनुगुसं निधापयेत् ३१
 द्वे च दद्याद्गुडपले शर्करायाः पलं तथा
 सूक्ष्मं च मरिचात्कर्षं चतुर्थं केसरस्य च ३२
 त्वक्पत्रधरणे द्वे च सूक्ष्मैलाकर्षमेव च
 अमृणालार्धकर्षं च सूक्ष्मचूर्णानि कारयेत् ३३
 जातीवासनयोपेतं पानकं पानविभ्रमे
 नाशयत्याशु पानेन छिन्नाभ्राणीव मारुतः ३४
 एतच्छर्दि तृष्णां दाहमतिसारं प्रवाहिकाम्
 उरुचिं मूत्रकृच्छ्रं च हन्यात्पानात्ययं नृणाम् ३५

काश्मर्यादिपानम्

काश्मर्य दाढिमं द्राक्षां मधुकं सपरूषकम्
 कुटजानि च संकुद्य प्रक्षिपेतज्जलाढके ३६
 सूक्ष्मैलामधुकं लोध्रं मञ्जिष्ठा पिप्पली तथा
 एतानि सूक्ष्मचूर्णानि दद्यान्मानं च युक्तिः ३७
 केसरं चात्र दातव्यं पुष्पं नीलोत्पलस्य च
 एतत्पानात्यये देयं तृष्णाच्छर्दिनिवारणम् ३८

गुड्हच्यादिपानकम्

द्वे गुड्हची पले द्वे च बला द्विपलमेव च
 लामञ्जकमृणालाभ्यां द्वे पले मधुकोत्पलम् ३६
 एतान्यापोथ्य देयानि नवे भारडे जलाठके
 गुडस्य च पलान्यष्टौ दद्यान्नीलोत्पलं तथा ४०
 एतत्पानात्यये देयं पानकं केसरैर्युतम्
 ज्वरदाहतृषाश्वासच्छर्दिहिकाश्च नाशयेत् ४१

पानात्यये शोधनविधिः

यदि संशमनैरतैर्न शाम्येत्पानविभ्रमः
 पाययेत्तं त्रिवृद्धूर्ण युक्त्या मद्येन संयुतम् ४२
 पिबेद्विरेचनं चूर्णं महातर्पणमेव वा
 पूर्वोक्तान्मोदकांश्चापि भक्षयित्वा पिबेत्सुराम् ४३
 वमनीयं यदा विद्यात्तदैनं वामयेद्विषक
 वमनैर्मद्यसंयुक्तैश्वूर्णः पाचनकैरपि ४४
 यवक्षारैश्च संसर्गीं तस्य कुर्याद्विकित्सकः

पेयादिनिषेधः

न हि पेयाः प्रशस्यन्ते मनुष्याणां मदात्यये ४५
 मदात्यये न शस्यन्ते यवाग्वो दोषनाशनाः
 जाष्यात् पानस्य पीतस्य वेगं जनयते पुनः ४६
 तन्मद्यशेषं संवृद्धं कुर्याद्वोरानुपद्रवान्
 तस्मात्पानात्ययेऽपथ्याः स्नेहाः पेया यवाग्वपि ४७

पानात्ययार्तौ पानमेवौषधम्

सूक्ष्माणि देहस्त्रोतांसि मद्यं समनुधावति
 तिष्ठत्यवयवैश्वान्यस्त्रोतस्सु विषमेष्वपि ४८

विष्वग्धृतांस्तु कोष्ठस्थान् कोपयत्यानिलादिकान्
 धातवस्ते खरीभूता विवृद्धाः पानदूषिताः ४६
 पानेन सह संसृष्टा जनन्त्यामयान् बहून्
 व्यवायि मद्यमुद्दिष्टं विशेषेण मनीषिभिः ५०
 ये तु सूक्ष्मादिविषया मद्यादीननुयान्ति वै
 न हि तान्विषयानन्यो रसशक्तो विधारितुम् ५१
 तस्मात्पानात्ययार्ताणां मद्यमेवौषधं परम्
 स्वा हि योनिश्च तत्पानं प्रलीनं कोष्ठमाश्रितम् ५२
 वशीभूतं प्रयत्नेन महास्रोतः प्रपद्यते
 आर्तस्य मद्यसंयुक्तान्यौषधान्यपि सर्वशः ५३
 मद्यात्यये प्रकुर्वाति क्रियाः शीताश्च सर्वशः
 अतश्च मद्यसंयुक्तास्तर्पणाः खलु देहिनः ५४
 देयाश्चातिविरक्ताय स्रोतसां शोधनाय च

पानात्यये विषवदुपचारः

आौषायात्तेद्ग्रायाद्विकासित्वाद् व्यवायित्वाच्च रौद्रयतः ५५
 तुल्यं हि रसवीर्याभ्यां विषं मद्यं च कीर्तितम्
 तस्मात्तत् क्रियास्सर्वा विषवत्समुपाचरेत् ५६

वज्यानि

क्लेदनं तीक्ष्णमुष्णां च विदाह्यञ्जननावनम्
 तस्मादुष्णोदकं स्वेदं धूमं पानं च सर्पिषः ५७
 ज्वालानलं तु सर्वेषां यवागूच्छ विवर्जयेत्
 दधि दुग्धं च शाकं च ग्राम्यानूपौदकानि च ५८
 तिलपिष्टकृतं चैव पानरोगी विवर्जयेत्

सेव्यानि

शालीन् सषष्ठिकान् मुद्गान् जाङ्गलान्मृगपक्षिणः ५६
पानात्यये प्रशंसन्ति भोजनेषु चिकित्सकाः

वातादिजपानात्ययचिकित्साप्रस्तावः
समेषु धातुकोपेषु विविक्तेषु च मे शृणु ६०

वातपानात्ययचिकित्सा

अतिमात्रं यदा पानं पीतं कोपयतेऽनिलम्
संदृश्य वातिकं रूपं तस्य कुर्याद्विकित्सितम् ६१
सौवर्चलव्योषयुतं मद्यं माद्विकसंयुतम्
चुक्रं दाडिमसंयुक्तं वातपानात्यये हितम् ६२
तोयं मद्यं च शुक्तं च दधि त्वम्लं च काञ्जिकम्
समाद्विकस्तर्पणोऽयं वातपानात्यये हितः ६३
अभ्यङ्गो मर्दनं स्नानं पानान्यधोदकानि च
व्यक्ताम्लव्योषसंयुक्तान् रसान् ब्रीहींश्च शीलयेत् ६४
छागलं तैत्तिरं क्रौञ्चं कौकुटं बार्हिणं तथा
वातपानात्ययार्तानां भोजनार्थं हितं नृणाम् ६५
आम्रमाम्रातकं भव्यं कपित्थं करमर्दकम्
पूर्वकल्पेन पातव्यं पानकं वातरोगिणाम् ६६
सारं सौवर्चलं हिङ्गु मातुलुङ्गं महौषधम्
तथाजमोदचूर्णं च मद्येन सह पाययेत्

चव्यादिचूर्णम्

चव्यं सौवर्चलं हिङ्गु मातुलुङ्गमहौषधम्
तथाजमोदचूर्णं च मद्येन सह पाययेत् ६७

पित्तपानात्ययचिकित्सा

पानात्यये पित्तकृते पानकं शर्करायुतम्
 पिबेन्माञ्जिकसंयुक्तमर्धतोयपरिप्लुतम् ६८
 केचित्पानं तु गर्हन्ति पित्तपानात्यये नृणाम्
 तन्मद्यान्न हि चेच्छक्यं विना चान्यैश्चिकित्सितुम् ६९
 संयुक्तं तद्विष्ट्रिपित्तघैर्मर्द्यमेवापि सेव्यते
 विदार्यामलकानां च रसैरिक्षुरसेन वा ७०
 मधूकमधुकाश्मर्यरवर्जूरं नीलमुत्पलम्
 पानकं मद्यसंयुक्तं पूर्वकल्पेन साधयेत् ७१
 आर्द्रकौमपरिच्छन्ना मुक्तामणिविभूषिताः
 श्यामाश्वन्दनदिग्धाङ्गाः स्वप्यादाशिलष्य योषितः ७२
 मद्यं खर्वरकल्पेन पिबेदिक्षुरसेन वा
 पक्वं पीलुरसं वापि वार्ताकीरसमेव वा ७३
 रसो द्राक्षाविदारीभ्यां मद्यमिक्षुरसो मधु
 पित्तपानात्ययार्तानामेतत्पानं हितं नृणाम् ७४
 दृतिं हिमाम्बुसम्पूर्णं गन्धमाल्यसमुच्छिताम्
 स्वप्यात्परिष्वज्य गृहे पित्तपानात्ययार्दितः ७५
 सरांसि वनराजिश्च नलिनी फुल्लपङ्कजा
 भवेत्पङ्कजपत्रैश्च शयनं चन्दनोक्षितम् ७६
 उपगूह्य मृणालानि कलहारकुसुमानि च
 शयीत जलसंसृष्टव्यजैरुपवीजितः ७७
 पानात्यये पित्तकृते शस्त्राशनिविषोषमे
 जाङ्गलैर्घृतसंयुक्तैर्भौजयेद्रक्तशालिकान् ७८
 मुद्रयूषेण वा शीतं भोजयेन्मृदुलौदनम्
 त्रिफलायाः कषायं वा पिबेन्मद्येन संयुतम् ७९
 कौद्रेण रसमिक्षोर्वा त्रिवृत्कल्पेन वा पुनः

त्रिफलात्वञ्जधूकानि पद्मकं पद्मकेसरम् ८०
 नीलोत्पलं मृणालानि नलदं चन्दनं बलाम्
 सिद्धं कषायं शीतं तैः शर्करामधुसंयुतम् ८१
 किंचिन्मद्येन संयुक्तं पित्तपानात्यये हितम्
 द्राक्षा पीलूनि पक्वानि खर्जूराणि परूषकम् ८२
 भव्यं पनसमज्ञा च मज्ञा तालफलस्य च
 आपोथ्य तानि सर्वाणि पलांशानि जलाढके ८३
 चतुर्भागावशेषं तु नवे कुम्भे समावपेत्
 दत्वा सितापलान्यष्टौ पलं नीलोत्पलस्य तु ८४
 तत्पिबेत्पानकं युक्त्या पित्तपानात्ययार्दितः

श्लेष्मपानात्ययचिकित्सा

श्लैष्मिके पानरोगे च मद्येन वमनं हितम् ८५
 पटोलं पिचुमन्दं च मदनस्य च पल्लवम्
 गुड्ढची चाटरूषश्च त्रिफला पारिभद्रकः ८६
 कषायं पाययेदेतं शीतं मान्त्रिकसंयुतम्
 नित्यं सेवेत तिक्तानि कषायकटुकानि च ८७
 जाङ्गलानि च मांसानि सेवेत मृगपक्षिणाम्
 पिबेत्कुटन्नटाचूर्णं त्रिफलारससंयुतम् ८८
 दीपनीयांश्च सेवेत योगान् पानेन नित्यशः
 विकारे श्लेष्मणि हितं मद्यं भूयिष्ठमेव हि ८९
 तस्मात्पानात्यये मद्यं श्लैष्मिके परिचक्ष्महे
 एषा विमानतः प्रोक्ता श्लेष्मपानात्यये क्रिया ९०

सन्निपातपानात्ययचिकित्सा

सर्वतः सन्निपाते तु सदा कुर्याद्विकित्सितम्

पानाजीर्णम्

अहानि सप्त चाष्टौ वा नृणां पानात्यये स्मृतम् ६१

पानं हि भजते जीर्णमत ऊर्ध्वं विमार्गतः

अनेन कालयोगेन यो रोगो न निवर्तते ६२

कृत्वानुपूर्व्या पानस्य कुर्यात्तस्य चिकित्सितम्

उपद्रवाः तेषां चिकित्सातिदेशश्च

हिक्काश्वासादयो रोगा ये च सर्वे समुत्थिताः ६३

तेषां चिकित्सितं कुर्याद्यथा स्वे स्वे चिकित्सिते

इति पानात्ययार्तानां विस्तरेण चिकित्सितम् ६४

प्रजाहितमिदं प्रोक्तं शिष्याणामर्थसिद्धये ६५

इत्याह भगवानात्रेयः

इति भेले अष्टाविंशोऽध्यायः

इति भेलसंहितायां चिकित्सास्थानं समाप्तम्